

لَيْتِكَ اللَّهُمَّ لَيْتِكَ

# رفيقُ المعتمرين

عمري جو طريقو ۽ دعائون







الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## ڪتاب جو نالو : رفيق المعتمرين

مؤلف : شيخ طريقت، امير اهل سنت، باني دعوت اسلامي، حضرت علامه مولانا ابو بلال محمد الياس عطار قادري رضوي

چپائي جي تاريخ : ربيع الاول 1434، جنوري 2013

چاپيندڙ : مڪتبه المدينه عالمي مدني مركز فيضانِ مدينه بابُ المدينه ڪراچي

## مڪتبه المدينه جون مختلف برانچون

- 021-32203311 مڪتبه المدينه: شهيد مسجد ڪارادر باب المدينه ڪراچي
- 042-37311679 مڪتبه المدينه: داتا دربار لاهور
- 022-2620122 مڪتبه المدينه: فيضان مدينه آفندي ٿاؤن حيدرآباد
- 023-3514672 مڪتبه المدينه: فيضان مدينه العطار ٿاؤن ميرپورخاص
- 025-4611541 مڪتبه المدينه: فيضان مدينه مارڪيٽ روڊ دادو
- 071-5619195 مڪتبه المدينه: فيضان مدينه سکر
- 024-4362145 مڪتبه المدينه: چڪرا بازار نوابشاه
- 074-4054191 مڪتبه المدينه: رابعه شاپنگ سينٽر فاروق نگر لاڙڪاڻه
- 027-2710635 مڪتبه المدينه: عطار آباد (جيڪب آباد)

مدني التجا: عنهن ڪي به هي ڪتاب چاڻڻ جي اجازت ناهي.

لَبَّيْكَ اللَّهُمَّ لَبَّيْكَ

# رفیقُ الْمُعْتَمِرِينَ



مؤلف

شيخ طريقت، امير اهل سنت، باني دعوت اسلامي، حضرت علامہ  
دامت برکاتہم العالیہ

مولانا ابو بلال محمد الیاس عطار قادري رضوي

## مجلس تراجم

هن ڪتاب جو آسان سنڌي زبان ۾ ترجمو ڪرڻ جي وس آهر  
ڪوشش ڪئي آهي. جيڪڏهن ترجمي يا ڪمپوزنگ ۾ ڪٿي ڪا ڪمي  
بيشي نظر اچي ته مجلس تراجم کي آگاه ڪري ثواب جا حقدار بڻجو.

رابطي جي لاءِ: مڪتب مجلس تراجم (دعوت اسلامي)

عالمي مدني مرڪز فيضان مدينه محلہ سوداگران

پراڻي سبزي منڊي باب المدينه ڪراچي

فون نمبر: 91-90-34921389-021

E-mail: majlistarajim@dawateislami.net

## فهرست

صفحہ	عنوان	صفحہ	عنوان
41	پهرئين چڪر جي دعا		<b>رفيق المعتمرين</b>
44	بئي چڪر جي دعا	1	عُمري واري جي لاءِ 52 نيتون
45	ثئين چڪر جي دعا	11	مديني جو سفر مبارڪ هجي
47	چوئين چڪر جي دعا	15	درو د شريف جي فضيلت
49	پنجين چڪر جي دعا	15	عمر جي تياري ڪيو
50	ڇهين چڪر جي دعا	15	احرام پڙهڻ جو طريقو
52	ستين چڪر جي دعا	16	اسلامي پيئرن جو احرام
53	مقامِ ابراهيم	17	احرام جا نفل
54	طواف جي نماز	17	عمر جي نيت
55	مقامِ ابراهيم جي دعا	18	لَبِيڪ
56	مقامِ ابراهيم تي نماز پڙهڻ	19	معنيٰ تي نظر رکندي لَبِيڪ پڙهو
57	هاڻي مُلتَزَم تي اچو	19	لَبِيڪ چوڻ کان پوءِ جي هڪ سنت
58	مقامِ مُلتَزَم تي پڙهڻ واري دعا	20	لَبِيڪ جا 9 مدني گل
59	هڪ اهم مسئلو	21	نيت جي باري ۾ ضروري هدايت
59	هاڻي زَمَ رَمَ تي اچو!	22	احرام جي معنيٰ
60	آپ زَمَ رَمَ پيئڻ کانپوءِ هيءَ دعا پڙهو	22	احرام ۾ هي ڳالهيون حرام آهن
61	آپ زَمَ رَمَ پيئڻ وقت دعا جو طريقو	24	احرام ۾ هي ڳالهيون مڪروه آهن
61	گهڻو ٿڌو پاڻي نه پيئو	25	هي ڳالهيون احرام ۾ جائز آهن
62	نظر تيز ٿيندي آهي	27	مرد ۽ عورت جي احرام ۾ فرق
62	صفا ۽ مَرَوَ ه جي سعي	29	احرام جا 9 مفيد احتياط
64	صفا تي عوام جا مختلف انداز	31	احرام جي باري ۾ ضروري تنبيه
64	ڪوه صفا جي دعا	32	حَرَم جي وضاحت
69	سعي جي نيت	33	مڪي پاڪ جي حاضري
69	صفا / مَرَوَ ه کان لهڻ جي دعا	34	اعتڪاف جي نيت ڪري وٺو
71	ساون ميلن جي وچ ۾ پڙهڻ جي دعا	34	ڪعبي شريف تي پهرين نظر
72	سعي جي دوران هڪ ضروري احتياط	35	سڀ کان افضل دعا
72	سعي جي نماز مُسْتَحَب آهي	36	طواف ۾ دَعَا جي لاءِ ٻيھڻ منع آهي
72	حلق يا تقصير	36	عُمري جو طريقو
73	تقصير جي وضاحت	36	طواف جو طريقو


صفحہ	عنوان	صفحہ	عنوان
95	روزانو پنج حجن جو ثواب	73	اسلامي پيئرن جي تقصير
96	سلام زباني ئي عرض ڪريو	74	جنتين جي باري ۾ ضروري مسئلو
96	پوڙهيءَ کي ديدار ٿي ويو	74	پين جا جوتا ناجائز استعمال ڪيا تہ
98	آلَانِيْتَارَ آلَانِيْتَارَ	75	اسلامي پيئرن جي لاءِ مدني گل
98	هڪ ميمڻ حاجي کي ديدار ٿي ويو	75	طواف ۾ ست ڳالهيون حرام آهن
99	گهٽين ۾ ٿڪ نہ اڇلايو	76	طواف جا يارهن مڪروه
99	جَنَّتِ الْبَيْعِيعِ	77	طواف ۽ سعي ۾ هي ست ڪم جائز آهن
100	اهل ببيع ڪي سلام عرض ڪريو	78	سعي جا 10 مڪروه
101	دلين تي خنجر وهي ويندا آهن	78	سعي جا چار مختلف مدني گل
101	آلَوْدَاعِي حَاضِرِي	79	اسلامي پيئرن جي لاءِ خاص تاڪيد
103	آلَوْدَاعِ تاجدارِ مدينه	80	<b>مديني جي حاضري</b>
105	<b>مڪي پاڪ جون زيارتون</b>	80	شوق و ڏاڏڻ جو طريقو
105	سرور عالم جي ولادت گاه	80	مدينو ڪيتري دير ۾ ايندو!
105	جبل ابو قُبَيْسِ	82	پيرين آگهاڙي رهڻ جو قرآني دليل
107	خديجة الكبرى جو مبارڪ گهر	83	حاضريءَ جي تياري ڪريو
107	جبل ثور جي غار	83	سُبْحَانَ اللَّهِ! سبز گنبد اچي ويو
108	غارِ جِرا	84	تي سگهي باب البقيع کان حاضر ٿيو
109	دارِ اَرْقَمِ	86	شڪرائي جي نماز
109	محلہ مَسْفَلِہ	87	سونهري جارين جي سامهون مَواجِه
110	جَنَّتِ الْقَعْلِي		شريف جي حاضري
111	مسجد جن	88	بارگاه رسالت ۾ سلام عرض ڪريو
111	مسجد الزايب	89	صديق اڪبر جي خدمت ۾ سلام
111	مسجد خيف	90	فاروق اعظم جي خدمت ۾ سلام
112	مسجد جِعْرَانِہ	91	پيهر شيخين جي بارگاه ۾ سلام
113	حضرت ميمونہ جي مزار	91	هي دعائون گهرو
114	مسجد حرام ۾ نماز مصطفيٰ جا 11 مقام	92	بارگاه رسالت ۾ حاضري جا 12 مدني گل
116	<b>مديني منور جون زيارتون</b>	94	جاري مبارڪ جي سامهون پڙهڻ لاءِ ورد
116	روضۃ الجنة	94	دعا جي لاءِ جاري مبارڪ کي پني نہ ڏيو
116	مسجد قبا	95	پنجاهه هزار اِعْتِڪاف برابَر ثواب

صفحہ	عنوان	صفحہ	عنوان
132	إحرام ۾ آمرد سان هٿ ملايو ۽ ...؟	117	عمر ي جو ثواب
132	زال مڙس جو هٿ ۾ هٿ وڃي هلڻ	117	سيڏنا حمزه جو مزار
133	ننهن ڪٿڻ جي باري ۾ سوال ۽ جواب	118	شهداء آخڏ کي سلام جي فضيلت
134	وار ڪوڙڻ بابت سوال جواب	118	سيڏنا حمزه جي خدمت ۾ سلام
137	خوشبو جي باري ۾ سوال ۽ جواب	119	شهداء آخڏ کي مجموعي سلام
144	إحرام ۾ خوشبودار صابن جو استعمال	120	زيارت گاهن تي پهچڻ جا ٻه طريقا
145	مُحرم ۽ گلاب جي گلن جا هار	121	<b>جرم ۽ ان جا ڪفار</b>
149	سبيل ڪپڙن وغيره متعلق سوال جواب	121	دم وغيره جي وصف
151	إحرام ۾ تشو پيپير جو استعمال	121	دم وغيره ۾ رعايت
155	حلق ۽ تقصير جي باري ۾ سوال جواب	122	دم، صدقي ۽ روزي جا ضروري مسئلا
157	مختلف سوال ۽ جواب	123	الله عزوجل کان ڊڄو
158	13 تي سج لهڻ کانپوءِ إحرام پٽڻ؟	124	طواف جي باري ۾ مختلف سوال جواب
162	عرب شريف ۾ ڪم ڪرڻ وارن لاءِ	124	إستلام حَجَر ۾ هٿ ڪيسيتائين کڻڻ؟
163	إحرام نه پٽڻو هجي ته حيلو	125	طواف ۾ ڦيرن جي گڻپ ياد نه رهي ته؟
164	عمر ي يا حج جي لاءِ سوال ڪرڻ؟	125	طواف جي ڏورن وضو ٿي وڃي تڇاڪري؟
133	ننهن ڪٿڻ جي باري ۾ سوال ۽ جواب	126	قَطْرِي جي مريض جي طواف جو اهم مسئلو
165	عمر ي جي ويزا تي حج جي لاءِ ترسڻ ڪيئن آهي؟	127	عورت ماهواري جي ڏينهن ۾ نفلي طواف ڪيو ته؟
166	غير قانوني ترسڻ واري جي نماز جو اهم مسئلو	128	مسجد الحرام جي پهرين يا ٻي منزل تي طواف جو مسئلو
167	حرم ۾ ڪيوترن، ٽيڏين کي آڏائڻ، ستائڻ	129	ڏوران طواف ٻلند آواز سان مناجات پڙهڻ ڪيئن؟
172	حرم جا وڻ وغيره ڪٽڻ	129	إضطباع ۽ زملم جي باري ۾ سوال جواب
174	مبقات مان بغير إحرام جي گذرڻ جي باري ۾ سوال جواب	130	چمي وغيره جي باري ۾ سوال جواب

## هر صبح اها نيت ڪريو ته

لڄ جو ڏينهن لڪ، ڪن، زبان ۽ هر عضوي  
 کي گناهن ۽ فضول ڪمن کان بچائيندي، نيڪين  
 ۾ گذاريندس .





# لَبَّيْكَ اللَّهُمَّ لَبَّيْكَ



حج و عمرہ کا طریقہ اور دعائیں

# فُرُقَانُ الْحَرَامِينَ



شیخ طریقت، امیر اہلسنت، بانی دعوت اسلامی حضرت علامہ مولانا ابو یوسف

محمد الیاس عطاء قادری رضوی

مکتبہ المدینہ  
 (دعوت اسلامی)  
 SC1286

034520  
 لاہور  
 پاکستان

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 أَمَّا بَعْدُ فَأَعُوذُ بِاللّٰهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِیْمِ

## عُمري ڪرڻ واري جي لاءِ 52 نيتون

(روايتن، حڪايتن ۽ مدني گلن تي مشتمل)

(حج ۽ عُمري ڪرڻ وارا انهن مان موقعي جي مناسبت سان

اهي نيتون ڪن جن تي عمل ڪرڻ جو واقعي ذهن هجي)

﴿1﴾ صرف رضاءِ الهي عَزَّوَجَلَّ حاصل ڪرڻ جي لاءِ عمرو

ڪندس (قبوليت جي لاءِ اخلاص شرط آهي ۽ اخلاص حاصل ڪرڻ

لاءِ اها ڳالهه نهايت مددگار آهي جو رياڪاري ۽ شهرت جا سڀ

اسباب ڇڏي ڏنا وڃن) ﴿2﴾ حضور اڪرم صَلَّى اللهُ تَعَالَى عَلَيْهِ وَآلِهِ وَسَلَّمَ جن

جي پيروي ۾ عمرو ڪندس ﴿3﴾ ماءُ پيءُ جي رضامندي حاصل

ڪندس. (زال مٿس ڪي راضي ڪري، قرضدار جيڪو هيٺئر

قرض ادا نٿو ڪري سگهي ته اُن (يعني جنهن کان قرض کنيو آهي)

کان به اجازت وٺي. (ملخص از بهار شريعت ج 1 ص 1051) ﴿4﴾ حلال مال

مان عمرو ڪندس ﴿5﴾ وڃڻ وقت گهر وارن، رشتيدارن ۽

دوستن کان قصور معاف ڪرائيندس، انهن کان دعا

ڪرائيندس. (بين کان دعا ڪرائڻ سان برڪت حاصل ٿيندي آهي،

پنهنجي حق ۾ ٻين جي دعا قبول ٿيڻ جي وڌيڪ اميد هوندي آهي.

دعوت اسلامي جي اشاعتي اداري مڪتبه المدينه جي شايع ٿيل 326

صفحن تي مشتمل ڪتاب ”فضائل دعا“ صفحي 111 تي منقول

آهي: حضرت موسيٰ عَلَيْهِ الصَّلَاةُ وَالسَّلَامُ کي خطاب ٿيو: اي موسيٰ! مون کان اُن مُنهن سان دعا گهر جنهن سان تو گناه نه کيو هجي. عرض کيائين: الهي! اهو مُنهن کتان آٿيان؟ (هتي انبياءِ عَلَيْهِمُ الصَّلَاةُ وَالسَّلَامُ جي عاجزي آهي نه ته اهي يقيناً هر گناه کان معصوم آهن) حڪم ٿيو: ٻين کان دعا ڪراءِ جو انهن جي مُنهن سان تو گناه نه کيو آهي. (ملخص از مثنوي مولانا روم دفتر سوم ص 31) ﴿6﴾ ضرورت کان وڌيڪ اخراجات (يعني خرچ پڪو) رکي سائين تي خرچ ۽ فقيرن تي تَصَدَّقُ (يعني خيرات) ڪري ثواب ڪمائيندس ﴿7﴾ زبان ۽ اک وغيره جي حفاظت ڪندس. (نصيحتن جا مدني گل صفحي 29 ۽ 30 تي آهي: (1) (حديث شريف آهي: اللّٰهُ عَزَّوَجَلَّ فرمائي ٿو) اي ابن آدم! تنهنجو دين اُن وقت تائين صحيح نٿو ٿي سگهي جيستائين تنهنجي زبان سڌي نه ٿئي ۽ تنهنجي زبان تيستائين سڌي نٿي ٿي سگهي جيستائين تون پنهنجي ربَّ عَزَّوَجَلَّ کان حياءَ نه ڪرين (2) جنهن منهنجي حرام ڪيل شين کان پنهنجي اکين کي جهڪائي ورتو (يعني انهن کي ڏسڻ کان بچيو) مان اُن کي جهنم کان امان (يعني پناه) عطا ڪندس) ﴿8﴾ سفر جي دوران ذڪر ۽ درود سان دل وندرائيندس. (انهيءَ سبب فرشتو گڏ رهندو! گاني باجي ۽ لغويات (يعني واهيات ڳالهين يا ڪمن) جو سلسلو رکيو ته شيطان گڏ رهندو) ﴿9﴾ پنهنجي لاءِ ۽ سڀني مسلمانن جي لاءِ دعا ڪندو رهندس. (مسافر جي دعا قبول ٿيندي آهي. ”فضائل دعا“ صفحي 220 تي آهي: مسلمان، مسلمان جي لاءِ ان جي پر پُٺ (يعني غير

موجودگي ۾) (جيڪا) دعا گهري (اها قبول ٿيندي آهي) حديث شريف ۾ آهي: اها (يعني غير موجودگي واري) دعا تمام جلدي قبول ٿيندي آهي. ملائڪ چوندا آهن: ان جي حق ۾ تنهنجي دعا قبول ٿئي ۽ توکي به اهڙي ئي نعمت ملي) ﴿10﴾ سڀني سان سڻي گفتگو ڪندس، ۽ حيثيت مطابق مسلمانن کي کاڌو ڪارائيندس ﴿11﴾ پريشانين واريون ته صبر ڪندس ﴿12﴾ پنهنجي ساٿين سان حُسن اخلاق جو مظاهرو ڪندي انهن جي آرام وغيره جو خيال رکندس، ڪاوڙ کان بچندس، بيڪار ڳالهين ۾ ڪونه پوندس، ماڻهن جون (اڻ وڻندڙ) ڳالهيون برداشت ڪندس ﴿13﴾ سڀني خوش عقيدة مسلمان عربن سان (اهي چاهي ڪيتري ئي سختي ڪن، ائون) نرمي سان پيش ايندس. (بهار شريعت جلد 1 صفحو 1060 تي آهي: بدوين (يعني عرب جي ڳوٺاڻن) ۽ سڀني عربن سان تمام نرمي سان پيش اچي، جيڪڏهن اهي سختي ڪن (ته به) ادب سان تَحُمُّلُ (يعني برداشت) کان ڪم وٺي انهيءَ تي شفاعت نصيب ٿيڻ جو واعدو آهي. خاص ڪري حرم وارا، خاص ڪري مديني وارا. عرب وارن جي ڪمن تي اعتراض نه ڪري، نه دل ۾ ڪڏورت (يعني ميرائي) آڻي، ان ۾ ٻنهي جهانن جي سعادت آهي) ﴿14﴾ رَش جي موقعي تي به ماڻهن کي اذيت نه پهچي ان جو خيال رکندس ۽ جيڪڏهن پاڻ کي ڪنهن کان تڪليف پهتي ته صبر ڪندي معاف ڪندس. (حديث پاڪ ۾ آهي: جيڪو شخص پنهنجي ڪاوڙ کي روڪيندو الله عَزَّوَجَلَّ قيامت جي ڏينهن ان

کان پنهنجو عذاب روڪي ڇڏيندو. (شعب الايمان ج 6 ص 315 حديث 8311)

﴿15﴾ مسلمانن تي انفرادي ڪوشش ڪندي ”نيڪي جي دعوت“ ڏيئي ثواب ڪمائيندس ﴿16﴾ سفر جي ستتن ۽ آداب جو حتي الامکان خيال رکندس ﴿17﴾ احرام ۾ لَبِيڪَ جي خوب ڪثرت ڪندس (اسلامي پاءُ وڌي آواز سان چوي ۽ اسلامي پيڻ ننڍي آواز سان) ﴿18﴾ مسجدن ڪريمين (بلڪ هر جڳهه هر مسجد) ۾ داخل ٿيڻ وقت پهرين ساڄو پير اندر رکندس ۽ مسجد ۾ داخل ٿيڻ جي دعا پڙهندس. اهڙي طرح نڪرڻ وقت کاڀو پير پهرين ڪيندس ۽ ٻاهر نڪرڻ جي دعا پڙهندس ﴿19﴾ جڏهن ڪنهن مسجد، خاص ڪري مسجدن ڪريمين ۾ داخلو نصيب ٿيو، نفلي اعتڪاف جي نيت ڪري ثواب ڪمائيندس. (ياد رهي! مسجد ۾ کائڻ پيئڻ، آبِ زم زم پيئڻ، سحري ۽ افطار ڪرڻ ۽ سُمهڻ جائز نه آهي، اعتڪاف جي نيت ڪئي ته ضمناً اهي سڀ ڪم جائز ٿي ويندا) ﴿20﴾ ڪعبي شريف رَاٰهَا اللّٰهُ شَرَفًا وَّ تَعْظِيْمًا تي پهرين نظر پوندي ئي درود شريف پڙهي دعا گهرندس ﴿21﴾ طواف جي دوران ”مُسْتَجَاب“ تي (جتي دعا تي ستر هزار ملائڪ امين چوڻ جي لاءِ مقرر آهن اُتي) پنهنجي ۽ سڄي امت جي بخشش لاءِ دعا گهرندس ﴿22﴾ جڏهن به آبِ زم زم پيئندس، سنت ادا ڪرڻ جي نيت سان قبلي ڏانهن منهن ڪري، بيهي ڪري، بِسْمِ اللّٰهِ پڙهي، چوسي چوسي، ٽن ساهين ۾، بيت پري پيئندس، پوءِ دعا گهرندس ڇو ته اهو قبوليت جو وقت آهي.

(فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: اسان ۾ ۽ منافقن ۾ اهو فرق آهي

جو آهي زم زم پيٽ ڀري نٿا پيئن. (ابن ماجه ج 3 ص 489 حديث 3061)

﴿23﴾ مُلْتَزِمٌ سَانَ چَنْبِزْطَ وَتِمْتَ اَهَا نَيْتَ ڪَريو تہ محبت ۽ شوق

وچان ڪعبي ۽ ڪعبي جي رَبِّ عَزَّوَجَلَّ جو قُرب حاصل ڪري

رهيو آهيان ۽ ان جي تعلق سان برڪت ماڻي رهيو آهيان. (أَنْ

وقت اِها اميد رکو تہ بدن جو هر اُهو حصو جيڪو ڪعبي شريف

سان مَس (Touch) ٿيو آهي اِنْ شَاءَ اللهُ عَزَّوَجَلَّ جَهَنم کان آزاد ٿيندو)

﴿24﴾ ڪعبي جي غِلاف سان چَنْبِزْطَ دي هي نَيْتَ ڪَريو تہ

مَغْفِرَتَ ۽ عافيت جي سوال ۾ اِصرار ڪري رهيو آهيان،

جيئن ڪو ڏوهاري ان شخص جي ڪپڙن سان چَنْبِزْطَ آزيون

ڪندو آهي جنهن جو هو مجرم آهي ۽ خوب عاجزي ڪندو

آهي تہ جيستائين پنهنجي ڏوهه جي معافي ۽ آئينده جي امن ۽

سلامتي جي ضمانت نہ ملندي دامن نہ ڇڏيندس. (ڪعبي جي

غِلاف وغيره تي ماڻهو ڪافي خوشبو لڳائيندا آهن تنهن ڪري

اِحرام جي حالت ۾ احتياط ڪريو) ﴿25﴾ جَمَرَاتَ جي رَمِي ۾

حضرت سيدنا ابراهيم خليل الله عَلِيهِ السَّلَامُ جي مشابَهت

(يعني موافقت) ۽ سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي سنّت تي

عمل، شيطان کي خوار ڪري ماري پڇائڻ ۽ نفس جي

خواهشن کي رَجَمَ (يعني سنگسار) ڪرڻ جي نَيْتَ ڪَريو.

(حڪايت: حضرت سيدنا جنيد بغدادِي عَلَيْهِ رَحْمَةُ اللهِ الهادي جن هڪ حاجي

کان پڇيو تہ تو رَمِي جي وقت نفساني خواهشن کي پٿريون هنيون

يا نه؟ اُن جواب ڏنو: نه. ته فرمائون: پوءِ تو رمي ئي ڪونه ڪئي.

(يعني رمي جو پورو حق ادا نه ڪيو) (ملخص از كشف المحجوب ص 363)

﴿26﴾ طواف ۽ سعي ۾ ماڻهن کي ڏکا ڏيڻ کان بچندو

رهنديس. (جائي وائي ڪنهن کي اهڙي طرح ڏکا ڏيڻ جو ايذاءُ

پهچي ٻانهي جي حق تلفي ۽ گناه آهي، توبه به ڪرڻي پوندي ۽

جنهن کي ايذاءُ پهچائي اُن کان معاف به ڪرائڻو پوندو. بزرگن

کان منقول آهي: هڪ دانگ (يعني معمولي مقدار) جيترو، الله تعاليٰ

جي ڪنهن ناپسنديده ڪم کي ڇڏي ڏيڻ، مون کي پنج سو نفلي

حج ڪرڻ کان وڌيڪ پسنديده آهي. (جامع العلوم والحڪم لابن رجب ص

125) ﴿27﴾ اهلست جي عالمن ۽ مشائخن جي زيارت ۽ صحبت

مان برڪت حاصل ڪندس، انهن کان پنهنجي لاءِ بي حساب

مغفرت جي دعا ڪرائيندس ﴿28﴾ عبادتن جي ڪثرت ڪندس،

خاص طور تي پنج وقت جون نمازون پابندي سان ادا ڪندس

﴿29﴾ گناهن کان هميشه جي لاءِ توبه ڪريان ٿو ۽ صرف سُنِي

صحبت ۾ رهنديس ﴿30﴾ واپسي کان پوءِ گناهن جي ويجهو به

نه وينديس، نيڪين ۾ خوب اضافو ڪندس ۽ سنتن تي وڌيڪ

عمل وڌائيندس ﴿31﴾ مڪي پاڪ ۽ مديني منور رَأَاهَا اللَّهُ شَرَفًا وَتَعْظِيمًا

جي يادگار برڪت وارين جڳهن جي زيارت ڪندس ﴿32﴾

سعادت سمجهندي ثواب جي نيٽ سان مديني منور رَأَاهَا اللَّهُ شَرَفًا وَتَعْظِيمًا

جي زيارت ڪندس ﴿33﴾ سرڪارِ مدينه صَلَّى اللَّهُ تَعَالَى عَلَيْهِ وَآلِهِ وَسَلَّمَ جي

دربارِ عاليشان جي پهرين حاضري کان اڳ ۾ غسل ڪندس،

نئون سفيد لباس، مٿي تي نئون سر بند نعين ٿوڀي ۽ ان تي نئون عمامو شريف بڏندس، سرمو ۽ عمدو خوشبو لڳائيندس

**﴿34﴾** اللهُ عَزَّوَجَلَّ جِي هِنِ فِرْمَانِ عَالِيْشَانِ:

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا ﴿٦٣﴾ (پ 5 النساء 64)

ترجمو ڪنز الايمان: ۽ جيڪڏهن اهي پنهنجي پاڻ تي ظلم ڪن ته اي محبوب تنهنجي بارگاهه ۾ حاضر ٿين پوءِ الله کان معافي گهرن ۽ رسول انهن جي شفاعت فرمائي ته ضرور الله کي گهڻو توبه قبول ڪندڙ مهربان لهندا) تي عمل ڪندي مديني جي شهنشاھ صَلَّى اللهُ تَعَالَى عَلَيْهِ وَآلِهِ وَسَلَّمَ جن جي بارگاهه بيڪس پناهه ۾ حاضري ڏيندس **﴿35﴾** جيڪڏهن وس ۾ هوندو ته پنهنجي محسن ۽ غمگسار آقا صَلَّى اللهُ تَعَالَى عَلَيْهِ وَآلِهِ وَسَلَّمَ جن جي بارگاهه بيڪس پناهه ۾ اهڙي طرح حاضر ٿيندس جهڙي طرح هڪ ڀڳل غلام پنهنجي آقا جي بارگاهه ۾ ڏڪندي ڪنڊي، لڙڪ وهائيندي حاضر ٿيندو آهي. (حڪايت: سيدنا امام مالڪ عَلَيْهِ رَحْمَةُ اللهِ الْخَالِقِ جڏهن مديني جي تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ جن جو تذڪرو ڪندا هئا ته سندن رنگ بدلجي ويندو هو ۽ جُهڪي ويندا هئا. حڪايت: حضرت سيدنا امام مالڪ عَلَيْهِ رَحْمَةُ اللهِ الْخَالِقِ کان ڪنهن حضرت سيدنا ايوب سختياني قُدْسِ سِرُّهُ الرَّبَّانِي جِي باري ۾ پڇيو ته فرمايائون: آئون جن حضرات کان روايت ڪريان ٿو اهي انهن سڀني کان افضل آهن، مون کين ٻه ڀيرا حج جي سفر ۾ ڏٺو ته جڏهن انهن جي سامهون نبيءَ ڪريم، رُؤف رَحِيمِ عَلَيْهِ أَفْضَلُ الصَّلَاةِ وَالسَّلَامِ جو مبارڪ تذڪرو ٿيندو هو ته اهي ايترو روئيندا هئا جو مون کي انهن تي رحم اچڻ لڳندو هو. مون انهن ۾ جڏهن تعظيمِ مصطفىٰ



۽ عشقِ حبیبِ خدا جو اهو عالم ڏٺو ته متاثر ٿي ڪري انهن کان حدیثون روایت ڪرڻ شروع ڪيون. (الشفاء ج 2 ص 41، 42) ﴿36﴾ مدني تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ جن جي شاهي دربار ۾ ادب ۽ احترام، ذوق ۽ شوق سان گڏ درد پري مُعْتَدِل (يعني وچٿري) آواز ۾ سلام عرض ڪندس ﴿37﴾ حڪم قرآني:

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ﴿26﴾

(پ 26 الحجرات 2) (اي ايمان وارو! پنهنجو آواز مٿي نه ڪريو ۽ هن (غيب جون خبرون ٻڌائيندڙ) نبي جي آواز کان ۽ ان جي بارگاهه ۾ رڙ ڪري نه ڳالهايو جيئن پاڻ ۾ هڪ ٻئي جي سامهون رڙ ڪندا آهيو، متان توهان جا عمل چٽ ٿي وڃن ۽ توهان کي خبر نه هجي) تي عمل ڪندي پنهنجي آواز کي ننڍو ۽ ٿورو هلڪو رکندس ﴿38﴾ اسئڪ الشفاعة يارسول الله (يعني يارسول الله صَلَّى اللهُ تَعَالَى عَلَيْهِ وَآلِهِ وَسَلَّمَ!)

آئون اوهان جي شفاعت جو سوالي آهيان) هي دعا بار بار پڙهي شفاعت جي خيرات گهرندس ﴿39﴾ شيخين ڪريمين رَضِيَ اللهُ تَعَالَى عَنْهُمَا

جن جي عظمت وارين بارگاهن ۾ به سلام عرض ڪندس ﴿40﴾ حاضري جي وقت هيڏانهن هوڏانهن ڏسڻ ۽ سنهري چارين جي اندر جهاتيون پائڻ کان بچندس ﴿41﴾ جن ماڻهن سلام پيش

ڪرڻ جو چيو هو انهن جو سلام بارگاهه شاهه اَنَام صَلَّى اللهُ تَعَالَى عَلَيْهِ وَآلِهِ وَسَلَّمَ ۾ عرض ڪندس ﴿42﴾ سنهري چارين جي طرف پُٺ نه

ڪندس ﴿43﴾ جَنَّتُ البَقِيعَ ۾ دفن ٿيل بزرگن جي خدمتن ۾ سلام عرض ڪندس ﴿44﴾ حضرت سيدنا حمزه رَضِيَ اللهُ تَعَالَى عَنْهُ ۽

شهداء اُحُد جي مزارن جي زيارت ڪندس، دعا ۽ اِصْالِ ثَوَابِ



ڪهڙي شيءِ جي هئڻ گهرجي؟ يعني ڪاٺي جي هجي يا پٿر وغيره جي؟ الجواب: تسبيح ڪاٺي جي هجي يا پٿر جي پر قيمتي هئڻ مڪروه آهي ۽ سون چاندي جي حرام. (فتاويٰ رضويه ج 23 ص 597)

﴿49﴾ جيستائين مديني منور رَاَدَهَا اللَّهُ شَرَفًا وَتَعْظِيمًا ۾ رهندس درود ۽ سلام جي ڪثرت ڪندس ﴿50﴾ مديني پاڪ رَاَدَهَا اللَّهُ شَرَفًا وَتَعْظِيمًا ۾ قيام جي دوران جڏهن به سبز گنبد جي طرف گذر ٿيندو، فوراً ان طرف رُخ ڪري بيني بيني هٿ ٻڌي سلام عرض ڪندس. (حڪايت: مديني شريف رَاَدَهَا اللَّهُ شَرَفًا وَتَعْظِيمًا ۾ هڪ شخص سيدنا ابو حازم رَحْمَةُ اللَّهِ تَعَالَى عَلَيْهِ جي خدمت ۾ حاضر ٿي ڪري ٻڌايو: مون کي خواب ۾ جناب رسالت مآب صَلَّى اللَّهُ تَعَالَى عَلَيْهِ وَآلِهِ وَسَلَّمَ جن جي زيارت ٿي، فرمايائون: ابو حازم کي چئي ڇڏ، ”تون مون وٽان ائين ئي گذري وڃين ٿو بيهي ڪري سلام به نٿو ڪرين!“ ان کان پوءِ سيدنا ابو حازم رَحْمَةُ اللَّهِ تَعَالَى عَلَيْهِ جن پنهنجو معمول بڻائي ڇڏيو ته جڏهن به روضي پاڪ جي طرف گذر ٿيندو هو ته ادب ۽ احترام سان بيهي سلام عرض ڪندا، پوءِ اڳتي ويندا هئا. (المنامات مع موسوعة ابن ابي الدنيا ج 3 ص 153 حديث 323) ﴿51﴾ جيڪڏهن جَنَّتُ الْبَقِيعَ ۾ مَدْفَنٌ نَصِيبٌ نَهْ ٿيو ۽ مديني پاڪ رَاَدَهَا اللَّهُ شَرَفًا وَتَعْظِيمًا کان موڪلائڻ جي ڌڪ پري گهڙي اچي ويئي ته بارگاهِ رسالت ۾ اَلْوَدَاعِي حَاضِرِي ڏيندس ۽ آزيون ڪري بلڪ ٿي سگهيو ته روئي روئي بار بار حاضري جي التجا ڪندس ﴿52﴾ جيڪڏهن وَسْ ۾ ٿيو ته ماءُ جي محبت پري هنج کان جدا ٿيڻ واري ٻار وانگر بي قرار ٿي شدت سان روئيندي درٻارِ رسول کي بار بار حسرت پريل نگاهن سان ڏسندي روانو ٿيندس.

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ  
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

## توهان کي مديني جو سفر مبارک هجي

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ آهي: ”علم حاصل ڪرڻ

هر مسلمان تي فرض آهي.“ (ابن ماجه ج 1 ص 146 حديث 224) ان جي

شرح ۾ هي به آهي ته حج ۽ عمره ادا ڪرڻ واري تي فرض

آهي ته حج ۽ عمري جا ضروري مسئلا ڄاڻندو هجي، عام طور

تي حاجي سڳورا ۽ عمره ڪرڻ وارا طواف ۽ سعي وغيره ۾

پڙهڻ وارين عربي دعائن ۾ گهڻي دلچسپي وٺندا آهن، اگرچہ

اهو به سنو ڪم آهي جڏهن ته صحيح پڙهي سگهندا هجن،

جيڪڏهن ڪو اهي دعائون نه به پڙهي ته گنهگار ناهي، پر حج

۽ عمري جا ضروري مسئلا نه ڄاڻڻ گناهه آهي، رَفِيقُ الْمُعْتَمِرِينَ

إِنْ شَاءَ اللَّهُ عَزَّوَجَلَّ اوهان کي ڪيئي گناهن کان بچائي وٺندو،

اَلْحَمْدُ لِلّٰهِ عَزَّوَجَلَّ رَفِيقُ الْمُعْتَمِرِينَ سالن کان لکن جي تعداد ۾

چيچي رهيو آهي، هن ۾ فتاويٰ رضويه شريف ۽ بهار شريعت

جهڙن مستند ڪتابن ۾ بيان ٿيل مسئلن کي آسان ڪري بيان

ڪرڻ جي ڪوشش ڪئي وئي آهي، هاڻي هن ۾ وڌيڪ ترميم

۽ اضافو ڪيو ويو آهي ۽ ان تي دعوت اسلامي جي مجلس

”الْمَدِينَةُ الْعِلْمِيَّة“ نظر ثاني ڪئي آهي ۽ ”دارالافتاءِ اهلسنت“

شروع کان آخر تائين هڪ هڪ مسئلي کي ڏسي رهنمائي

فرمائي آهي، اَلْحَمْدُ لِلّٰهِ عَزَّوَجَلَّ خوب سنيون نيتون ڪري رَفِيقُ الْمُعْتَمِرِينَ جي ترڪيب ڪئي وئي آهي، واللّٰه! رَفِيقُ الْمُعْتَمِرِينَ جي ذريعي مديني جي مسافرن جي رهنمائي ڪري صرف آخرت جو ثواب حاصل ڪرڻ مقصد آهي، ذاتي آمدني جو تَصَوُّر به ناهي، شيطان لڪ سستي ڏياري پر بنا همت هارڻ جي ثواب جي نيٽ سان رَفِيقُ الْمُعْتَمِرِينَ شروع کان آخر تائين پورو پڙهي وٺو.

بيان ڪيل مسئلن تي غور ڪريو. ڪا ڳالهه سمجهه ۾ نه اچي ته اهل سنت جي عالمن کان پڇو. اَلْحَمْدُ لِلّٰهِ عَزَّوَجَلَّ رَفِيقُ الْمُعْتَمِرِينَ ۾ حج ۽ عمري وغيره جي مسئلن سان گڏوگڏ ڪافي تعداد ۾ عربي دعائون به ترجمي سان شامل آهن، جيڪڏهن مديني شريف جي سفر ۾ رَفِيقُ الْمُعْتَمِرِينَ توهان سان گڏ هوندو ته اِنْ شَاءَ اللّٰهُ عَزَّوَجَلَّ عمري جي ڪنهن ٻئي ڪتاب جي ضرورت گهٽ ئي رهندي، ها جيڪو ان کان وڌيڪ مسئلا سڪڻ چاهي ۽ سڪڻ به گهرجن ته اهو بهار شريعت حصو 6 جو مطالعو ڪري.

**مديني التجا:** ٿي سگهي ته 12 عدد رَفِيقُ الْمُعْتَمِرِينَ، 12 عدد پاڪت سائز ڪي به رسالا ۽ 12 عدد سنتن پري بيان جون VCDs مڪتبه المدينه تان هديءَ وٺي گڏ ڪڍي وڃو ۽ ثواب جي حصول جي لاءِ اتي ورهائيو ۽ (عمري مان) فارغ ٿيڻ کان پوءِ

ثواب جي نیت سان پنهنجو رفیقُ الْمُعْتَمِرین به حرمین طیبین ۾ ئي ڪنهن اسلامي ڀاءُ کي پيش ڪري ڇڏيو.

بارگاہِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ، شيخین ڪريمین رَضِيَ

اللهُ تَعَالَى عَنْهُمَا ۽ سيدنا حمزه، شُهَدَاءِ أَحَدٍ، بَقِيع ۽ معلِي ۾ دفن ٿيڻ وارن جي بارگاہ ۾ منهنجو سلام عرض ڪجو، ۽ سفر جي دوران خاص ڪري حَرَمِينَ طَيِّبِينَ ۾ مون گنهگار جي بي حساب بخشش ۽ سڄي امت جي مغفرت جي دعا جي لاءِ مدني التجا آهي. اللهُ عَزَّوَجَلَّ اوهان جي عمري ۽ مديني جي سفر کي آسان ڪري ۽ قبول فرمائي.

اٰمِيْنَ بِجَاهِ النَّبِيِّ الْاَمِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ

**هوائي جهاز جي ڪرڻ ۽ سڙڻ کان امن ۾ رهڻ جي دعا**

هوائي جهاز ۾ سوار ٿي لول آخر درود شريف

سان گڏ هي دعاءِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ پڙهي ۽

اللّٰهُمَّ اِنِّيْ اَعُوْذُ بِكَ مِنَ الْهَدْمِ وَاَعُوْذُ بِكَ مِنَ التَّرْدِيْ ط وَاَعُوْذُ بِكَ  
مِنَ الْغَرَقِ وَالْحَرَقِ وَالْهَرَمِ وَاَعُوْذُ بِكَ اَنْ يَّتَخَبَّطَنِي الشَّيْطٰنُ عِنْدَ الْمَوْتِ ط  
وَاَعُوْذُ بِكَ اَنْ اَمُوْتُ فِي سَبِيْلِكَ مُدْبِرًا وَاَعُوْذُ بِكَ اَنْ اَمُوْتُ لَدِيْنًا ط

ترجمو: يا الله مان پناهه چاهيان ٿو، عمارت جي ڪرڻ کان، ۽ تنهنجي پناهه چاهيان ٿو بلندي تان ڪرڻ کان، ۽ تنهنجي پناهه چاهيان ٿو ٻڏڻ ۽ سڙڻ ۽ پوڙهائڻ کان، ۽ تنهنجي پناهه چاهيان ٿو ان کان جو شيطان مون کي موت جي وقت وسوسا ڏي، ۽ تنهنجي پناهه چاهيان ٿو جو تنهنجي راهه مان پٺ ڦيري مري وڃان ۽ تنهنجي پناهه چاهيان ٿو نانگ جي ڏنگڻ کان.

## گو ذلیل و خوار ہوں کر دو کرم

(الْحَمْدُ لِلَّهِ اِلهِي شِعْر ۱۴۱۶ھ جی حاضری مر ۲۹ ذوالحجۃ الحرام جو مسجد نبوی علی صاحبہا الصلوٰۃ والسلام ۾ ویہی لکیا ہئا)

گو ذلیل و خوار ہوں کر دو کرم  
 یارسول اللہ! رحمت کی نظر  
 رحمتوں کی بھیک لینے کے لئے  
 دَرِدِ عِصِیَا کی دوا کے واسطے  
 اپنا غم دو چشمِ نم دو دردِ دل  
 آہ! پلے کچھ نہیں حُسنِ عمل!  
 علم ہے نہ جذبہ حُسنِ عمل!  
 عاصیوں میں کوئی ہم پلہ نہ ہو!  
 ہے ترقی پر گناہوں کا مَرَض  
 تم گنہگاروں کے ہو آقا شَفِیْع  
 دولتِ اخلاق سے محروم ہوں  
 آنکھ دے کر مُدّعا پورا کرو  
 دوست، دشمن ہو گئے یا مُصْطَفٰے

پر سگِ دربار ہوں کر دو کرم  
 حاضرِ دربار ہوں کر دو کرم  
 حاضرِ دربار ہوں کر دو کرم  
 حاضرِ دربار ہوں کر دو کرم  
 حاضرِ دربار ہوں کر دو کرم  
 مُفلس و نادار ہوں کر دو کرم  
 ناقص و بیکار ہوں کر دو کرم  
 ہائے وہ بدکار ہوں کر دو کرم  
 آہ! وہ بیمار ہوں کر دو کرم  
 میں بھی تو حق دار ہوں کر دو کرم  
 ہائے! بدگفتار ہوں کر دو کرم  
 طالبِ دیدار ہوں کر دو کرم  
 بیکس و لاچار ہوں کر دو کرم

کر کے توبہ پھر گنہ کرتا ہے جو

میں وہی عطا ہوں کر دو کرم

اَلْحَمْدُ لِلّٰهِ رَبِّ الْعٰلَمِیْنَ وَالصَّلٰوةُ وَالسَّلَامُ عَلٰی سَیِّدِ الْمُرْسَلِیْنَ  
 اَمَّا بَعْدُ فَاَعُوْذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ

## درود شریف جي فضيلت

سرڪار عالي وقار، مديني جي تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ

جو فرمانِ مشڪبار آهي: جنهن مون تي هڪ ڀيرو درود شريف پڙهيو اللهُ عَزَّوَجَلَّ ان تي ڏهه رحمتون نازل فرمائيندو آهي، ڏهه گناهه مٽائيندو آهي، ڏهه درجات بلند ڪندو آهي.

(نسائي ج 1 ص 222 حديث 1294)

صَلُّوا عَلٰى الْحَبِیْب! صَلَّى اللهُ تَعَالَى عَلٰی مُحَمَّدٍ

تي فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: ﴿1﴾ رمضان ۾

عمرو ڪرڻ مون سان گڏ حج ڪرڻ جي برابر آهي. (بخاري ج 1 ص 614 حديث 1863) ﴿2﴾ جيڪو عمري جي لاءِ نڪتو ۽ مري ويو، ان جي لاءِ قيامت تائين عمرو ڪرڻ جو ثواب لکيو ويندو. (ابو يعليٰ ج 5 ص 441 حديث 6327) ﴿3﴾ عمري کان عمري تائين انهن گناهن جو ڪفارو آهي جيڪي وچ ۾ ٿيا ۽ حج مَبْرُور جو ثواب جنت ئي آهي.

(بخاري ج 1 ص 586 حديث 1773)

## عمري جي تياري ڪيو

احرام بَدَنَ جو طريقو | حج هجي يا عمرو احرام بَدَنَ جو طريقو ٻنهي جو هڪ آهي. ها



نیت ۽ ان جي لفظن ۾ ثورو فرق آهي نیت جو بيان ان شاء الله  
عَدَّوَجَلَّ اڳتي اچي رهيو آهي پهريان احرام ٻڌڻ جو طريقو  
ملاحظه فرمايو: «1» نهن ڪتيو «2» بغل ۽ ڏن جي هيٺيان جا  
وار ڪوڙيو، بلڪ پويان جا وار به صاف ڪريو «3» ڏنڍ  
ڪريو «4» وضو ڪريو «5» چڱيءَ طرح مهتي غسل ڪريو  
«6» جسم ۽ احرام جي چادرن تي خوشبو لڳايو چوٽه هي سنت  
آهي، ڪپڙن تي اهڙي خوشبو (مثال طور: حُشڪِ عَنَبَر) نه لڳايو  
جنهن جو تهه ڪپڙن تي چمي وڃي «7» اسلامي پائر سبيل  
ڪپڙا لاهي هڪ نئين يا ڌوتل اچي چادر ويڙهين ۽ اهڙي ئي  
چادر جي گوڏ ٻڌن (گوڏ يعني تهبندي جي لاءِ بافتي ۽ اوڍڻ جي لاءِ  
توال هجي ته سهولت رهندي آهي گوڏ جو ڪپڙو ٿلهو وٺو ته جيئن  
بدن جي چمڙي ظاهر نه ٿئي ۽ توال به وڏي سائيز جو وٺو ته بهتر  
آهي) «8» پاسپورٽ يا رقم وغيره رکڻ جي لاءِ ڪيسي وارو  
بيلٽ (يعني پتو) چاهيو ته ٻڏي سگهو ٿا، ريگزين جو بيلٽ  
اڪثر ڦاٽي پوندو آهي، اڳيان واري پاسي زپ (Zip) وارو  
ڪيسو لڳل نيلون (Nylon) يا چمڙي جو بيلٽ ڪافي مضبوط  
هوندو آهي ۽ ڪيئي سالن تائين ڪم ڏئي سگهي ٿو.

## اسلامي پيئرن جو احرام

اسلامي پيئرن معمول موجب سبيل ڪپڙا پائڻ،  
دستانا ۽ جوراب به پائي سگهن ٿيون، اهي مٿو به ڍڪين پر

چھري تي چادر نه ٿيون ويڙهي سگهن، غير مردن کان چھرو لڪائڻ لاءِ ويڙهو يا ڪو ڪتاب وغيره ضرورت پوي ته آڏو رکي ڇڏين. احرام ۾ عورتن کي ڪنهن اهڙي شيءِ سان چھرو لڪائڻ جيڪا چھري سان چنڊريل هجي ته حرام آهي.

## احرام جانفل

جيڪڏهن مڪروه وقت نه هجي ته ٻه رڪعتون نفل نماز احرام جي نيت سان (مرد ٻه مٿو ڍڪي) پڙهن، بهتر هي آهي ته پهرين رڪعت ۾ اَلْحَمْدُ شريف کان پوءِ قُلْ يَا أَيُّهَا الْكَافِرُونَ ۽ ٻي رڪعت ۾ قُلْ هُوَ اللَّهُ شريف پڙهن.

## عمري جي نيت

هاڻي اسلامي ڀائر مٿو اڳهاڙو ڪري ڇڏين ۽ اسلامي پيڙهن مٿي تي دستور مطابق چادر ڍڪين ۽ عمري جي هن طرح نيت ڪريو:

اللَّهُمَّ إِنِّي أُرِيدُ الْعُمْرَةَ فَيَسِّرْهَا لِي وَتَقَبَّلْهَا مِنِّي وَاعْتِنِي عَلَيْهَا وَبَارِكْ لِي فِيهَا ط  
الْعُمْرَةَ وَاحْرَمْتُ بِهَا لِلَّهِ تَعَالَى ط

ترجمو: اي الله عَزَّوَجَلَّ مان عمري جو ارادو ڪريان ٿو، منهنجي لاءِ هن کي آسان ڪر ۽ ان کي منهنجي طرفان قبول فرما، ۽ ان جي (ادا ڪرڻ ۾ منهنجي) مدد فرما، هن کي منهنجي لاءِ بابرڪت فرما، مون عمري جي نيت ڪئي ۽ الله عَزَّوَجَلَّ جي لاءِ ان جو احرام ٻڌو.

## لَبَّيْكَ

نیت کان پوءِ گهٽ ۾ گهٽ هڪ ڀيرو لَبَّيْكَ چوڻ لازمي آهي ۽ تي پيرا چوڻ افضل، لَبَّيْكَ هي آهي:

لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ ط  
 إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ ط

ترجمو: مان حاضر آهيان يا الله مان حاضر آهيان، (ها) مان حاضر آهيان تنهنجو ڪو شريڪ ناهي مان حاضر آهيان، بيشڪ تمام خوبيون ۽ نعمتون تنهنجي لاءِ آهن ۽ تنهنجو ئي ملڪ آهي، تنهنجو ڪو شريڪ ناهي.

اي مديني جا مسافرو! اوهان جو احرام شروع ٿي ويو، هاڻي هي لَبَّيْكَ ئي اوهان جو وظيفو ۽ ورد آهي. اُتندي ويهندي، گهمندي ڦرندي ان جو خوب ورد ڪريو.

**۾ فرمان مصطفيٰ** صَلَّى اللهُ تَعَالَى عَلَيْهِ وَآلِهِ وَسَلَّمَ: **﴿1﴾** جڏهن ”لَبَّيْكَ“ چوڻ وارو لَبَّيْكَ چوندو آهي ته ان کي خوشخبري ٻڌائي ويندي آهي، عرض ڪيو ويو: يارسول الله صَلَّى اللهُ تَعَالَى عَلَيْهِ وَآلِهِ وَسَلَّمَ! ڇا جنت جي خوشخبري ٻڌائي ويندي آهي؟ ارشاد فرمايائون: ”ها“

(معجم الاوسط ج 5 ص 410 حديث 7779)

**﴿2﴾** جڏهن مسلمان ”لَبَّيْكَ“ چوندو آهي ته ان جي ساڄي ۽ کاٻي زمين جي آخري چيٽي تائين جيڪو به پٿر، وڻ ۽ پتر آهي، اهي سڀ لَبَّيْكَ چوندا آهن.

(ترمذي ج 2 ص 226 حديث 829)

## معني تي نظر ڪندي لَبِيڪ پڙهو

هيڏانهن هوڏانهن ڏسندي بي دلي سان پڙهڻ جي بدران نهايت خُشوع ۽ خُضوع سان معنيٰ تي نظر رکندي لَبِيڪ پڙهڻ مناسب آهي. احرام بَدَن واري لَبِيڪ چوڻ وقت پنهنجي پياري پياري الله عَزَّوَجَلَّ سان مخاطب ٿيندو آهي ۽ عرض ڪندو آهي: لَبِيڪ يعني ”آءُ حاضر آهيان“ پنهنجي ماءُ پيءُ کي جيڪڏهن ڪو اهي لفظ چوي ته يقيناً ڏيان سان چوندو، پوءِ پنهنجي پروردگار عَزَّوَجَلَّ سان عرض ڪرڻ مهل ڪيترو ڏيان هجڻ گهرجي هي هر سمجهدار سمجهي سگهي ٿو، انهيءَ ڪري حضرت سيدنا علامه علي قاري عَلَيْهِ رَحْمَةُ اللهِ الْبَارِي فرمائن ٿا: هڪ شخص لَبِيڪ پڙهائي ۽ ٻيا ان جي پويان پڙهن اهو مُسْتَحَب ناهي، بلڪ هر شخص پاڻ تَلْبِيه (يعني لَبِيڪ) پڙهي.

(المسلك المتقسط للقاري ص 103)

## لَبِيڪ چوڻ کان پوءِ جي هڪ سنت

لَبِيڪ کان فارغ ٿيڻ بعد دعا گهرڻ سنت آهي جيئن ته حديث شريف ۾ آهي ته رسول اڪرم، نور مُجَسَّم، شاهه بني آدم صَلَّى اللهُ تَعَالَى عَلَيْهِ وَآلِهِ وَسَلَّمَ جڏهن لَبِيڪ کان فارغ ٿيندا هئا ته الله عَزَّوَجَلَّ کان سندس رضامندي ۽ جنت جو سوال ڪندا هئا ۽ جهنم کان پناهه گهرندا هئا. (مسند امام شافعي ص 123) يقيناً اسان جي پياري آقا صَلَّى اللهُ تَعَالَى عَلَيْهِ وَآلِهِ وَسَلَّمَ سان الله عَزَّوَجَلَّ خوش آهي، بيشڪ

پاڻ ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ قطعي جنتي بلڪ الله عَزَّوَجَلَّ جي عطا سان جنت جا مالڪ آهن، پر اهي سڀ دعائون ڪيئي حڪمتن سان گڏوگڏ، اُمت جي تعليم جي لاءِ پڻ آهن ته جيئن اسان به سنّت سمجھي دعا گھرندا رهون.

”اللَّهُمَّ لَبَّيْكَ“ جي نواڪرن جي نسبت

## سان لَبَّيْكَ جا 9 مَدَنِي گُل

﴿1﴾ اُتندي ويهندي، هلندي ڦرندي، وضو، بي وضو هر حال ۾ لَبَّيْڪ چئو ﴿2﴾ خاص طور تي بلندي (يعني اوچائي يا ڏاڪڻ) تي چڙهڻ مهل يا لهڻ مهل، ٻن قافلن جي ملڻ وقت، صبح ۽ شام، رات جي آخري حصي ۾، پنجن وقتن جي نماز کان پوءِ مطلب ته هر حالت بدلڻ تي لَبَّيْڪ چئو ﴿3﴾ جڏهن به لَبَّيْڪ شروع ڪيو گھٽ ۾ گھٽ ٽي ڀيرا چئو ﴿4﴾ مُعْتَمِر يعني عمرو ڪرڻ وارو ۽ ”مُتَمَتِّع“ به عمرو ڪرڻ وقت جڏهن ڪعبي شريف جو طواف شروع ڪري ان وقت حَجَرِ اَسْوَد جو پهريون اِسْتِلام ڪندي ئي ”لَبَّيْڪ“ چوڻ چڏي ڏئي ﴿5﴾ ”مُفْرَد“ ۽ ”قارن“ لَبَّيْڪ چوندي مڪي پاڪ ۾ ترسن چوته ان جي لَبَّيْڪ، ۽ مُتَمَتِّع جڏهن حج جو اِحرام ٻڌي ان جي لَبَّيْڪ 10 ذوالحج شريف جو ”جَمْرَةُ العَقَبه“ (يعني وڏي شيطان) کي پهرين پٿري هڻڻ وقت ختم ٿيندي ﴿6﴾ اسلامي پاٿر وڏي آواز سان لَبَّيْڪ چون، پر آواز ايترو بلند نه ڪن جو ان سان پاڻ کي يا

ڪنهن ٻئي کي تڪليف ٿئي ﴿7﴾ اسلامي پيرون جڏهن به لَبِيَّڪَ چون ننڍي آواز سان چون، ۽ اها ڳالهه سڀ ياد رکن ته حج ۽ عمري کان علاوه به جڏهن ڪجهه پڙهن ته ان تَلْفُظِ جي ادائگي ۾ ايترو آواز لازمي آهي جو جيڪڏهن ٻوڙاڻپ نه هجي يا گوڙ شور نه هجي ته پاڻ ٻڌي سگهن ﴿8﴾ احرام جي لاءِ نِيَّتِ شرط آهي جيڪڏهن بنا نِيَّتِ جي لَبِيَّڪَ چيائين ته احرام نه ٿيو، اهڙي طرح صرف نِيَّتِ به ڪافي ناهي جيستائين لَبِيَّڪَ يا ان جي قائم مقام ڪا ٻي شيءِ نه هجي. (عالمگيري ج 1 ص 222) ﴿9﴾ احرام جي لاءِ هڪ ڀيرو زبان سان لَبِيَّڪَ چوڻ ضروري آهي ۽ جيڪڏهن ان جي بدران سُبْحَانَ اللَّهِ يَا اَحْمَدُ لِلَّهِ يا لَا إِلَهَ إِلَّا اللَّهُ يا كُو بِيُو ذِكْرُ اللَّهِ ڪيو ۽ احرام جي نِيَّتِ ڪئي ته احرام ٿي ويو پر سنّت لَبِيَّڪَ چوڻ آهي. (ايضاً)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

## نِيَّتِ جي باري ۾ ضروري هدايت

ياد رکو! نِيَّتِ دل جي ارادي کي چئبو آهي ڇاهي نماز، روزو، احرام ڪجهه به هجي، جيڪڏهن دل ۾ نِيَّتِ موجود نه آهي ته صرف زبان سان نِيَّتِ جا الفاظ ادا ڪرڻ سان نِيَّتِ نه ٿيندي ۽ نِيَّتِ جا الفاظ عربي زبان ۾ چوڻ لازمي ناهن پنهنجي مادري زبان ۾ به چئي سگهو ٿا، بلڪ زبان سان ادا ڪرڻ به لازمي ناهي صرف دل ۾ ارادو به ڪافي آهي، ها زبان

سان چوڻ افضل آهي ۽ عربي زبان ۾ وڌيڪ بهتر آهي ڇو ته اها اسان جي مڪي مدني سلطان، رحمت عالميان صَلَّ اللهُ تَعَالَى عَلَيْهِ وَآلِهِ وَسَلَّمَ جي مني ۽ پياري زبان آهي، جڏهن عربي زبان ۾ نيٽ جا الفاظ چئو ته ان جي معنيٰ به ضرور ذهن ۾ رکو.

## احرام جي معنيٰ

احرام جي لفظي معنيٰ حرام ڪرڻ آهي ڇو ته احرام ٻڌڻ واري تي ڪجهه حلال ڳالهيون به حرام ٿي وينديون آهن. احرام ٻڌڻ واري اسلامي پاءُ کي ”مُحَرَّم“ ۽ اسلامي پيڻ کي ”مُحَرَّمَه“ چئبو آهي.

## احرام ۾ هي ڳالهيون حرام آهن

1) اسلامي پاءُ لاءِ سبيل ڪپڙو پائڻ 2) مٿي تي ٽوپي پائڻ، عمامو يا رومال ٻڌڻ 3) مرد لاءِ مٿي تي ڪپڙي جي گنڙي رکڻ (اسلامي پيڙون مٿي تي چادرون اوڍين ۽ انهن لاءِ مٿي تي ڪپڙي جي گنڙي ڪڍڻ منع ناهي) 4) مرد جي لاءِ دستانا پائڻ (ها اسلامي پيڙن لاءِ منع ناهي) 5) اسلامي پائر اهڙا جوراب يا جوتا نه ٿا پائي سگهن جيڪي پير جي وچ جو اُپريل حصو لڪائن، (هوائي چپل مناسب آهي) 6) جسم، لباس يا وارن ۾ خوشبو لڳائڻ 7) خالص خوشبو مثلاً قوتا، لونگ، دار چيني، زعفران، جاوترِي وغيره ڪاڻڻ يا پلو ۾ ٻڌڻ، اهي شيون جيڪڏهن ڪنهن کاڌي يا پاڻي وغيره ۾ وجهي ڪري

پڇايون ويون هجن ته پوءِ چاهي خوشبو به اچي رهي هجي ته  
 ڪاڻڻ ۾ حرج ناهي ﴿8﴾ جماع ڪرڻ يا چمي ڏيڻ يا ڇهنڻ، ڳلي  
 لڳائڻ، عورت جي شرم گاهه ڏانهن ڏسڻ جڏهن ته هي آخري  
 چار ئي يعني جماع جي علاوه وارا ڪم شهوت سان هجن ﴿9﴾  
 بي حياتيءَ جون ڳالهيون ۽ هر قسم جو گناهه هميشه حرام  
 هيو هاڻي اڃا وڌيڪ سخت حرام ٿي ويو ﴿10﴾ ڪنهن سان  
 دنيوي جهڳڙو ﴿11﴾ جهنگ جو شڪار ڪرڻ يا ڪنهن به طرح  
 سان ان تي مددگار ٿيڻ، ان جو گوشت يا آڻو وغيره خريد  
 ڪرڻ، وڪڻڻ يا ڪاڻڻ ﴿12﴾ پنهنجا يا ٻئي جا ننهن ڪٽڻ يا  
 ٻئي کان پنهنجا ننهن ڪٽرائڻ ﴿13﴾ مٿي يا ڏاڙهي جا وار  
 ڪٽڻ، بغل جا وار صاف ڪرڻ، ڏن جي هيٺ جا وار صاف  
 ڪرڻ، بلڪ مٿي کان پيرن تائين ڪٽان کان به ڪو وار الڳ  
 ڪرڻ ﴿14﴾ وسمو يا مينديءَ جو خضاب هڻڻ ﴿15﴾ زيتون يا  
 ترن جو تيل چاهي بنا خوشبو وارو هجي، وارن يا جسم تي  
 لڳائڻ ﴿16﴾ ڪنهن جو مٿو ڪوڙڻ، چاهي اهو احرام ۾ هجي  
 يا نه (ها احرام کان ٻاهر ٿيڻ جو وقت اچي ويو ته پنهنجو يا ٻئي  
 جو مٿو ڪوڙي سگهي ٿو) ﴿17﴾ جونءَ مارڻ، اُڇلائڻ، انهن کي  
 مارڻ جي لاءِ ڪنهن کي اشارو ڪرڻ، انهن کي مارڻ جي لاءِ  
 ڪپڙو ڌوئڻ يا اُس تي وجهڻ، وارن ۾ جونءَ مارڻ جي لاءِ  
 ڪنهن قسم جي دوا وغيره وجهڻ، مطلب ته ڪنهن به طريقي  
 سان به انهن جي مارڻ جو سبب بڻجڻ.



## احرام ۾ هي ڳالهيون مڪروه آهن

**1** جسم جي مَرُ متي لاهڻ **2** وار يا جسم صابڻ وغيره سان ڌوئڻ **3** ڦٽي ڏيڻ **4** اهڙي طرح کنهڻ جنهن سان وار ڪرڻ يا جونءَ ڪرڻ جو انديشو هجي **5** ڪٽڙو يا شيرواني وغيره پائڻ وانگر ڪلهن تي وجهڻ **6** ڄاڻي واڻي خوشبو سَنگهڻ **7** خوشبودار ميوا يا پن مثال طور ليمو، قودنو، نارنگي وغيره سَنگهڻ (ڪاڻڻ ۾ حرج ناهي) **8** عطر وڪڻندڙ جي دڪان تي ان نيٽ سان ويهڻ ته جيئن خوشبو اچي **9** مهڪندڙ خوشبوءَ هٿ سان ڇُهڻ جڏهن ته هٿ تي نه لڳي، نه ته حرام آهي **10** ڪا اهڙي شيءِ ڪاڻڻ يا پيئڻ جنهن ۾ خوشبوءَ وڌل هجي ۽ اها پڇايل نه هجي، نه ان جي مهڪ ختم ٿي وئي هجي **11** ڪعبي جي غلاف جي اندر اهڙيءَ طرح داخل ٿيڻ جو غلاف شريف متي يا چهري سان لڳي **12** نڪ وغيره منهن جو ڪوبه حصو ڪپڙي سان ڍڪڻ **13** رڻو ڪيل يا چٽيون لڳل اڻ سبيل ڪپڙا پائڻ **14** وهائي تي منهن رکي ڪري اونڌو ليٽڻ (احرام کان علاوه به اونڌو سُمهڻ منع آهي، حديث شريف ۾ اهڙيءَ طرح سمهڻ کي جهنمين جو طريقو چيو ويو آهي) **15** تعويد جيتوڻيڪ اڻ سبيل ڪپڙي ۾ ويڙهيل هجي ان کي ٻڌڻ مڪروه آهي، ها جيڪڏهن اڻ سبيل ڪپڙي ۾ ويڙهيل تعويد ٻانهن وغيره تي ناهي ٻڌو، بلڪ

گڃيءَ ۾ پائي ڇڏيو ته حرج ناهي ﴿16﴾ مٿي يا چهري تي پٽي  
 ٻڌڻ ﴿17﴾ بنا عذر بدن تي پٽي ٻڌڻ ﴿18﴾ سينگار ڪرڻ ﴿19﴾  
 چادر اوڍي ان جي ڪنارن ۾ گنڍ ڏيڻ جڏهن ته مٿو کليل هجي  
 نه ته حرام آهي ﴿20﴾ تهبند (يعني گوڏ) جي ٻنهي ڪنارن ۾ گنڍ  
 ڏيڻ ﴿21﴾ رقم وغيره رکڻ جي نيت سان کيسي وارو بيلت  
 (يعني پتو) ٻڌڻ جي اجازت آهي، البت صرف گوڏ کي قابو ٻڌڻ  
 جي نيت سان بيلت يا رسي وغيره ٻڌڻ مڪروه آهي.

(بهار شريعت ج 1 ص 1079، 1080)

## هي ڳالهيون احرام ۾ جائز آهن

﴿1﴾ مسواڪ (يعني ڏنڊ) ڪرڻ ﴿2﴾ مُنڊي پائڻ ﴿3﴾

دينه

(1) منڊي جي باري ۾ عرض آهي ته مديني جي تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ جي خدمت  
 باعظمت ۾ هڪ صحابي رَضِيَ اللهُ تَعَالَى عَنْهُ کي پتل جي منڊي پاتل هئي، مٿي مصطفىي صَلَّى اللهُ تَعَالَى  
 عَلَيْهِ وَآلِهِ وَسَلَّمَ ارشاد فرمايو: ڇا ڳالهه آهي جو تو کان پٽ جي بوءِ اچي ٿي؟ ان اها (پتل جي)  
 منڊي لاهي اڇلائي ڇڏي پوءِ لوهه جي منڊي پائي ڪري حاضر ٿيو. فرمايائون: ڇا  
 ڳالهه آهي تو جمنين جو زيور پاتو آهي؟ ان هن کي به اڇلائي ڇڏيو پوءِ عرض  
 ڪيائين: يا رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ ڪهڙي منڊي نهر ايان؟ فرمايائون: چانديءَ جي  
 نهرءَ ۽ هڪ مثقال پورو نه ڪر. (ابوداؤد ج 4 ص 122 حديث 4223) يعني ساڍن چئن ماسن  
 کان گهٽ وزن جي هجي. اسلامي پائر جڏهن به منڊي پائڻ ته چاندي جي ساڍي چار  
 ماشا (يعني 4 گرام 374 ملي گرام) کان گهٽ وزن جي هڪ منڊي پايو، هڪ کان وڌيڪ  
 نه پايو ۽ ان منڊي ۾ نڱينو (يعني پڙو) به هڪ ئي هجي، هڪ کان وڌيڪ نڱينا نه  
 هجن ۽ بغير نڱينن جي به نه پايو، نڱينن جي وزن جو ڪو شرط ناهي، چاندي يا  
 ڪنهن ٻئي ڌاتوءَ جو چلو (چاهي مديني پاڪ جو چوند هجي) يا چاندي جي بيان ڪيل  
 وزن وغيره کان علاوه ڪنهن ٻئي ڌاتوءَ (مثال طور سون، ٽامي، لوهه پتل، اسٽيل وغيره)  
 جي منڊي نه ٿا پائي سگهو. سون چاندي يا ڪنهن ٻئي ڌاتوءَ جي زنجير گڃيءَ ۾ پائڻ  
 گناهه آهي اسلامي پيٽرون سون چانديءَ جون منڊيون ۽ زنجيريون وغيره پائي سگهن  
 ٿيون. وزن ۽ نڱينن جو ڪو شرط ناهي (منڊي جي باري ۾ تفصيلي معلومات جي لاءِ فيضان  
 سنت جلد 2 جي ٽيڪي جي دعوت حصو پهريون صفحي 374 کان 377 جو مطالعو فرمايو)

بنا خوشبو وارو سرمو پائڻ، پر مُحَرَم جي لاءِ بغير ضرورت جي ان جو استعمال مڪروه تنزيهي آهي (خوشبو دار سرمو هڪ يا ٻه پيرا لڳايو ته صدقو آهي ۽ تي يا ان کان وڌيڪ ۾ ”دم“) ﴿4﴾ بنا مَرُ مٿي لاهڻ جي غسل ڪرڻ ﴿5﴾ ڪپڙا ڌوئڻ، (پر جونءَ مارڻ جي غرض سان حرام آهن) ﴿6﴾ مٿو يا جسم اهڙي طرح آهستي ڪنهن جو وار نه ڪرڻ ﴿7﴾ چٽي لڳائڻ يا ڪنهن شيءِ جي چانو ۾ ويهڻ ﴿8﴾ چادر جي ڪنارن کي گوڏ ۾ وجهڻ ﴿9﴾ هوڙ ڪيڏن ﴿10﴾ ڀڳل نهنن کي جدا ڪرڻ ﴿11﴾ ڦرڙي کي ڦيهڻ ﴿12﴾ اک مان جيڪو وار نڪري ان کي جدا ڪرڻ ﴿13﴾ ختنو (يعني طهر) ڪرڻ ﴿14﴾ فصد (يعني بغير وار ڪٽرائڻ جي) سنگيون هٽائڻ ﴿15﴾ چيل، ڪانءُ، ڪوئو، ڪرڙي، ساندو، نانگ، وچون، منگهڻ، مچر، پسو، مک وغيره خبيث ۽ ايذاءُ ڏيندڙ جانورن کي مارڻ (حرم ۾ به انهن کي ماري سگهو ٿا) ﴿16﴾ مٿي يا منهن کان علاوه ڪنهن ٻي جڳهه زخم تي پٽي ٻڌڻ<sup>(1)</sup> ﴿17﴾ مٿي يا ڳل جي هيٺان وهائڻو رکڻ ﴿18﴾ ڪپڙي سان ڪن ڍڪڻ ﴿19﴾ مٿي يا نڪ تي پنهنجو يا ٻئي جو هٿ رکڻ (ڪپڙو يا رومال نه ٿا رکي سگهو) ﴿20﴾ ڪاڏيءَ کان هيٺ ڏاڙهيءَ تي ڪپڙو اچڻ ﴿21﴾ مٿي تي ذات جو ٺهيل ٿانو، اناج جي ٻوري ڪٽڻ جائز آهي پر مٿي تي ڪپڙي جي ڳنڙي ڪٽڻ

دينه

(1) مجبوري جي صورت ۾ مٿي يا منهن تي پٽي ته ٻڌي سگهو ٿا پر ان تي ڪفارو ڏيڻو پوندو، ان جو مسئلو ص 157 تي ملاحظو فرمايو.

حرام آهي، ها ”مُحْرَم“ ٻئي ڪڙي سگهي ٿي ﴿22﴾ جنهن کاڌي ۾ قوتا، دارچيني، لونگ وغيره پڇايا ويا هجن توڙي جو انهن جي خوشبو به اچي رهي هجي (مثال طور قورمو، برياني، زرد وغيره) ان جو ڪاڻڻ يا بنا پڇاڻڻ جي جنهن کاڌي پيتي ۾ ڪا خوشبو وڌي وئي هجي اها بوءِ نه ٿي ڏني ان جو ڪاڻڻ پيئڻ ﴿23﴾ گيهه يا چرٻي يا ڪارو تيل، بادام يا ناريل يا ڪدو، ڪاهو جو تيل جنهن ۾ خوشبو نه وڌي وئي هجي ان جو وارن يا جسم تي لڳائڻ ﴿24﴾ اهڙا جوتا پائڻ جائز آهن جيڪي پير جي وچ جي جوڙ يعني پير جي وچ جي اُڀريل هڏي کي نه ڍڪن (تنهنڪري مُحْرَم جي لاءِ ان ۾ آساني آهي ته هو هوائي چپل پائي) ﴿25﴾ اڻ سبيل ڪپڙي ۾ ويڙهي تعويد ڳلي ۾ وجهڻ ﴿26﴾ پالتو جانور مثال طور اٺ، ٻڪري، مرغِي، ڳئون وغيره کي ذبح ڪرڻ، ان جو گوشت پڇاڻڻ ڪاڻڻ، ان جا آنا توڙڻ، ڀُجڻ، ڪاڻڻ.

(بهار شريعت ج 1 ص 1081، 1082)

## مرد ۽ عورت جي احرام ۾ فرق

احرام جي مٿي ڏنل احڪام ۾ مرد ۽ عورت ٻئي برابر آهن، تنهن هوندي به ڪجهه ڳالهون اسلامي پيڙن جي لاءِ جائز آهن. اڄڪلهه احرام جي نالي سان سبيل ”اسڪارف“ بازار ۾ ملندا آهن معلومات جي گهٽتائي سبب اسلامي پيڙن ان کي احرام سمجهنديون آهن حالانڪ ائين ناهي،

معمول مطابق ڪپڙا پايو، ها جيڪڏهن اسڪارف کي شرعاً ضروري نه سمجهن ۽ ائين ئي پائڻ ته منع ناهي.

﴿1﴾ مٿو ڍڪڻ بلڪ احرام کان علاوه به نماز ۾ ۽

نامحرم (جن ۾ ماسٽر، پڦڙ، پيٽويو، ماروٽ، سوٽ، پڦڦاٽ، ماساٽ ۽ خاص ڪري ڏير به شامل آهن) جي سامهون فرض آهي. نامحرمن جي آڏو عورت جو اهڙي طرح اچڻ جو ان جو مٿو کليل هجي يا ايترو سنهو رڻو پاتل هجي جو وارن جي ڪاراڻ چمڪندي هجي، احرام کان علاوه به حرام آهي ۽ احرام ۾ سخت حرام

آهي ﴿2﴾ ”مُحَرَّم“ جڏهن مٿو ڍڪي سگهي ٿي ته ڪپڙي جي ڳنڍڻي مٿي تي ڪٽڻ بدرجاءِ اوليٰ جائز ٿيو ﴿3﴾ سبيل تعويذ ڳچيءَ يا ٻانهن ۾ ٻڌڻ ﴿4﴾ ڪعبي شريف جي غلاف ۾ ائين داخل ٿيڻ جو غلاف مٿي تي رهي چاهي ٿي نه اچي هن کي به چاهي ٿي ڪپڙو وجهڻ حرام آهي (اڄڪلهه ڪعبي جي غلاف

تي ماڻهو خوشبو لڳائيندا آهن، تنهنڪري احرام ۾ ان جو احتياط ڪريو) ﴿5﴾ دستانا، جوراب ۽ سبيل ڪپڙا پائڻ ﴿6﴾ احرام ۾ چهرو لڪائڻ عورت کي حرام آهي. نامحرم کان بچڻ لاءِ ڪو

ويجڻو (يا پائو) وغيره منهن کان بچائڻي سامهون رکي. (بهار شريعت ج 1 ص 1083) ﴿7﴾ اسلامي پيڻ پي ڪيپ وارو نقاب به پائڻي

سگهي ٿي پر اهو احتياط ضروري آهي ته چاهي سان نه لڳي، هن ۾ اهو انديشو رهندو آهي ته تيز هوا هلي ۽ نقاب چاهي

سان چنبڙي ويو يا بي ڏياني ۾ پگهر وغيره انهيءَ نقاب سان اگهڻ لڳو، تنهن ڪري سخت احتياط ڪرڻو پوندو.

## ”حج جي احرام“ جي نواڪرن جي نسبت

### سان احرام جا 9 مفيد احتياط

﴿1﴾ احرام خريد ڪرڻ وقت ڪولي ڪري ڏسي وٺو نه ته روانگي جي موقعي تي پائڻ وقت ننڍو وڏو نڪتو ته سخت آزمائش ٿي سگهي ٿي ﴿2﴾ روانگي کان ڪجهه ڏينهن پهريان گهر ۾ احرام ٻڌڻ جي مشق ڪري وٺو ﴿3﴾ مٿي واري چادر توال جي ۽ تهبنڊ (يعني گوڏ) ٽلهي بافتي جو هجي، اِنْ شَاءَ اللهُ عَزَّوَجَلَّ نمازن ۾ سهولت رهندي ﴿4﴾ احرام ۽ بيلٽ وغيره ٻڌي ڪري گهر ۾ ڪجهه هلو ته جيئن مشق ٿي وڃي، نه ته هڪدم ٻڌي هلڻ سان گوڏ خوب تائيت هجڻ يا کلي وڃڻ وغيره جي صورت ۾ پريشاني ٿيندي ﴿5﴾ خاص ڪري بافتي جو احرام عمدہ ۽ ٽلهي ڪپڙي جو وٺو، جيڪڏهن سنهو ڪپڙو آهي ۽ پگهر ٿيو ته گوڏ چنبڙڻ جي صورت ۾ رانن وغيره جي رنگت ظاهر ٿي سگهي ٿي، ڪڏهن ته تهبنڊ جو ڪپڙو ايترو سنهو هوندو آهي جو پگهر نه به اچي تڏهن به رانن وغيره جي رنگت ظاهر ٿيندي آهي، دعوت اسلامي جي اشاعتي اداري مڪتبه المدينه جي شايع ٿيل 342 صفحن تي مشتمل ڪتاب ”نماز جا احڪام“ صفحي 138 تي آهي: جيڪڏهن اهڙا سنها ڪپڙا پاتل

هجن جن سان جسم جو اهو حصو جنهن کي نماز ۾ ڍڪڻ فرض آهي نظر اچي يا جسم جي رنگت ظاهر ٿئي ته نماز نه ٿيندي. (فتاويٰ عالمگيري ج 1 ص 58) اڄڪله سنهن ڪپڙن جو رواج وڌندو پيو وڃي. اهڙن سنهن ڪپڙن جو پاجامو يا سلوار پائڻ جنهن سان ران يا اوگهڙ جو ڪو حصو ڏسڻ ۾ ايندو هجي نماز کان علاوه به حرام آهي. (بهارشريع ج 1 ص 480) ﴿6﴾ نيٽ کان پهريان احرام تي خوشبو لڳائڻ سنّت آهي، بيشڪ لڳايو پر لڳائڻ کان پوءِ عطر جي شيشي بيلت جي ڪيسي ۾ نه رکو، نه ته نيٽ کان پوءِ ڪيسي ۾ هٿ وجهڻ جي صورت ۾ خوشبو لڳي سگهي ٿي، جيڪڏهن ايترو عطر لڳي ويو جو ڏسڻ وارا چون ته گهڻو آهي ته دم واجب ٿي ويندو ۽ گهٽ چون ته صدقو. جيڪڏهن عطر جي آلاڻ وغيره نه لڳي هٿ ۾ صرف مهڪ محسوس ٿي ته ڪو ڪفارو ناهي، بيگ ۾ رکڻو هجي ته ڪنهن ٿيلهي وغيره ۾ ويڙهي خوب احتياط جي جڳهه رکو ﴿7﴾ مٿان واري چادر صحيح ڪرڻ ۾ اهو احتياط رکو جو پنهنجي يا ڪنهن ٻئي مُحَرَم جي مٿي يا چهري تي نه پئي. سگِ مدينه عَفِيَّ عَنْهُ رش وغيره ۾ احرام صحيح ڪرڻ وارن جي چادرن کي ٻين جي ڪوڙيل مٿي ۾ ڦاسندي ڏنو آهي ﴿8﴾ اڪثر مُحَرَمِ احرام جي گوڏ ڏن جي هيٺان ٻڌندا آهن ۽ پوءِ مٿان واري چادر بي احتياطي جي سبب پيٽ تان سرڪي

ويندي آهي، جنهن سان ڏن جي هيٺان جو ڪجهه حصو سڀني جي سامهون ظاهر ٿيندو رهندو آهي ۽ هو ان جي پرواهه ناهن ڪندا، اهڙي طرح هلڻ يا ويهڻ وقت بي احتياطي ۾ ڪن احرام وارن جي ران وغيره پين جي سامهون ظاهر ٿي ويندي آهي. براءِ مهرباني ان مسئلي کي ياد رکو ته ڏن جي هيٺان کان وٺي گوڏن سميت جسم جو سمورو حصو اوگهڙ آهي ۽ ان مان ٿورو حصو به ٻئي جي سامهون بنا شرعي اجازت جي ڪولڻ حرام آهي. ستر (يعني اوگهڙ) جا مسئلا صرف احرام سان خاص ناهن، احرام کان علاوه به پين جي آڏو پنهنجي اوگهڙ ڪولڻ ۽ پين جي اوگهڙ ڏانهن ڏسڻ حرام آهي ﴿9﴾ ڪجهه ماڻهن جي احرام جي گوڏ ڏن کان هيٺ هوندي آهي بي احتياطي جي ڪري مَعَاذَ اللَّهِ عَزَّوَجَلَّ پين جي موجودگي ۾ ڏن کان هيٺ وارو حصو ڪجهه کليل رهندو آهي بهار شريعت ۾ آهي: نماز ۾ چوٿائي (1/4) مقدار کليل رهيو ته نماز نه ٿيندي ۽ ڪيئي بيباڪ اهڙا به آهن ماڻهن جي سامهون گوڏا بلڪ رانون کليل رکندا آهن هي (نماز ۽ احرام کان علاوه) به حرام آهي ۽ ان جي عادت آهي ته فاسق آهن. (بهار شريعت ج 1 ص 481)

## احرام جي باري ۾ ضروري تنبيھ

جيڪي ڳالهيون احرام ۾ ناجائز آهن جيڪڏهن اهي ڪنهن مجبوري جي ڪري يا ڀلجي ٿين ته گناهه ناهي، پر انهن



تي جيڪو جرمانو مقرر آهي، اهو هر حال ۾ ادا ڪرڻو پوندو. هاڻي اهي ڳالهيون چاهي بغير ارادي ٿين، ڀُلجي ٿين، سُمهڻ دؤران ٿين، يا جبرًا (يعني زوري) ڪو ڪرائي. (ايضاً ص 1083)

میں احرام باندھوں ڪروں حج و عمره  
 ملے لطفِ سخي صفا اور مروہ  
 صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدًا

## حرم جي وضاحت

عام طور تي ماڻهو صرف ”مسجد الحرام“ کي حرم شريف چوندا آهن، ان ۾ ڪو شڪ ناهي ته مسجد حرام شريف حرمِ مُحَرَّم ۾ ئي داخل آهي پر حرم شريف مڪي پاڪ ذَاكَهَا اللَّهُ شَرَفًا وَتَعْظِيمًا سميت<sup>(1)</sup> ان جي چؤڌاري ڪيترن ئي ميلن تائين پکڙيل آهي ۽ هر طرف ان جون حدون ٺهيل آهن مثال طور جدي شريف کان ايندي مڪي پاڪ کان 23 ڪلوميٽر پهريان پوليس چوڪي ايندي آهي. هتي روڊ جي مٿان بورڊ تي وڏن اکرن ۾ لِلْمُسْلِمِينَ فَقَط (يعني صرف مسلمانن جي لاءِ) لکيل آهي، انهيءَ روڊ تي جڏهن اڃا اڳتي وڌبو آهي ته بِيَرِ شَمِيسِ يعني حُدَيْبِيَةِ جي جڳهه آهي. انهيءَ طرف ”حرم شريف“ جي حد هتان کان شروع ٿيندي آهي. هڪ تاريخ دان جي جديد پيمائش

دينه

(1) مڪي پاڪ ۾ آبادي وڌندي پئي وڃي ۽ ڪٿي ڪٿي حرم جي ٻاهر تائين ڦهلجي چڪي آهي مثال طور تَنَعِيمِ حرم کان ٻاهر آهي پر شايد هيٺي مڪي شهر ۾ آهي.

جي حساب سان حرم جو علائقو 127 ڪلوميٽر آهي جڏهن ته ڪُل ايراضي 550 چورس ڪلوميٽر آهي. (تاريخ مڪ مڪرم ص 15) (جهنگ جي ڪٽائي، جبلن کي ڪٽي ۽ سرنگهن (Tunnels) جي ٽريڪ وغيره جي ذريعي بٽايا ويندڙ نون رستن ۽ روڊن جي سبب اتي فاصلي ۾ ڪمي بيشي ٿيندي رهندي آهي، حرم جون اصل حدون اهي ئي آهن جنهن جو حديث مبارڪن ۾ بيان ٿيو آهي)

مُحَمَّدُ مُحَمَّدِي هُوَ حَرَمُ كِي هِي

بَارِئُ اللَّهِ كِي هِي (وسائل بخشش ص ۱۲۴)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

## مڪي پاڪ جي حاضري

حرم جڏهن ويجهو اچي ته مٿو جهڪائي، اڪيون گناهن جي شرم وچان هيٺ ڪري حُشوع ۽ خُضوع سان ان جي حد ۾ داخل ٿيو، ذڪر، دُرود ۽ لُبَّيڪ جي خوب ڪثرت ڪريو ۽ جيئن ئي رَبُّ الْعَالَمِينَ جَلَّ جَلَالُهُ جي مُقَدَّس شهر مڪي پاڪ ڏاڏاڪا اللَّهُ شَرَفًا وَتَعْظِيمًا تي نظر پوي ته هي دعا پڙهو:

اللَّهُمَّ اجْعَلْ لِي قَرَارًا وَارْزُقْنِي فِيهَا رِزْقًا حَلَالًا

ترجمو: يا الله عَزَّوَجَلَّ مون کي هن ۾ قرار ۽ حلال رزق عطا فرمائ.

مڪي پاڪ ڏاڏاڪا اللَّهُ شَرَفًا وَتَعْظِيمًا پهچي ضرورت موجب جڳهه

۽ سامان جي حفاظت وغيره جو انتظام ڪري ”لُبَّيڪ“ چوندي

بابُ السَّلَامِ تي حاضر ٿيو ۽ ان پاڪ دروازي کي چمي پهريان ساڄو پير مسجد الحرام ۾ رکي، مسجد ۾ داخل ٿيڻ واري دعا پڙهو:

بِسْمِ اللَّهِ وَالسَّلَامِ عَلَى رَسُولِ اللَّهِ ط اللَّهُمَّ  
افْتَحْ لِي أَبْوَابَ رَحْمَتِكَ ط

ترجمو: الله عَزَّوَجَلَّ جي نالي سان ۽ الله عَزَّوَجَلَّ جي رسول صَلَّى اللهُ تَعَالَى عَلَيْهِ وَآلِهِ وَسَلَّمَ تي سلام هجن، اي الله عَزَّوَجَلَّ! منهنجي لاءِ پنهنجي رحمت جا دروازا کولي ڇڏ.

## اعتكاف جي نيت ڪري وٺو

جڏهن به ڪنهن مسجد ۾ داخل ٿيو ته اعتكاف جي نيت ڪيو ته ثواب ملندو آهي، مسجد الحرام ۾ به نيت ڪريو، اَلْحَمْدُ لِلَّهِ عَزَّوَجَلَّ هتي هڪ نيڪي هڪ لڪ نيڪين جي برابر آهي تنهنڪري هڪ لڪ اعتكافن جو ثواب ملندو، جيستائين مسجد ۾ رهندو اعتكاف جو ثواب ملندو ۽ ضمناً ڪائڻ، زَمَرَم شريف پيئڻ ۽ سُمهڻ وغيره به جائز ٿي ويندو، نه ته مسجد ۾ اهي شيون شرعي طور ناجائز آهن:

فَوَيْتُ سُنَّتَ الْإِعْتِكَافِ ط ترجمو: مون سنّت اعتكاف جي نيت ڪئي.

## ڪعبي شريف تي پهرين نظر

جيئن ئي ڪعبي شريف تي پهرين نظر پوي، تي پيرا

لَا إِلَهَ إِلَّا اللَّهُ وَاللَّهُ أَكْبَرُ ۝ چئو ۽ دُرود شريف پڙهي ڪري دعا گهرو جو  
 ڪعبه الله شريف تي جڏهن پهرين نظر پوندي آهي، ان وقت  
 گهري ويندڙ دعا ضرور قبول ٿيندي آهي. توهان چاهيو ته هي  
 دعا گهرو ”يا الله عَزَّوَجَلَّ مان جڏهن به ڪا جائز دعا گهران ان ۾  
 بهتري هجي ته اها قبول ٿئي.“ حضرت علامه شامي عَلَيْهِ رَحْمَةُ اللَّهِ الْقَوِي  
 فقهاء ڪرام رَحْمَهُمُ اللَّهُ السَّلَام جي حوالي سان لکيو آهي: ڪعبي  
 شريف تي پهرين نظر پوڻ وقت جنت ۾ بي حساب داخلي جي  
 دعا گهري وڃي ۽ درود شريف پڙهيو وڃي.

(ردالمحتار ج 3 ص 575)

نوري چادر تي هڪ ڪعبه پر

بارش الله ڪي ڪرم ڪي هڪ (وسائل بخشش ص ۱۲۴)  
 صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ وَعَلَىٰ آلِي مُحَمَّدٍ

## سڀ کان افضل دعا

اللَّهُ ۽ رَسُولُ عَزَّوَجَلَّ وَ صَلَّى اللَّهُ تَعَالَى عَلَيَّ وَآلِهِ وَسَلَّمَ جي رضا جا طلبگار  
 محترم عاشقان رسول! جيڪڏهن طواف ۽ سعي وغيره ۾ هر  
 جڳهه تي ڪنهن بي دعا جي بدران درود شريف ٿي پڙهندا رهو  
 ته اهو سڀ کان افضل آهي ۽ اِن شَاءَ اللَّهُ عَزَّوَجَلَّ درود و سلام جي  
 برڪت سان بگڙيل ڪم صحيح ٿي ويندا. اهو اختيار ڪريو  
 جيڪو مُحَمَّدٌ رَسُولُ اللَّهِ صَلَّى اللَّهُ تَعَالَى عَلَيَّ وَآلِهِ وَسَلَّمَ جي سچي و عدي جي  
 ڪري سڀني دعائن کان بهتر ۽ افضل آهي يعني هتي ۽ سڀني

جڳهن تي پنهنجي لاءِ دعا جي بدلي پنهنجي حبيب صَلَّى اللهُ تَعَالَى عَلَيْهِ وَآلِهِ وَسَلَّمَ تي درود موڪليو، رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمانِ عاليشان آهي: ”ائين ڪندين ته الله عَزَّوَجَلَّ تنهنجا سڀ ڪم ناهي ڇڏيندو ۽ تنهنجا گناهه معاف فرمائي ڇڏيندو.“

(ترمذي ج 4 ص 207 حديث 2465، فتاويٰ رضويه ج 10 ص 740)

## طواف ۾ دعائي لاءِ رڪن منع آهي

محترم زيارت ڪرڻ وارو! ٿي سگهي ته صرف دُرود ۽ سلام تي ڪفايت ڪريو جو اهو آسان به آهي ۽ افضل به، تنهن هوندي به دعا جي شوقينن جي لاءِ دعائون به ترڪيب ۾ شامل ڪري ڇڏيون آهن، پر ياد رهي ته دعائون پڙهو يا دُرود و سلام انهن سڀني کي آهسته آواز ۾ پڙهڻو آهي، وڏي آواز سان نه، جيئن ڪجهه طواف ڪرائڻ وارا پڙهائيندا آهن، ۽ هلندي هلندي پڙهڻو آهي، پڙهڻ جي لاءِ طواف دوران رُڪڻو ناهي.

## طواف جو طريقو؟

**طواف جو طريقو** | طواف شروع ڪرڻ کان پهرين مرد **دِينَهُ** اِضْطَبَاعَ ڪن يعني چادر ساڄي بانهن جي بغل جي هيٺان ڪڍي ڪري ان جا ٻئي ڪنارا کاٻي ڪلهي تي اهڙي طرح وجهو جو ساڄو ڪلهو کليل هجي، هاڻي پرواني جيان شمع ڪعبه جي چؤڌاري طواف جي لاءِ تيار ٿي وڃو.

اِضْطِبَاعِي حَالَت ۾ ڪعبي شريف جي طرف چهرو  
ڪندي حَجَرَ اَسْوَدَ جي کاٻي (left) طرف رُڪنِ يَمَانِي ڏانهن  
حَجَرَ اَسْوَدَ جي ويجهو اهڙي طرح بيهو جو سڄو حَجَرَ اَسْوَدَ  
اوهان جي ساڄي پاسي رهي. هاڻي بنا هٿ ڪٽڻ جي هن طرح  
طواف جي نيت ڪريو (1)

اللَّهُمَّ إِنِّي أُرِيدُ طَوَافَ بَيْتِكَ الْحَرَامِ  
فِي سِرِّهِ لِي وَتَقَبَّلْهُ مِنِّي ط

ترجمو: اي الله عَزَّوَجَلَّ! مان تنهنجي عزت واري گهر جو طواف ڪرڻ جو  
ارادو ڪريان ٿو تون ان کي منهنجي لاءِ آسان فرمائ، ۽ ان کي منهنجي  
طرف کان قبول فرمائ.

نيت ڪرڻ کان پوءِ ڪعبي شريف جي ئي طرف منهن  
ڪري ساڄي هٿ جي طرف ايترو هلو جو حَجَرَ اَسْوَدَ توهان جي  
بلڪل سامهون ٿي وڃي. (اهو معمولي سرڪڻ سان ٿي ويندو،  
اوهان حَجَرَ اَسْوَدَ جي بلڪل سڌ ۾ اچي ويا ان جي نشاني هي آهي  
ته پري ٿنڀ ۾ جيڪا سبز لائيت لڳل آهي اها اوهان جي پُٺَ جي  
بلڪل پويان ٿي ويندي)

سُبْحَانَ اللَّهِ عَزَّوَجَلَّ! هي جنت جو اهو خوشنصيب پٿر آهي،

دينه

(1) نماز، روزي، اعتڪاف، طواف وغيره هر جڳهه تي هن مسئلي جو خيال رکڻو ته  
عربي زبان ۾ نيت انهيءَ وقت ڪارآمد ٿيندي جڏهن ته ان جي معنيٰ معلوم  
هجي، نه ته سنڌي ۾ بلڪ پنهنجي مادري زبان ۾ به ٿي سگهي ٿي. هر صورت ۾  
دل ۾ نيت هجڻ شرط آهي ۽ زبان سان نه چئو ته به صحيح آهي دل ۾ ٿي نيت  
هجڻ ڪافي به آهي، ها زبان سان چوڻ افضل آهي.

جنهن کي اسان جي پياري آقا، مڪي مدني مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ يقيناً چميو آهي، هاڻي ٻئي هٿ ڪن تائين اهڙي طرح کڻو جو تريون حَجَرَ آسُودَ جي طرف رهن ۽ پڙهو:

بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ وَالصَّلَاةُ  
وَالسَّلَامُ عَلَى رَسُولِ اللَّهِ ط

ترجمو: الله عَزَّوَجَلَّ جي نالي سان ۽ سڀني خوبيون الله عَزَّوَجَلَّ جي لاءِ آهن ۽ الله عَزَّوَجَلَّ سڀ کان وڏو آهي ۽ الله جي رسول صَلَّى اللهُ تَعَالَى عَلَيْهِ وَآلِهِ وَسَلَّمَ تي ڏرود ۽ سلام هجن.

هاڻي جيڪڏهن ٿي سگهي ته حَجَرَ آسُودَ شريف تي ٻئي تريون ۽ انهن جي وچ ۾ منهن رکي ائين چمي ڏيو جو آواز پيدا نه ٿئي، تي پيرا ائين ئي ڪريو، سُبْحَانَ اللَّهِ عَزَّوَجَلَّ! جهومي وڃو جو توهان جا چپ ان مبارڪ جڳهه کي چمي رهيا آهن، جتي يقيناً مديني واري آقا صَلَّى اللهُ تَعَالَى عَلَيْهِ وَآلِهِ وَسَلَّمَ جا مبارڪ چپ لڳا آهن، بيقرار ٿي وڃو. تڙپي وڃو ۽ ٿي سگهي ته اکين کي لڙڪ وهائڻ ڏيو. حضرت سيّدنا عبدالله بن عمر رَضِيَ اللهُ تَعَالَى عَنْهُما فرمائن ٿا ته اسان جا منا آقا صَلَّى اللهُ تَعَالَى عَلَيْهِ وَآلِهِ وَسَلَّمَ ”حَجَرَ آسُودَ“ تي چپ مبارڪ رکي ڪري روئيندا رهيا، پوءِ تُوَجَّهَ فرمايائون، ته ڇا ٿا ڏسن ته حضرت عمر رَضِيَ اللهُ تَعَالَى عَنْهُ به روئي رهيا آهن، ارشاد فرمايائون: اي عمر (رَضِيَ اللهُ تَعَالَى عَنْهُ) هي روئڻ ۽ ڳوڙها وهائڻ جي ته جڳهه آهي.

رونے والي آنکھين ماڱو رونا سب کا کام نھين

ذڪرِ محبت عام ھے ليڪن سوزِ محبت عام نھين

ان ڳالھ جو خيال رکو تہ ماڻھن کي توھان جا ڌڪا نہ لڳن ڇوتہ ھي طاقت جو مظاهرو ڪرڻ جو موقعو ناھي بلڪ عاجزي ۽ مسڪيني جي اظھار جي جاءِ آھي، رش جي ڪري جيڪڏھن چمي نہ سگھو تہ نہ بين کي ايڏاڏو ڏيو، ۽ نہ پاڻ قاسو نہ دېجو، ھت يا ڪاٺي سان حَجَرَ اَسْوَدَ کي چھي ڪري ان کي چمي وٺو، اھو بہ نہ ٿي سگھي تہ ھٿن جو اشارو ڪري پنھنجي ھٿن کي چمي وٺو، ڇا اھو گھٽ آھي جو مڪي مدني سرڪار صَلَّى اللّٰهُ تَعَالٰى عَلَيْهِ وَآلِهِ وَسَلَّمَ جي مبارڪ منھن رکڻ جي جڳھ تي اوھان جون نگاهون پئجي رھيون آھن.

حَجَرَ اَسْوَدَ کي چمڻ يا ڪاٺي يا ھت سان چھي ڪري چمڻ يا ھٿن جو اشارو ڪري چمڻ کي ”اِسْتِلام“ چئبو آھي.  
فرمان مصطفيٰ صَلَّى اللّٰهُ تَعَالٰى عَلَيْهِ وَآلِهِ وَسَلَّمَ آھي: قيامت جي ڏينھن ھي پٿر کنيو ويندو، ھن جون اکيون ھونديون جنھن سان ھي ڏسندو، زبان ھوندي جنھن سان ڪلام ڪندو، جنھن حق سان ان جو اِسْتِلام ڪيو ان جي لاءِ شاھدي ڏيندو.

(ترمذي ج 2 ص 286 حديث 963)

ھاڻي اَللّٰهُمَّ اِيْمَانًا بِكَ وَاتِّبَاعًا لِسُنَّةِ نَبِيِّكَ

مُحَمَّدٍ صَلَّى اللّٰهُ تَعَالٰى عَلَيْهِ وَسَلَّمَ (ترجمو: اھي تو تي ايمان آڻي ۽



تنهنجي نبي محمد (صَلَّى اللهُ تَعَالَى عَلَيْهِ وَآلِهِ وَسَلَّمَ) جي سنت جي پيروي ڪرڻ جي لاءِ هي طواف ڪيان تو) پڙهندي ڪعبي شريف جي طرف ئي چهرو ڪري ساڄي هٿ جي طرف ٿورو سرڪو، جڏهن حَجْرِ اَسْوَدَ توهان جي چهري جي سامهون نه رهي (۽ اهو ٿورو سرڪڻ سان ٿي ويندو) ته فوراً ان طرح سڌا ٿي وڃو جو ڪعبو شريف توهان جي کاٻي هٿ جي طرف رهي، اهڙي طرح هلو جو ڪنهن کي توهان جو ڏڪو نه لڳي. مرد شروعاتي ٽن ڦيرن ۾ ”رَمَل“ ڪندي هلن يعني جلدي جلدي ننڍا قدم ڪڍندي، ڪلها لڏيندي هلو، جيئن قوي ۽ بهادر ماڻهو هلندا آهن، ڪي ماڻهو ٽپا ڏيندي ۽ ڊوڙندي هلندا آهن، اها سنت ناهي. جتي جتي رش گهڻي هجي ۽ رَمَل ۾ پنهنجو پاڻ کي يا ٻين ماڻهن کي تڪليف ٿيندي هجي ته ايتري دير تائين رمل ترڪ ڪري ڇڏيو پر رَمَل جي ڪري رڪجو نه، طواف ۾ مشغول رهو، پوءِ جيئن ئي موقعو ملي اوتري دير تائين جي لاءِ رَمَل سان گڏ طواف ڪريو.

طواف ۾ جيتري قدر خانءِ ڪعبه جي ويجهو رهو، هي بهتر آهي پر ايترو گهڻو قريب به نه ٿي وڃو جو توهان جو ڪپڙو يا جسم ڪعبي جي ديوارن سان لڳي ۽ جيڪڏهن ويجهڙائپ ۾ رش جي ڪري رمل نه ٿي سگهي ته هاڻي دوري بهتر آهي، اسلامي پيڙن جي لاءِ طواف ۾ ڪعبي شريف کان دوري افضل آهي، پهرين چڪر ۾ هلندي هلندي ڏُرود شريف

پڙهي هي دعا پڙهو.

## پهرئين چڪري دعا

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ  
 أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ  
 الْعَظِيمِ وَالصَّلَاةُ وَالسَّلَامُ عَلَى رَسُولِ اللَّهِ  
 صَلَّى اللَّهُ تَعَالَى عَلَيْهِ وَآلِهِ وَسَلَّمَ اللَّهُمَّ  
 ائِمَّانًا بِكَ وَتَصَدِيقًا بِكِتَابِكَ وَوَفَاءً  
 بِعَهْدِكَ وَاتِّبَاعًا لِسُنَّةِ نَبِيِّكَ وَحَبِيبِكَ  
 مُحَمَّدٍ صَلَّى اللَّهُ تَعَالَى عَلَيْهِ وَآلِهِ وَسَلَّمَ اللَّهُمَّ  
 إِنِّي أَسْأَلُكَ الْعَفْوَ وَالْعَافِيَةَ وَالْمُعَافَاةَ الدَّائِمَةَ  
 فِي الدِّينِ وَالدُّنْيَا وَالْآخِرَةِ وَالْفَوْزَ  
 بِالْجَنَّةِ وَالنَّجَاةَ مِنَ النَّارِ <sup>ط</sup> (درود شريف پڙهي وٺو)

ترجمو: الله تعالي پاڪ آهي ۽ سڀ خوبيون الله عَزَّوَجَلَّ جي لاءِ ئي  
 آهن ۽ الله عَزَّوَجَلَّ کان سواءِ ڪو عبادت جي لائق ناهي ۽ الله عَزَّوَجَلَّ سڀ کان  
 وڏو آهي، ۽ گناهه کان بچڻ جي طاقت ۽ نيڪي ڪرڻ جي توفيق الله  
 عَزَّوَجَلَّ جي طرفان آهي، جيڪو سڀ کان بلند ۽ عظمت وارو آهي، ۽  
 ڪامل رحمت ۽ سلام نازل ٿئي الله جي رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ تي، اي

الله عَزَّوَجَلَّ! توتي ايمان آئيندي ۽ تنهنجي ڪتاب جي تصديق ڪندي ۽  
توسان ڪيل عهد کي پورو ڪندي ۽ تنهنجي نبي ۽ تنهنجي حبيب  
محمد صَلَّى اللهُ تَعَالَى عَلَيْهِ وَآلِهِ وَسَلَّمَ جي پيروي ڪندي (مون طواف شروع ڪيو آهي)  
اي الله عَزَّوَجَلَّ! آئون تو کان (گناهن کان) معافي جو، ۽ (بلائن کان) عافيت  
جو ۽ دائمي حفاظت جو، دين و دنيا ۽ آخرت ۾ ۽ جنت جي حصول ۾  
ڪاميابي ۽ دوزخ کان چوٽڪارو حاصل ڪرڻ جو سوال ڪريان ٿو.

رُڪنِ يمانِي تي پهچڻ تائين اها دعا پوري ڪري ڇڏيو.  
هاڻي جيڪڏهن رش جي ڪري پنهنجي يا ٻئي جي تڪليف جو  
انديشو نه هجي ته رڪنِ يمانِي کي پنهي هٿن سان يا ساڄي  
هٿ سان برڪت حاصل ڪرڻ لاءِ هٿ لڳايو، رڳو کاٻي هٿ  
سان نه ڇهو، موقعو ملي ته رڪنِ يمانِي کي چمي ڏيو،  
جيڪڏهن چمڻ يا ڇهڻ جو موقعو نه ملي ته هتي هٿن سان  
اشارو ڪري چمڻ ناهي. (رڪنِ يمانِي تي اڄڪلهه ماڻهو ڪافي  
خوشبو لڳائيندا آهن تنهنڪري احرام وارا ڇهڻ ۽ چمڻ ۾ احتياط  
ڪن)

هاڻي توهان ڪعبي شريف جي ٽن ڪنڊن جو طواف  
پورو ڪري چوٿين ڪنڊ ”رڪنِ اَسْوَد“ جي طرف وڌي رهيا  
آهيو. ”رڪنِ يمانِي“ ۽ ”رڪنِ اَسْوَد“ جي وچين ديوار کي  
”مُسْتَجَاب“ چئبو آهي، هتي دعا تي آمين چوڻ جي لاءِ ستر  
هزار فرشتا مقرر آهن. توهان جيڪو چاهيو، پنهنجي زبان ۾  
پنهنجي لاءِ ۽ سڀني مسلمانن جي لاءِ دعا گهرو يا سڀني جي  
نيت سان ۽ مون گنهگار سڱِ مدينه عَظِيمَةِ عَنْه جي به نيت شامل

ڪري هڪ ڀيرو ڏرود شريف پڙهي ونو، ۽ هي قرآني دعا به پڙهي ونو:

رَبَّنَا اٰتِنَا فِي الدُّنْيَا حَسَنَةً وَفِي الْاٰخِرَةِ حَسَنَةً وَقِنَا عَذَابَ النَّارِ ﴿۳۱﴾

ترجمو ڪنزالايمان: اي اسان جا پالڻهار عَزَّوَجَلَّ! اسان کي دنيا ۾ ڀلائي ڏي ۽ اسان کي آخرت ۾ ڀلائي ڏي ۽ اسان کي دوزخ جي عذاب کان بچاءِ .

سُبْحٰنَ اللّٰهِ! توهان حجِرِ اَسْوَدَ جي ويجهو پهچي ويا آهيو،

هتي توهان جو هڪ چڪر پورو ٿيو، ماڻهو هتي هڪٻئي کي

ڏسي پري کان ئي هت لوڏيندي گذرندا آهن، ائين ڪرڻ هرگز

سنت ناهي، توهان اڳ وانگر قبلي ڏانهن منهن ڪري حجِرِ

اَسْوَدَ ڏانهن رخ ڪريو، هاڻي نيٺ ڪرڻ جي ضرورت ناهي جو

اها ته شروع ۾ ٿي چڪي، هاڻي ٻيو چڪر شروع ڪرڻ جي

لاءِ اڳ جيان ٻئي هت ڪنن تائين ڪڍي هي دعا:

بِسْمِ اللّٰهِ وَالْحَمْدُ لِلّٰهِ وَاللّٰهُ اَكْبَرُ وَالصَّلٰوةُ

وَالسَّلَامُ عَلٰی رَسُوْلِ اللّٰهِ ۽ پڙهي استلام ڪريو. يعني موقعو

ملي ته حجِرِ اَسْوَدَ کي چمي ڏيو، نه ته ساڳي طرح هت سان

اشارو ڪري ان کي چمي ڏيو، پهريان وانگر ڪعبي ڏانهن

جهرو ڪري ٿورو ساڄي پاسي سرڪو، جڏهن حجِرِ اَسْوَدَ

سامهون نه رهي ته فوراً انهيءَ طرح ڪعبي شريف کي کاڀي

(left) پاسي ڪندي طواف ۾ مشغول ٿي وڃو ۽ ڏرود شريف

پڙهي هي دعا پڙهو:

## بئي چڪري دعا



اللَّهُمَّ إِنَّ هَذَا الْبَيْتَ بَيْتُكَ وَالْحَرَمَ حَرَمُكَ  
وَالْأَمْنَ أَمْنُكَ وَالْعَبْدَ عَبْدُكَ وَأَنَا عَبْدُكَ  
وَابْنُ عَبْدِكَ وَهَذَا مَقَامُ الْعَائِذِ بِكَ مِنَ  
النَّارِ فَحَرِّمْ لِحُومِنَا وَبَشَرَتِنَا عَلَى النَّارِ  
اللَّهُمَّ حَبِّبِ إِلَيْنَا الْإِيمَانَ وَزَيِّنْهُ فِي  
قُلُوبِنَا وَكْرِهْ إِلَيْنَا الْكُفْرَ وَالْفُسُوقَ  
وَالْعِصْيَانَ وَاجْعَلْنَا مِنَ الرَّاشِدِينَ اللَّهُمَّ  
قِنِي عَذَابَكَ يَوْمَ تَبْعَثُ عِبَادَكَ اللَّهُمَّ  
ارْزُقْنِي الْجَنَّةَ بِغَيْرِ حِسَابٍ<sup>ط</sup> (درود شريف پڑھی و نو)

ترجمو: يا الله عَزَّوَجَلَّ! بیشڪ هي گهر تنهنجو گهر آهي ۽ هي حرم  
تنهنجو حرم آهي ۽ (هتي جو) امن تنهنجو ئي ڏنل آهي ۽ هر ڀانهو  
تنهنجو ئي ڀانهو آهي ۽ مان به تنهنجو ئي ڀانهو آهيان ۽ تنهنجي ئي  
ڀانهي جو پٽ آهيان ۽ هيءَ جڳهه جهنم کان تنهنجي پناهه گهرڻ واري  
جي آهي، تون اسان جي گوشت ۽ ڪل کي دوزخ تي حرام ڪري ڇڏ. اي  
الله عَزَّوَجَلَّ! اسان جي لاءِ ايمان کي محبوب بڻاءِ ۽ اسان جي دلين ۾ ان جو  
چاهه پيدا ڪر، ۽ اسان جي لاءِ ڪفر، بدڪاري ۽ نافرمانِي کي  
ناپسنديده بڻاءِ ۽ اسان کي هدايت حاصل ڪرڻ وارن ۾ شامل ڪر. اي  
الله عَزَّوَجَلَّ! جنهن ڏينهن تون پنهنجي ڀانهن کي ٻيهر زندهه ڪري اُتارين،  
مون کي پنهنجي عذاب کان بچائجانءِ. اي الله عَزَّوَجَلَّ! مون کي بنا  
حساب جي جنت عطا فرمائ.

رڪن ڀمائي تي پهچڻ کان پهرين پهرين اها دعا ختم ڪري ڇڏيو، هاڻي موقعو ملي ته اڳ جيان چمي ڏئي يا صرف انهيءَ طرح چهي ”حَجَرِ اَسْوَدَ“ جي طرف وڌو، دُرُودِ شَرِيفِ پڙهو ۽ هي قرآني دعا پڙهو:

رَبِّ اِنِّى اَتُوبُ اِلَيْكَ اِحْسَنَ وَّفِى الْاٰخِرَةِ حَسَنَةٌ وَقِنَا عَذَابَ النَّارِ ۝۱۱۱

ترجمو ڪنز الایمان: اي اسان جا پالڻهار عَزَّوَجَلَّ! اسان کي دنيا ۾ ڀلائي ڏي ۽ اسان کي آخرت ۾ ڀلائي ڏي ۽ اسان کي دوزخ جي عذاب کان بچاءِ.

سُبْحٰنَ اللّٰهِ! اوهان وري حجرِ اَسْوَدَ جي قريب پهچي ويا آهيو، هاڻي توهان جو ٻيو چڪر به پورو ٿي ويو، وري اڳ جيان ٻئي هٿ ڪنن تائين کڻي هي دعا:

بِسْمِ اللّٰهِ وَالْحَمْدُ لِلّٰهِ وَاللّٰهُ اَكْبَرُ وَالصَّلٰوةُ وَالسَّلَامُ عَلٰى رَسُوْلِ اللّٰهِ ۝ پڙهي حَجَرِ اَسْوَدَ جو استلام ڪريو ۽ پهرين وانگر ٽيون چڪر شروع ڪريو ۽ درود شريف پڙهي هي دعا پڙهو:

### ٽئين چڪر جي دعا

اللّٰهُمَّ اِنِّى اَعُوْذُ بِكَ مِنَ الشِّكِّ وَالشِّرْكِ وَالنِّفَاقِ وَالشِّقَاقِ وَسُوْءِ الْاَخْلَاقِ وَسُوْءِ الْمَنْظَرِ وَالْمُنْقَلَبِ فِى الْمَالِ وَالْاَهْلِ وَالْوَالِدِ ۝

اللَّهُمَّ إِنِّي أَسْأَلُكَ رِضَاكَ وَالْجَنَّةَ وَ  
 أَعُوذُ بِكَ مِنْ سَخَطِكَ وَالنَّارِ اللَّهُمَّ إِنِّي  
 أَعُوذُ بِكَ مِنْ فِتْنَةِ الْقَبْرِ وَأَعُوذُ بِكَ مِنْ  
 فِتْنَةِ الْمَحْيَا وَالْمَمَاتِ ط

(درود شريف پڙهي وٺو)

ترجمو: اي الله عَزَّوَجَلَّ! مان شڪ کان ۽ شرڪ کان ۽ نفاق ۽ حق  
 جي مخالفت کان، ۽ بري اخلاق ۽ بري حال کان ۽ اهل و عيال ۾ ۽ مال ۾  
 بري انجام کان تنهنجي پناهه گهران ٿو. اي الله عَزَّوَجَلَّ! مان توکان  
 تنهنجي رضا ۽ جنت گهران ٿو ۽ تنهنجي غضب ۽ جهنم کان پناهه  
 گهران ٿو. اي الله عَزَّوَجَلَّ! مان قبر جي آزمائش ۽ زندگي ۽ موت جي فتني  
 کان تنهنجي پناهه گهران ٿو.

رڪن ڀمائي تي پهچڻ کان اڳ ۾ هي دعا ختم ڪري  
 ڇڏيو ۽ پهريان وانگر عمل ڪندي حَجَرَ اَسْوَدَ جي طرف وڌندي  
 درود شريف پڙهي هي قرآني دعا پڙهو:

رَبِّ اٰتِنَا فِي الدُّنْيَا حَسَنَةً وَفِي الْاٰخِرَةِ حَسَنَةً وَقِنَا عَذَابَ النَّارِ ﴿٣٠﴾  
 ترجمو ڪنز الايمان: اي اسان جا پالڻهار عَزَّوَجَلَّ! اسان کي دنيا ۾ ڀلائي ڏي  
 ۽ اسان کي آخرت ۾ ڀلائي ڏي ۽ اسان کي دوزخ جي عذاب کان بچاءِ.  
 سُبْحٰنَ اللّٰهِ! اوهان وري حَجَرَ اَسْوَدَ جي ويجهو پهچي ويا.  
 هاڻي توهان جو ٽيون چڪر به مڪمل ٿي ويو وري اڳ جيان  
 ٻئي هٿ ڪنن تائين ڪڍي هيءَ دعا پڙهو:

بِسْمِ اللّٰهِ وَالْحَمْدُ لِلّٰهِ وَاللّٰهُ اَكْبَرُ وَالصَّلٰوةُ

وَالسَّلَامُ عَلَى رَسُولِ اللَّهِ ط پڙهي حَجْرِ اسْوَدِ جو اِسْتِلامِ  
 ڪريو ۽ اڳ وانگر ئي چوٿون چڪر شروع ڪريو، هاڻي رَمَلِ  
 نه ڪريو چوته رَمَلِ صرف ابتدائي ٽن ڦيرن ۾ ڪرڻو هو، هاڻي  
 توهان کي معمول مطابق وچٿري چال سان باقي ڦيرا مڪمل  
 ڪرڻا آهن. دُرُودِ شريفِ پڙهي هي دعا پڙهو:

### چوٿين چڪر جي دعا

اللَّهُمَّ اجْعَلْهَا عَمْرَةً مَّبْرُورَةً وَسَعِيًّا مَشْكُورًا  
 وَذَنْبًا مَغْفُورًا وَعَمَلًا صَالِحًا مَقْبُولًا وَ  
 تِجَارَةً لَنْ تَبُورَ ط يَا عَالِمَ مَا فِي الصُّدُورِ  
 أَخْرِجْنِي يَا اللَّهُ مِنَ الظُّلُمَاتِ إِلَى النُّورِ ط  
 اللَّهُمَّ إِنِّي أَسْأَلُكَ مُوجِبَاتِ رَحْمَتِكَ  
 وَعَزَائِمِ مَغْفِرَتِكَ وَالسَّلَامَةَ مِنْ كُلِّ  
 إِثْمٍ وَالْغَنِيمَةَ مِنْ كُلِّ بَرٍّ وَالْفَوْزَ  
 بِالْجَنَّةِ وَالْجَنَّةَ مِنَ النَّارِ ط اللَّهُمَّ قِنِّعْنِي  
 بِمَا رَزَقْتَنِي وَبَارِكْ لِي فِيهِ وَاخْلُفْ عَلَيَّ  
 كُلَّ غَائِبَةٍ لِي بِخَيْرٍ ط



ترجمو: اي الله عَزَّوَجَلَّ! منهنجي عمري کي مبرور ۽ منهنجي ڪوشش کي ڪامياب ۽ گناهن کان مغفرت جو ذريعو ۽ مقبول نيڪ عمل ۽ بنا نقصان وارو واپار بڻاءِ، اي دلين جا حال ڄاڻڻ وارا! اي الله عَزَّوَجَلَّ! مون کي (گناهه جي) اونداهيءَ کان (عمل صالح جي) روشني جي طرف ڪڍ. اي الله عَزَّوَجَلَّ مان توکان تنهنجي رحمت (جي حاصل ٿيڻ) جي ذريعن، تنهنجي مغفرت جي اسباب ۽ سڀني گناهن کان بچندي رهڻ ۽ هر نيڪي جي توفيق جو ۽ جنت ۾ وڃڻ ۽ جهنم کان نجات جو سوال ڪريان ٿو، ۽ اي الله عَزَّوَجَلَّ تون مون کي پنهنجي ڏنل رزق ۾ قناعت عطا فرمائ ۽ ان ۾ مون لاءِ برڪت به ڏئي ۽ هر نقصان جو پنهنجي ڪرم سان مون کي سٺو بدلو عطا فرمائ.

رڪن ڀمائي تائين اها دعا ختم ڪري وري اڳ جيان عمل ڪندي حَجَرِ اَسْوَدِ ڏانهن وڌو ۽ دُرُودِ شَرِيفِ پڙهي ڪري هي قرآني دعا پڙهو:

رَبِّ اٰتِنَا فِي الدُّنْيَا حَسَنَةً وَفِي الْاٰخِرَةِ حَسَنَةً وَقِنَا عَذَابَ النَّارِ ﴿٣١﴾

ترجمو ڪنزالايمان: اي اسان جا پالڻهار عَزَّوَجَلَّ! اسان کي دنيا ۾ ڀلائي ڏي ۽ اسان کي آخرت ۾ ڀلائي ڏي ۽ اسان کي دوزخ جي عذاب کان بچاءِ.

سُبْحَانَ اللَّهِ! اوهان وري حَجَرِ اَسْوَدِ وٽ پهچي ويا آهيو، اڳ جيان ٻئي هٿ ڪنن تائين ڪڍي هيءَ دعا:

بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ وَالصَّلَاةُ وَالسَّلَامُ

عَلَى رَسُولِ اللَّهِ ﷺ پڙهي ڪري استلام ڪريو ۽ پنجون چڪر

شروع ڪريو ۽ درود شريف پڙهي هيءَ دعا پڙهو:

## پنجين ڇڪر جي دعا

اللَّهُمَّ أَظْلَمَنِي تَحْتَ ظِلِّ عَرْشِكَ يَوْمَ لَا  
 ظِلَّ إِلَّا ظِلُّ عَرْشِكَ وَلَا بَاقِيَ إِلَّا وَجْهُكَ  
 وَاسْقِنِي مِنْ حَوْضِ نَبِيِّكَ سَيِّدِنَا مُحَمَّدٍ  
 صَلَّى اللَّهُ تَعَالَى عَلَيْهِ وَآلِهِ وَسَلَّمَ شَرْبَةً  
 هَنِيئَةً مَرِيئَةً لَا نَظْمًا بَعْدَهَا أَبَدًا اللَّهُمَّ  
 إِنِّي أَسْأَلُكَ مِنْ خَيْرِ مَا سَأَلَكَ مِنْهُ نَبِيُّكَ  
 سَيِّدُنَا مُحَمَّدٌ صَلَّى اللَّهُ تَعَالَى عَلَيْهِ وَآلِهِ  
 وَسَلَّمَ وَأَعُوذُ بِكَ مِنْ شَرِّ مَا اسْتَعَاذَكَ  
 مِنْهُ نَبِيُّكَ سَيِّدُنَا مُحَمَّدٌ صَلَّى اللَّهُ تَعَالَى عَلَيْهِ وَآلِهِ  
 وَسَلَّمَ اللَّهُمَّ إِنِّي أَسْأَلُكَ الْجَنَّةَ وَنَعِيمَهَا  
 وَمَا يَقْرَبُنِي إِلَيْهَا مِنْ قَوْلٍ أَوْ فِعْلٍ أَوْ عَمَلٍ ط  
 وَأَعُوذُ بِكَ مِنَ النَّارِ وَمَا يَقْرَبُنِي إِلَيْهَا مِنْ  
 قَوْلٍ أَوْ فِعْلٍ أَوْ عَمَلٍ ط

(درود شريف پڙهي وٺو)

ترجمو: اي الله عَزَّوَجَلَّ! مون کي ان ڏينهن پنهنجي عرش جي چانو ۾  
 جڳھ ڏي جنهن ڏينهن تنهنجي عرش جي چانو کان علاوه ڪا به چانو نه  
 هوندي ۽ تنهنجي پاڪ ذات کانسواءِ ڪو به باقي نه رهندو ۽ مون کي  
 پنهنجي نبي حضرت محمد مصطفيٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ جي حوض ڪوثر  
 مان اهڙو خوشگوار ۽ خوش ذائقه ڍڪ پيارجانءِ جو ان کان پوءِ ڪڏهن به  
 مون کي اُچ نه لڳي، اي الله عَزَّوَجَلَّ! مان توکان انهن شين جي پلائي گهران

تو جن کان تنهنجي نبي سيدنا محمد ﷺ کان طلب ڪيو ۽ انهن شين جي برائيءَ کان تنهنجي پناهه گهران ٿو، جن کان تنهنجي نبي سيدنا محمد ﷺ کان الله تعالیٰ عليه وآله وسلم پناهه گهري. اي الله عَزَّوَجَلَّ! مان توکان جنت ۽ ان جي نعمتن جو ۽ هر ان قول يا فعل يا عمل (جي توفيق) جو سوال ڪريان ٿو جيڪو مون کي جنت جي قريب ڪري ۽ مان دوزخ کان ۽ هر ان قول يا فعل يا عمل کان تنهنجي پناهه گهران ٿو جيڪو مون کي دوزخ جي ويجهو ڪري ڇڏي.

رڪن ڀمائي تائين اها دعا ختم ڪري وري اڳ جيان عمل ڪندي حجرِ اسودَ ڏانهن وڌو ۽ دُرود شريف پڙهي ڪري هي قرآني دعا پڙهو:

رَبِّاَ اِيْتَانِي الدُّنْيَا حَسَنَةً وَفِي الْاٰخِرَةِ حَسَنَةً وَقِنَا عَذَابَ النَّارِ ﴿٣١﴾

ترجمو ڪنز الايمان: اي اسان جا پالڻهار عَزَّوَجَلَّ! اسان کي دنيا ۾ ڀلائي ڏي ۽ اسان کي آخرت ۾ ڀلائي ڏي ۽ اسان کي دوزخ جي عذاب کان بچاءِ.

پوءِ وري حجرِ اسود تي اچي ڪري ٻئي هٿ ڪنن تائين کڻي ڪري هيءَ دعا

بِسْمِ اللّٰهِ وَالْحَمْدُ لِلّٰهِ وَاللّٰهُ اَكْبَرُ وَالصَّلٰوةُ وَالسَّلَامُ

عَلَى رَسُوْلِ اللّٰهِ ﷺ پڙهي استلام ڪريو ۽ هاڻي ڇهون چڪر

شروع ڪريو ۽ درود شريف پڙهي هيءَ دعا پڙهو:

پهين چڪر جي دعا 

اللّٰهُمَّ اِنَّ لَكَ عَلَيَّ حُقُوْقًا كَثِيْرَةً فَيَمَّا  
بَيْنِي وَبَيْنَكَ وَحُقُوْقًا كَثِيْرَةً فَيَمَّا بَيْنِي

وَبَيِّنْ خَلْقَكَ اللَّهُمَّ مَا كَانَ لَكَ مِنْهَا  
 فَاعْفِرْهُ لِي وَمَا كَانَ لِي لَخَلْقِكَ فَتَحَمَلْهُ عَنِّي  
 وَأَعْنِنِي بِجَلَالِكَ عَنْ حَرَامِكَ وَبِطَاعَتِكَ  
 عَنْ مَعْصِيَتِكَ وَبِفَضْلِكَ عَمَّنْ سِوَاكَ يَا  
 وَاسِعَ الْمَغْفِرَةِ ط اللَّهُمَّ إِنَّ بَيْتَكَ عَظِيمٌ وَوَجْهَكَ  
 كَرِيمٌ وَأَنْتَ يَا اللَّهُ حَلِيمٌ كَرِيمٌ عَظِيمٌ  
 تُحِبُّ الْعُفُوفَاعِفُ عَنِّي ط

(درود شریف پڑھی وئو)

ترجمو: اي الله عَزَّوَجَلَّ! بيشڪ مون تي تنهنجا تمام گھڻا حق آهن، انهن معاملن ۾ جيڪي منهنجي ۽ تنهنجي وچ ۾ آهن ۽ تمام گھڻا حق آهن، انهن معاملن ۾ جيڪي منهنجي ۽ تنهنجي مخلوق جي وچ ۾ آهن. اي الله عَزَّوَجَلَّ! انهن مان جن جو تعلق تنهنجي ذات سان هجي، انهن ۾ (ڪوتاهي ڪئي) مون کي معافي ڏي ۽ جن جو تعلق تنهنجي مخلوق سان (ب) هجي انهن جي معافي پنهنجي ڪرم جي ذمي وٺ. اي الله عَزَّوَجَلَّ! مون کي حلال (رزق) عطا فرمائي حرام کان بي پرواه ڪر، ۽ پنهنجي فرمانبرداري جي توفيق عطا فرمائي نافرمانن کان، ۽ پنهنجي فضل سان نوازي پاڻ کان سواءِ ٻين کان بي پرواه ڪري ڇڏ. اي وسيع مغفرت وارا! اي الله عَزَّوَجَلَّ! بيشڪ تنهنجو گھر وڏي عظمت وارو آهي ۽ تنهنجي ذات ڪريم آهي ۽ اي الله تون حلم وارو، ڪرم وارو ۽ عظمت وارو آهين، تون معافي کي پسند ڪندو آهين سو منهنجي خطائن کي بخشي ڇڏ.

رڪن ڀماني تائين اها دعا ختم ڪري وري اڳ جيان

عمل ڪندي حَجَرَ اَسْوَدَ ڏانهن وڌو ۽ دُرُودَ شَرِيفَ پڙهي ڪري

هي قرآني دعا پڙهو:

رَبِّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ﴿٣١﴾

ترجمو ڪنڙا ايمان: اي اسان جا پالڻهار غَدَّجَلْ! اسان کي دنيا ۾ ڀلائي ڏي ۽ اسان کي آخرت ۾ ڀلائي ڏي ۽ اسان کي دوزخ جي عذاب کان بچاءُ.

وري اڳ وانگر ٻئي هت ڪنن تائين ڪڍي ڪري هي دعا:

بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ وَالصَّلَاةُ

وَالسَّلَامُ عَلَى رَسُولِ اللَّهِ ﷺ پڙهي ڪري حَجَرِ اسود جو

استلام ڪريو ۽ ستون ۽ آخري چڪر شروع ڪريو ۽ درود

شريف پڙهي ڪري هيءُ دعا پڙهو:

### ستين چڪر جي دعا

اللَّهُمَّ إِنِّي أَسْأَلُكَ إِيمَانًا كَامِلًا وَتَقِيًّا

صَادِقًا وَرِزْقًا وَاسِعًا وَقَلْبًا خَاشِعًا وَ

لِسَانًا ذَاكِرًا وَرِزْقًا حَلَالًا طَيِّبًا وَتَوْبَةً

نَصُوحًا وَتَوْبَةً قَبْلَ الْمَوْتِ وَرَاحَةً عِنْدَ الْمَوْتِ

وَمَغْفِرَةً وَرَحْمَةً بَعْدَ الْمَوْتِ وَالْعَفْوَ عِنْدَ

الْحِسَابِ وَالْفَوْزَ بِالْجَنَّةِ وَالنَّجَاةَ مِنَ النَّارِ

بِرَحْمَتِكَ يَا عَزِيزُ يَا غَفَّارُ رَبِّ زِدْنِي عِلْمًا

وَالْحَقِیْنِ بِالصّٰلِحِیْنَ ط (درود شریف پڙهي وٺو)

ترجمو: اي الله عَزَّوَجَلَّ! مان توکان ننهنجي رحمت جي وسيلي سان  
کامل ايمان ۽ سچي يقين، ۽ ڪشادي رزق ۽ عاجزي ڪرڻ واري دل ۽  
ذڪر ڪرڻ واري زبان ۽ حلال ۽ پاڪ روزي ۽ سچي توبه ۽ موت کان  
پهريان جي توبه ۽ موت جي وقت جي راحت ۽ مرڻ کان بعد مغفرت ۽  
رحمت، ۽ حساب جي وقت معافي ۽ جنت جو حصول ۽ دوزخ کان نجات  
گهران ٿو. اي عزت وارا! اي وڌيڪ بخشڻ وارا! اي منهنجا رب عَزَّوَجَلَّ!  
منهنجي علم ۾ اضافو ڪر ۽ مون کي نيڪ ماڻهن ۾ شامل فرما.

رڪن ڀماني تائين اها دعا ختم ڪري وري اڳ وانگر

عمل ڪندي دُروُد شريف پڙهي ڪري هي قرآني دعا پڙهو:

رَبِّاٰ اٰتِنَا فِي الدُّنْيَا حَسَنَةً وَفِي الْاٰخِرَةِ حَسَنَةً وَقِنَا عَذَابَ النَّارِ ۝۳۱

ترجمو ڪنزالايمان: اي اسان جا پالڻهار عَزَّوَجَلَّ! اسان کي دنيا ۾ ڀلائي ڏي  
۽ اسان کي آخرت ۾ ڀلائي ڏي ۽ اسان کي دوزخ جي عذاب کان بچاءُ.

حَجَرَ اَسْوَدَ تِي پَهچِي توهان جا ست ڦيرا پورا ٿي ويا، وري

انين پيري اڳ وانگر ٻئي هٿ ڪنن تائين کڻي هيءَ دعا:

بِسْمِ اللّٰهِ وَالْحَمْدُ لِلّٰهِ وَاللّٰهُ اَكْبَرُ وَالصَّلٰوةُ

وَالسَّلَامُ عَلٰی رَسُوْلِ اللّٰهِ ط پڙهي استلام ڪريو ۽ هي

هميشه ياد رکو ته جڏهن به طواف ڪريو ان ۾ ڦيرا ست هوندا

آهن ۽ استلام اٺ (8) هوندا آهن.



مَقَامِ اِبْرَاهِيمَ ۷

هاڻي ساڄو ڪلهو ڍڪي ڇڏيو، ۽ ”مقامِ ابراهيم“ تي

اچي سيپاري 1 سُورَةُ الْبَقَرَةِ جي هي آيت شريف پڙهو:

وَ اتَّخِذُوا مِنْ مَّقَامِ اِبْرٰهٖمَ مَصَلًّٰ ط

ترجمو ڪنزالايمان: ۽ ابراهيم جي بيھڻ جي جاءِ کي نماز پڙهڻ جي جاءِ مقرر ڪري وٺو.

## طواف جي نماز

هاڻي مقامِ ابراهيم جي ويجهو جڳھ ملي ته بهتر، نه ته مسجدِ حرام ۾ جتي به جڳھ ملي، جيڪڏهن مڪروه وقت نه هجي ته ٻه رڪعتون طواف جي نماز ادا ڪريو، پهرين رڪعت ۾ سُورَةُ فَاتِحَةٍ کان پوءِ قُلْ يَا أَيُّهَا الْكَافِرُونَ ۽ ٻي ۾ قُلْ هُوَ اللهُ شريف پڙهو، اها نماز واجب آهي ۽ ڪا مجبوري نه هجي ته طواف کان فوراً پوءِ پڙهڻ سنّت آهي، گهڻا ماڻهو ڪلهو ڪليل رکي ڪري نماز پڙهندا آهن اهو مڪروه آهي. اضْطَبَاعَ يَعْنِي ڪلهو ڪليل رکڻ صرف ان طواف جي ستن ڦيرن ۾ آهي جنهن کان پوءِ سعي هوندي آهي، جيڪڏهن مڪروه وقت داخل ٿي ويو هجي ته بعد ۾ پڙهي وٺو ۽ ياد رکو! هن نماز جو پڙهڻ لازمي آهي.

مقامِ ابراهيم تي ٻه رڪعتون پڙهي ڪري دعا گهرو حديث شريف ۾ آهي: اللهُ عَزَّوَجَلَّ فرمائي ٿو: جيڪو اها دعا ڪندو مان ان جي خطا بخشي ڇڏيندس، غم پري ڪندس، محتاجي مان ان کي ڪيندس، هر واپاري کان وڌيڪ ان جي

تجارت رکندس، دنیا لاچار ۽ مجبور ٿي ان وٽ ايندي جيتوڻيڪ اهو ان کي نه چاهي. (ابن عساکر ج 7 ص 431) اها دعا هي

آهي:



## مقام ابراهيم جي دعا

اللَّهُمَّ إِنَّكَ تَعْلَمُ سِرِّي وَعَلَانِيَتِي  
فَاقْبَلْ مَعْدِرَتِي وَتَعْلَمُ حَاجَتِي فَأَعْطِنِي  
سُؤْلِي وَتَعْلَمُ مَا فِي نَفْسِي فَاعْفِرْ لِي ذُنُوبِي ط  
اللَّهُمَّ إِنِّي أَسْأَلُكَ إِيمَانًا يَبْشُرُ قَلْبِي وَيَقِينًا  
صَادِقًا حَتَّى أَعْلَمَ أَنَّهُ لَا يُصِيبُنِي إِلَّا مَا كَتَبْتَ  
لِي وَرِضًا بِمَا قَسَمْتَ لِي يَا أَرْحَمَ الرَّحِيمِينَ ط

ترجمو: اي الله عَزَّوَجَلَّ! تون منهنجي سڀ لڪل ۽ کليل ڳالهين کي ڄاڻين ٿو تنهن ڪري منهنجي معذرت کي قبول فرمائ ۽ تون منهنجي حاجت کي ڄاڻين ٿو، تنهنڪري منهنجي خواهش کي پورو ڪر ۽ تون منهنجي دل جو حال ڄاڻين ٿو تنهنڪري منهنجي گناهن کي معاف فرمائ، اي الله عَزَّوَجَلَّ! مان توکان اهڙو ايمان گهران ٿو جيڪو منهنجي دل ۾ سمائجي وڃي. اهڙو سچو يقين جو مان ڄاڻي وٺان ته جيڪو ڪجهه تون منهنجي تقدير ۾ لکي ڇڏيو آهي اهو ئي مون کي پهچندو، ۽ تنهنجي طرف کان پنهنجي قسمت تي رضامندي، اي سڀ کان وڌيڪ رحم فرمائڻ وارا.



## ”خليل“ جي چار اڪرن جي نسبت سان مقام ابراهيم تي نماز پڙهڻ جا 4 مدني گل

﴿1﴾ فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو مقام ابراهيم جي پويان ٻه رڪعتون پڙهي ان جا اڳيان پويان گناه بخشيا ويندا ۽ قيامت جي ڏينهن امن وارن سان حشر ٿيندو (يعني اُتاريو ويندو) (الشفاء الجز الثاني ص 93) ﴿2﴾ اڪثر ماڻهو رش ۾ ڌڪا ٿا ٻا ڪائي به زبردستي ”مقام ابراهيم“ جي پويان نماز پڙهندا آهن، ڪجهه ماڻهو عورتن کي نماز پڙهائڻ جي لاءِ هٿن جو حلقو بڻائي رستو گهيري وٺندا آهن، انهن کي ائين ڪرڻ بدران رش جي موقعي تي ”نماز طواف“ مقام ابراهيم کان پري پڙهڻ گهرجي ته جيئن طواف ڪرڻ وارن کي به تڪليف نه ٿئي ۽ پاڻ کي به ڌڪا نه لڳن ﴿3﴾ مقام ابراهيم کان پوءِ ان نماز جي لاءِ سڀ کان افضل ڪعبي شريف جي اندر پڙهڻ آهي، پوءِ حطيم ۾ ميزابِ رحمت جي هيٺ، ان کان پوءِ حطيم ۾ ڪنهن ٻي جڳهه، پوءِ ڪعبي شريف جي ويجهو واري جڳهه، پوءِ مسجد الحرام ۾ ڪنهن جڳهه، پوءِ حرم مڪي جي اندر جتي به هجو. (لُبَابُ الْمَنَاسِكِ ص 156) ﴿4﴾ سنت هي آهي ته وقت ڪراحت نه هجي ته طواف کان پوءِ يڪدم نماز پڙهو، وچ ۾ فاصلو نه هجي ۽ جيڪڏهن نه پڙهي ته سڄي عمر ۾ جڏهن به پڙهندؤ ادا ئي آهي قضا نه آهي، پر بُرو ڪيائين چوته سنّت

(المسلک المتقسط ص 155)

فوت ٿي وئي.

## هاڻي ملتزم تي اچو

نماز ۽ دعا کان فارغ ٿي ڪري، (مُلْتَزَمَ جي حاضري مُسْتَحَب آهي) مُلْتَزَمَ سان چنبڙي پئو، ڪعبي جي دروازي ۽ حَجَرِ اَسْوَدَ جي وچين حصي کي مُلْتَزَمَ چئبو آهي ان ۾ ڪعبي جو دروازو شامل ناهي، مُلْتَزَمَ سان ڪڏهن سينو لڳايو ته ڪڏهن پيٽ، ان تي ڪڏهن ساڄو ڳل ۽ ڪڏهن کاٻو ڳل ۽ ٻئي هٿ مٿي کان اوچا ڪري مُقَدَّسَ ديوار تي ڦهلايو، يا ساڄو هٿ ڪعبي جي دروازي ڏانهن ۽ کاٻو هٿ حَجَرِ اَسْوَدَ ڏانهن ڦهلايو. خوب ڳوڙها ڳاڙيو، ۽ نهايت ئي عاجزيءَ سان ٻاڏائي پنهنجي پاڪ پروردگار عَزَّوَجَلَّ کان پنهنجي لاءِ ۽ سڄي اُمت جي لاءِ پنهنجي زبان ۾ دعا گهرو چو ته هي قبول ٿيڻ جي جڳهه آهي ۽ دُرود شريف پڙهي هي دعا به پڙهو:

يَا وَاجِدُ يَا مَاجِدُ لَا تُزِلْ عَنِّي نِعْمَةَ اَنْعَمْتَهَا عَلَيَّ ط

ترجمو: اي قدرت وارا! اي بزرگ تو مون کي جيڪا نعمت ڏني ان کي مون کان زائل نه ڪر.

حديث ۾ فرمايو: جڏهن مان چاهيان ٿو جبرئيل کي ڏسان ٿو ته اهي مُلْتَزَمَ سان چنبڙي ڪري هي دعا ڪري رهيا آهن. (ابن عساکر ج 51 ص 164) ۽ ٿي سگهي ته درود شريف پڙهي هي دعا به پڙهو:

## مقام ملتزم تي پڙهڻ واري دعا

اللَّهُمَّ يَا رَبَّ الْبَيْتِ الْعَتِيقِ اعْتِقْ رِقَابَنَا  
 وَرِقَابَ آبَائِنَا وَأُمَّهَاتِنَا وَأُخْوَانِنَا وَأَوْلَادِنَا مِنْ  
 النَّارِ يَا ذَا الْجُودِ وَالْكَرَمِ وَالْفَضْلِ وَالْمِنَّةِ وَالْعَطَاءِ  
 وَالْإِحْسَانِ ط اللَّهُمَّ أَحْسِنْ عَاقِبَتَنَا فِي الْأُمُورِ  
 كُلِّهَا وَاجْرِنَا مِنْ خِزْيِ الدُّنْيَا وَعَذَابِ  
 الْآخِرَةِ ط اللَّهُمَّ إِنِّي عَبْدُكَ وَابْنُ عَبْدِكَ وَاقِفٌ  
 تَحْتَ بَابِكَ مُلْتَزِمٌ بِاعْتَابِكَ مُتَذَلِّلٌ  
 بَيْنَ يَدَيْكَ أَرْجُو رَحْمَتَكَ وَأَخْشَى عَذَابَكَ  
 مِنَ النَّارِ يَا قَدِيمَ الْإِحْسَانِ ط اللَّهُمَّ إِنِّي أَسْأَلُكَ  
 أَنْ تَرْفَعَ ذِكْرِي وَتَضَعِ زُرْمِي وَتُصَلِّحَ  
 أَمْرِي وَتُطَهِّرَ قَلْبِي وَتُنَوِّرَ لِي فِي قَبْرِي  
 وَتَغْفِرَ لِي ذَنْبِي وَأَسْأَلُكَ الدَّرَجَاتِ الْعُلَى  
 مِنَ الْجَنَّةِ ط آمِينَ جَاءَ النَّبِيُّ الْأَمِينُ

صَلَّى اللَّهُ عَلَيْهِ وَسَلَّمَ

ترجمو: اي الله عَزَّوَجَلَّ! اي هن قديم گھر جا مالڪ! اسان جي ڪنڌن کي  
 ۽ اسان جي (مسلمان) ابن ڏاڏن، مائرن، (پيئرن)، ۽ ڀائرن ۽ اولاد جي  
 ڪنڌن کي دوزخ کان آزاد ڪر. اي بخشڻ وارو، ڪرم وارو، فضل وارو،  
 احسان وارو، عطا وارو، ڀلائي وارو، اي الله عَزَّوَجَلَّ! سڀني معاملن ۾ اسان جو

خيريت سان انجام فرمائ. ۽ اسان کي دنيا جي ذلت ۽ آخرت جي عذاب کان بچاءِ، اي **اللَّهُ عَزَّوَجَلَّ!** مان تنهنجو ٻانهو آهيان، ۽ تنهنجي ٻانهي جو پت آهيان، تنهنجي (مقدس گهر جي) دروازي جي هيٺان بيٺو آهيان ۽ تنهنجي دروازي جي چائڻن سان چنڀريل آهيان، تنهنجي سامهون عاجزيءَ جو اظهار ڪري رهيو آهيان، ۽ تنهنجي رحمت جو طلبگار آهيان ۽ تنهنجي دوزخ جي عذاب کان ڊڄي رهيو آهيان، اي هميشه جا محسن! (هاڻي به احسان فرمائ) اي **اللَّهُ عَزَّوَجَلَّ!** مان توکان سوال ڪريان ٿو ته منهنجي ذڪر کي بلندي عطا فرمائ ۽ منهنجي گناهن جو بار هلاڪو ڪري ڇڏ ۽ منهنجي ڪمن کي درست فرمائ، ۽ منهنجي دل کي پاڪ ڪري ڇڏ ۽ منهنجي لاءِ قبر ۾ روشني فرمائ ۽ منهنجا گناهه معاف فرمائ ۽ مان توکان جنت جي بلند درجن جو سوال ڪريان ٿو.

اٰمِيْنَ بِجَاةِ النَّبِيِّ الْاَمِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ

## هڪ اهم مسئلو

”طواف جي نماز“ کان پوءِ مُلْتَزَمَ وَت اچڻ ان طواف ۾ آهي جنهن کان پوءِ سَعِي آهي ۽ جنهن کان پوءِ سَعِي نه هجي مثال طور نفلي طواف يا طواف الزياره (جڏهن ته حج جي سعي کان اڳ ۾ فارغ ٿي چڪا هجو) ان ۾ نماز کان اڳ ۾ مُلْتَزَمَ سان چنڀڙو، پوءِ مقامِ ابراهيم جي ويجهو وڃي به رڪعتون نماز ادا ڪريو.

(المسلك المتقسط ص 138)

## هاڻي زَمَ زَمَ تي اچو!

هاڻي بابُ الكعبه جي سامهون واري سڌائي ۾ پري رکيل **آبِ زَمَ زَمَ** جي ڪولرن وٽ تشریف وٺي اچو ۽ (ياد

رہی! مسجد پر آبِ زم زم پیئو وقت اعتکاف جی نیت ھئو ضروری آھی) قبلی ڈانھن منھن کري بيني بيني تن ساهين ۾ خوب پیت پري زم زم پیئو. فرمان مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ آھی: اسان جی ۽ منافقن جی وچ ۾ فرق ھی آھی تہ اھی آبِ زم زم پیت پري کونہ پیئندا آھن. (ابن ماجہ ج 3 ص 489 حدیث 3061) ھر پیری بِسْمِ اللّٰهِ سان شروع کیو ۽ پیئو کان پوءِ اَلْحَمْدُ لِلّٰهِ عَزَّوَجَلَّ چئو، ھر پیری کعبی شریف ڈانھن نظر کٹی کري ڈسو. باقی پاڻی جسم تي وجھو یا منھن، مٹی ۽ جسم تي ان سان مسح بہ کریو پر اھو احتیاط رھی تہ کو قزو زمین تي نہ کري، پیئو وقت دعا کیو تہ قبول آھی.

۾ فرمان مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: ﴿1﴾ ھی (آبِ زَمِ زَمِ) بابرکت آھی ۽ بکایل جی لاءِ کاڈو آھی ۽ مریض جی لاءِ شفا آھی. (ابوداؤد طیالسی ص 61 حدیث 457) ﴿2﴾ ”زَمَّ زَمَّ جَنَهِنْ مَقْصِدٌ لَّآءِ پیتو وجی، انھیء جی لاءِ آھی.“ (ابن ماجہ ج 3 ص 490 حدیث 3062)

یہ زم زم اُس لئے ہے جس لئے اس کو پئے کوئی

اسی زم زم میں جنت ہے، اسی زم زم میں کوڑر ہے (ذوقِ نعت)

**آبِ زَمِ زَمِ پِیئُو کَانَ پِوِءِ ھِیءِ دَعَا پَرُھُو**

**اَللّٰهُمَّ اِنِّیْ اَسْئَلُکَ عِلْمًا نَافِعًا وَرِزْقًا وَاسِعًا  
وَشِفَاءً مِّنْ کُلِّ دَاۤءٍ**

ترجمو: ای اللہ عَزَّوَجَلَّ! مان توکان نفعو ڈیندڑ علم، کشادی رزق ۽ ھر

بيماري کان شفا جو سوال ڪيان ٿو.

## آبِ زَمِ زَمِ پِيئُ وقت دعا گهرڻ جو طريقو

شارح مسلم حضرت سيدنا امام نووي شافعي عليه رحمۃ الله القوي

فرمائن ٿا: پوءِ ان شخص جي لاءِ مُسْتَحَب آهي جيڪو مغفرت يا بيماري وغيره کان شفا جي لاءِ آبِ زَمِ زَمِ پِيئُ چاهي ٿو ته قبلي ڏانهن چهره ڪري پوءِ بِسْمِ اللّٰهِ الرَّحْمٰنِ الرَّحِیْمِ پڙهي پوءِ چوي: اي الله مون کي اها حديث پهتي آهي ته تنهنجي رسول صَلَّى اللهُ تَعَالَى عَلَيْهِ وَآلِهِ وَسَلَّمَ فرمايو: آبِ زَمِ زَمِ انهيءَ مقصد لاءِ آهي جنهن لاءِ ان کي پيئو وڃي.“ (مسند امام احمد ج 5 ص 136 حديث 1855)

(پوءِ هئين دعائون گهري مثلاً) اي الله! مان هن کي پيئان ٿو ته جيئن مون کي بخشي ڇڏين يا اي الله! مان هن کي پيئان ٿو هن جي ذريعي پنهنجي مرض مان شفا چاهيان ٿو، اي الله مون کي شفا عطا فرمائ ۽ ان جي مثل (يعني ضرورت مطابق اهڙيون مختلف دعائون گهري) (الايضاح في مناسك الحج للنووي ص 401)

## گهڻو ٿڌو پاڻي نه پيئو

گهڻو ٿڌو پاڻي استعمال نه فرمايو ڪٿي اوهان جي عبادت ۾ رڪاوٽ جا سبب پيدا نه ٿي وڃن! نفس جي خواهش کي دبائيندي اهڙي ڪولر مان آبِ زَمِ زَمِ پيئو جنهن تي لکيل هجي: زَمِ زَمِ غَيْرُ مُبَرَّدٍ (يعني غير ٿڌو زَمِ زَمِ)

## نظر تیز ٿيندي آهي

آبِ زَمَزَمَ دَسُٽُ سان نظر تيز ٿيندي ۽ گناه پري ٿيندا آهن، تي بُڪ مٿي تي وجهڻ سان ذلت ۽ خواري کان حفاظت ٿيندي آهي. (البحرالعميق في المناسك ج 5 ص 2569، 2573)

تُو هر سال حج پر بلا يا الهی  
وہاں آبِ زم زم پلا يا الهی  
صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّدٍ

### صفا ۽ مروہ جي سعي (1)

جيڪڏهن ڪا مجبوري يا ٽڪاوت وغيره نه هجي ته هينئر، نه ته آرام ڪري صفا ۽ مروہ جي سعي ڪرڻ جي لاءِ تيار ٿيو، ياد رهي ته سعي ۾ اضطباع يعني ڪلهو کليو رکڻ نه آهي، هاڻي سعي جي لاءِ حَجَرَ اَسْوَدَ جو اڳ وانگر ئي ٻئي هٿ ڪنن تائين کڻي ڪري هيءَ دعا

بِسْمِ اللّٰهِ وَالْحَمْدُ لِلّٰهِ وَاللّٰهُ اَكْبَرُ وَالصَّلٰوةُ وَالسَّلَامُ عَلٰی  
رَسُوْلِ اللّٰهِ پڙهي ڪري استلام ڪريو ۽ هي نه ٿي سگهي ته  
ان ڏانهن منهن ڪري اللّٰهُ اَكْبَرُ وَلَا اِلٰهَ اِلَّا اللّٰهُ وَالْحَمْدُ لِلّٰهِ ۽  
درود شريف پڙهندي فوراً بابُ الصَّفَا تي اچو، ”ڪوه صفا“  
جيئن ته ”مسجد حرام“ کان ٻاهر موجود آهي ۽ مسجد کان ٻاهر

نڪرڻ وقت هميشه پهرين ڪاپو پير ڪيڻ سنّت آهي، تنهنڪري هتي به پهرين ڪاپو پير ڪيو جو سنّت آهي ۽ معمول مطابق مسجد کان ٻاهر اچڻ جي هي دعا پڙهو:

اللَّهُمَّ إِنِّي أَسْأَلُكَ مِنْ فَضْلِكَ وَرَحْمَتِكَ

ترجمو: اي الله عَزَّوَجَلَّ! مان توکان تنهنجي فضل ۽ تنهنجي رحمت جو سوال ڪريان ٿو.

هاڻي درود و سلام پڙهندي صفا تي ايترو چڙهو جو ڪعبو شريف نظر اچي وڃي ۽ هتي ٿورو مٿي چڙهڻ سان ڪعبو شريف نظر اچي ويندو. عوام وانگر گهڻو مٿي نه چڙهو، هاڻي هيءَ دعا پڙهو:

أَبْدَعُ مَا بَدَأَ اللَّهُ تَعَالَى بِهِ ﴿١٥٨﴾ إِنَّ الصَّفَا  
الْبُرُوقَةَ مِنْ شَعَائِرِ اللَّهِ فَمَنْ حَجَّ الْبَيْتَ  
أَوْ اعْتَمَرَ فَلَا جُنَاحَ عَلَيْهِ أَنْ يَطُوفَ بِهِمَا  
وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ ﴿١٥٨﴾

ترجمو: مان ان سان شروع ڪريان ٿو جنهن جو الله عَزَّوَجَلَّ پهرين بيان ڪيو (ترجمو ڪنزالايمان: ”بيشڪ صفا ۽ مروه الله عَزَّوَجَلَّ جي نشانين مان آهن ته جيڪو ان گهر جو حج يا عمرو ڪري ان تي گناهه نه آهي جو انهن ٻنهي جو طواف ڪري ۽ جيڪو پاڻهنين چڱو ڪم ڪري ته الله عَزَّوَجَلَّ نيڪيءَ جو بدلو ڏيندڙ ۽ جاڻ وارو آهي.“

(پ 2، البقرة 158)



## صفا تي عوام جا مختلف انداز

گهڻا ماڻهو ڪعبي شريف جي طرف تريون ڪندا آهن، ڪي هت لوڏيندا آهن ته ڪي ٽي پيرا ڪنن تائين هت ڪڍي ڇڏي ڏيندا آهن، اوهان ائين نه ڪيو بلڪ معمول مطابق دعا وانگر ڪلهن تائين هت ڪڍي شريف ڏانهن منهن ڪري ايتري دير تائين دعا گهرو، جيتري دير هر ”سُوْرَةُ الْبَقَرَةِ“ جي پنجويهن آيتن جي تلاوت ٿيندي آهي، خوب ٻاڏائي ۽ ٽي سگهي ته روئي دعا گهرو جو اها قبوليت جي جڳهه آهي، پنهنجي لاءِ ۽ سڀني مسلمان جنن ۽ انسانن جي خير ۽ پلائي جي لاءِ، ۽ عظيم احسان ٿيندو جو مون گناهگارن جي سردار سگهه مدينه عَفيٰ عنه جي لاءِ بي حساب مغفرت جي دعا گهرو ۽ ٻن ڏُروڊ شريف پڙهي ڪري هي دعا پڙهو (1)

### ڪوھ صفا جي دعا



اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ  
 وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ  
 الْحَمْدُ لِلَّهِ عَلَى مَا هَدَانَا الْحَمْدُ لِلَّهِ عَلَى مَا أَوْلَانَا

دِينَهُ

(1) رمي، جمرات ۽ وقوف عرفات وغيره لاءِ جهڙي طرح نيت شرط ناهي اهڙي طرح سعي ۾ به شرط ناهي. بنا نيت جي به جيڪڏهن ڪنهن سعي ڪئي ته ٽي ويندي، پر سعي ۾ نيت ڪرڻ مستحب آهي، نيت نه ڪئي ته ثواب نه ملندو.

الْحَمْدُ لِلَّهِ عَلَى مَا أَلْهَمَنَا الْحَمْدُ لِلَّهِ الَّذِي  
 هَدَانَا لِهَذَا وَمَا كُنَّا لِنَمْتَدِيَ لَوْلَا أَنْ هَدَانَا  
 اللَّهُ <sup>ط</sup> لَا إِلَهَ إِلَّا اللَّهُ وَحْدَهُ لَا شَرِيكَ لَهُ <sup>ط</sup> لَهُ  
 الْمُلْكُ وَلَهُ الْحَمْدُ يُحْيِي وَيُمِيتُ وَهُوَ حَيٌّ  
 لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ  
 قَدِيرٌ <sup>ط</sup> لَا إِلَهَ إِلَّا اللَّهُ وَحْدَهُ صَدَقَ وَعْدُهُ  
 وَنَصَرَ عَبْدَهُ وَأَعْرَضَ جُنْدَهُ وَهَزَمَ الْأَحْزَابَ  
 وَحْدَهُ <sup>ط</sup> لَا إِلَهَ إِلَّا اللَّهُ وَلَا نَعْبُدُ إِلَّا إِيَّاهُ  
 مُخْلِصِينَ لَهُ الدِّينَ وَلَوْ كَرِهَ الْكَافِرُونَ <sup>ط</sup>  
 ﴿فَسُبْحَانَ اللَّهِ حِينَ تُمْسُونَ وَحِينَ  
 تُصْبِحُونَ ﴿١٤﴾ وَلَهُ الْحَمْدُ فِي السَّمَوَاتِ  
 وَالْأَرْضِ وَعَشِيًّا وَحِينَ تُظْهِرُونَ ﴿١٨﴾  
 يُخْرِجُ الْحَيَّ مِنَ الْمَيِّتِ وَيُخْرِجُ  
 الْمَيِّتَ مِنَ الْحَيِّ وَيُحْيِي الْأَرْضَ بَعْدَ  
 مَوْتِهَا <sup>ط</sup> وَكَذَلِكَ تُخْرَجُونَ ﴿١٩﴾﴾ اللَّهُمَّ  
 كَمَا هَدَيْتَنِي لِلْإِسْلَامِ أَسْأَلُكَ أَنْ لَا

تَنْزِعَهُ مِنِّي حَتَّى تَوْفَّانِي وَأَنَا مُسْلِمٌ ط  
سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ  
وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ  
الْعَلِيِّ الْعَظِيمِ ط اللَّهُمَّ أَحْيِنِي عَلَى سُنَّةِ  
نَبِيِّكَ مُحَمَّدٍ صَلَّى اللَّهُ تَعَالَى عَلَيْهِ وَآلِهِ وَسَلَّمَ  
وَتَوَفَّنِي عَلَى مِلَّتِهِ وَأَعِزَّنِي مِنْ مُضَلَّاتِ  
الْفِتَنِ ط اللَّهُمَّ اجْعَلْنَا مِمَّنْ يُحِبُّكَ  
وَيُحِبُّ رَسُولَكَ وَأَنْبِيَآئَكَ وَمَلَائِكَتَكَ  
وَعِبَادَكَ الصَّالِحِينَ ط اللَّهُمَّ بَسِّرْ لِي  
الْيُسْرَى وَجَنِّبْنِي الْعُسْرَى اللَّهُمَّ أَحْيِنِي  
عَلَى سُنَّةِ رَسُولِكَ مُحَمَّدٍ صَلَّى اللَّهُ  
تَعَالَى عَلَيْهِ وَآلِهِ وَسَلَّمَ وَتَوَفَّنِي مُسْلِمًا وَ  
الْحَقِّقْنِي بِالصَّالِحِينَ وَاجْعَلْنِي مِنْ  
وَرِثَةِ جَنَّةِ النَّعِيمِ وَاعْفُرْ لِي خَطِيئَتِي  
يَوْمَ الدِّينِ ط اللَّهُمَّ إِنَّا نَسْأَلُكَ إِيمَانًا كَامِلًا  
وَقَلْبًا خَاشِعًا وَنَسْأَلُكَ عِلْمًا نَافِعًا

وَيَقِينًا صَادِقًا وَدِينًا قِيمًا وَنَسَأَكَ  
 الْعَفْوَ وَالْعَافِيَةَ مِنْ كُلِّ بَلِيَّةٍ وَنَسَأَكَ  
 تَمَامَ الْعَافِيَةِ وَنَسَأَكَ دَوَامَ الْعَافِيَةِ  
 وَنَسَأَكَ الشُّكْرَ عَلَى الْعَافِيَةِ وَنَسَأَكَ  
 الْغِنَى عَنِ النَّاسِ ط اللَّهُمَّ صَلِّ وَسَلِّمْ  
 وَبَارِكْ عَلَى سَيِّدِنَا مُحَمَّدٍ وَعَلَى آلِهِ  
 وَصَحْبِهِ عَدَدَ خَلْقِكَ وَرِضَانِ نَفْسِكَ  
 وَزِينَةِ عَرْشِكَ وَمَدَادِ كَلِمَاتِكَ كُلَّمَا  
 ذَكَرَكَ الذَّاكِرُونَ وَغَفَلَ عَن ذِكْرِكَ  
 الْغَافِلُونَ ط امين بجاہ النبی الامین ﷺ

ترجمو: اللہ عَزَّوَجَلَّ سڀ کان وڏو آهي، اللہ عَزَّوَجَلَّ سڀ کان وڏو آهي، اللہ سڀ کان وڏو آهي ۽ اللہ کان سواءِ ڪو عبادت جي لائق ناهي، ۽ اللہ عَزَّوَجَلَّ سڀ کان وڏو آهي، اللہ سڀ کان وڏو آهي، ۽ حمد آهي اللہ جي لاءِ، ۽ اللہ جي لاءِ حمد آهي جو ان اسان کي هدايت ڏني، حمد آهي اللہ جي لاءِ جو ان اسان کي ڏنو، حمد آهي اللہ جي لاءِ جو ان کي اسان کي الهام ڪيو، حمد آهي اللہ جي لاءِ جنهن اسان کي هن جي هدايت ڪئي. جيڪڏهن اللہ اسان کي هدايت نه ڏني ها ته اسان کي هدايت نه ملي ها. اللہ کان سواءِ ٻيو ڪو معبود ناهي، اهو اڪيلو آهي، ان جو ڪو شريڪ ناهي، ان جي بادشاهي آهي ان جي لاءِ حمد آهي، اهو ئي زندهه ڪري ٿو ۽ ماري ٿو، اهو پاڻ زندهه آهي، مري نه ٿو، ان جي هٿ ۾ خير آهي ۽ اهو هر شيءِ تي قادر آهي، اللہ عَزَّوَجَلَّ کان سواءِ ڪو معبود ناهي، اهو اڪيلو آهي ۽ ان پنهنجو وعدو سچو ڪيو، ۽ ان پنهنجي

پانهي جي مدد فرمائي ۽ پنهنجي لشڪر کي ڪامياب ڪيو ۽ ڪافر جي جماعتن کي ان اڪيلي شڪست ڏني. الله کان سواءِ ڪو به معبود ناهي ۽ اسان ان جي عبادت ڪيون ٿا، ان جي لاءِ دين کي خالص ڪندي جيتوڻيڪ ڪافرن کي نه وڻي، »پوءِ الله جي پاڪائي بيان ڪريو جڏهن شام ڪيو ۽ صبح جي وقت ۽ انهيءَ جي تعريف آهي آسمانن ۽ زمين ۾ ۽ ڏينهن ڪجهه باقي هجي ۽ ٻن پهرن جي وقت اهو زندهه کي ڪڍي ٿو مثل منجهان ۽ مثل کي ڪڍي ٿو جيڪي مان ۽ زمين کي جباري ٿو ان جي مري ويٺو بعد ۽ اهڙيءَ طرح اوهان کي ڪڍيو ويندو. اي الله عَزَّوَجَلَّ جهڙي طرح تو مون کي اسلام جي هدايت ڏني، تون کان سوال ڪيان ٿو ان کي مون کان جدا نه ڪجانءِ ايسٽائين جو مون کي اسلام تي موت ڏي، الله تعاليٰ جي لاءِ پاڪائي آهي ۽ الله جي لاءِ حمد آهي ۽ الله کان سواءِ ڪو معبود ناهي، ۽ الله تعاليٰ سڀ کان وڏو آهي ۽ گناهه کان بچڻ جي طاقت ۽ نيڪيءَ ڪرڻ جي قوت ناهي پر الله عَزَّوَجَلَّ جي مدد سان جيڪو بلند تر ۽ بزرگ آهي، اي الله عَزَّوَجَلَّ! پنهنجي نبي جي سنت تي زندهه رک، سندن جي ملت تي وفات ڏي، فتنن جي گمراهين کان بچاءِ، الاهي مون کي انهن ماڻهن مان ڪر جيڪي تون سان محبت رکن ٿا ۽ تنهنجي رسولن نبين ۽ ملائڪن ۽ نيڪ پانهن سان محبت رکن ٿا، الاهي! منهنجي لاءِ آساني ميسر ڪر ۽ مون کي سختي کان بچاءِ، الاهي! پنهنجي رسول محمد (صَلَّى اللهُ تَعَالَى عَلَيْهِ وَآلِهِ وَسَلَّمَ) جي سنت تي مون کي زندهه رک ۽ مسلمان مار، ۽ نيڪن سان ملاءِ ۽ جنتِ النعيم جو وارث ڪر، ۽ قيامت جي ڏينهن منهنجي خطا بخشي ڇڏ، الاهي! تون کان ڪامل ايمان ۽ خوف رکڻ واري دل جو اسان سوال ڪيون ٿا، ۽ اسان تون کان علم نافع ۽ سچو يقين ۽ دين مستقيم جو سوال ڪريون ٿا ۽ هر بلا کان عفو ۽ عافيت جو سوال ڪيون ٿا ۽ پوري عافيت ۽ عافيت جي هميشگي ۽ عافيت تي شڪر جو سوال ڪيون ٿا، ۽ ماڻهن کان بي نيازي جو سوال ڪيون ٿا، الاهي تون درود سلام ۽ برڪت نازل ڪر اسان جي سردار محمد (صَلَّى اللهُ تَعَالَى عَلَيْهِ وَآلِهِ وَسَلَّمَ) تي ۽ سندن آل

۽ اصحاب تي تنهنجي مخلوق جي ڳڻتي جي مطابق ۽ تنهنجي رضا ۽ تنهنجي عرش جي وزن (مطابق) ۽ تنهنجي ڪلمات جي ڊيگهه جي مطابق جيستائين ذڪر ڪرڻ وارا تنهنجو ذڪر ڪندا رهن، ۽ جيستائين غافل تنهنجي ذڪر کان غافل رهن.

اٰمِيْنَ بِجَاہِ النَّبِيِّ الْاَمِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ

دعا ختم ٿيڻ کان پوءِ هٿ ڇڏي ڏيو ۽ درود شريف پڙهي ڪري سعي جي نيت پنهنجي دل ۾ ڪري ڇڏيو، پر زبان سان چوڻ بهتر آهي، معنيٰ ذهن ۾ رکندي هن طرح نيت ڪريو:

## سعي جي نيت

اللَّهُمَّ إِنِّي أُرِيدُ السَّعْيَ بَيْنَ الصَّفَا وَالْمَرْوَةِ سَبْعَةَ أَشْوَاطٍ  
لِوَجْهِكَ الْكَرِيمِ فَيَسِّرْهُ لِي وَتَقَبَّلْهُ مِنِّي ط

ترجمو: اي الله عَزَّوَجَلَّ! مان تنهنجي خوشنودي جي خاطر صفا ۽ مروه جي وچ ۾ سعي جي ست چڪرن جو ارادو ڪري رهيو آهيان، تون ان کي منهنجي لاءِ آسان فرما ۽ ان کي منهنجي طرفان قبول فرما.



صفا / مروه تان لهڻ جي دعا



اللَّهُمَّ اسْتَعْمِلْنِي بِسُنَّةِ نَبِيِّكَ صَلَّى اللهُ تَعَالَى عَلَيْهِ وَآلِهِ وَسَلَّمَ وَتَوَفَّنِي عَلَى مِلَّتِهِ وَأَعِدْنِي مِنْ مَّضَلَّاتِ الْفِتَنِ بِرَحْمَتِكَ يَا أَرْحَمَ الرَّحِمِينَ ط

ترجمو: اي الله عَزَّوَجَلَّ! تون مون کي پنهنجي پياري نبي صَلَّى اللهُ تَعَالَى عَلَيْهِ وَآلِهِ وَسَلَّمَ جي سنّت جو پيروڪار بڻاءِ ۽ مون کي سندن دين تي موت نصيب فرمائ ۽ مون کي پنهنجي رحمت سان پناهه ڏي فتنن جي گمراهين کان، اي سپ کان گهڻو رحم ڪرڻ وارا.

صفا کان هاڻي ذڪر و درود ۾ مشغول ٿي وڃڻي  
 چال سان مَرَّوَهُ ڏانهن هلو. (اڄڪلهه ته هتي سنگِ مَرَمَر لڳل  
 آهي ۽ ايسر ڪولر به لڳي ويا آهن. هڪ سعي اها به هئي جيڪا  
 سيده هاجره رَضِيَ اللهُ تَعَالَى عَنْهَا ڪئي هئي، ٿورو پنهنجي ذهن ۾ اهو  
 دل ڏڪائيندڙ منظر تازو ڪريو، جڏهن هتي غير آباد ميدان هو  
 ۽ ننڍا معصوم حضرت سيدنا اسماعيل عَلَيْهِ السَّلَامُ اُج جي شدت  
 کان بيقرار ٿي رهيا هئا ۽ حضرت سيدتنا هاجره رَضِيَ اللهُ تَعَالَى عَنْهَا  
 پاڻيءَ جي ڳولا ۾ بيتاب ٿي ڪري تيز اُس ۾ انهن پٿريلِي  
 رستن ۾ ڦري رهيون هيون) جيئن پهريون ساڻو ميل اچي ته  
 مرد ڊوڙڻ شروع ڪن (پر مُهَذَّبَ طريقي سان، گهڻو تيز نه) ۽  
 سوار پنهنجي سواريءَ کي تيز ڪن. ها! جيڪڏهن رش گهڻي  
 هجي ته ٿورو رکجي وڃو جڏهن ته رش گهٽ ٿيڻ جي اميد  
 هجي، ڊوڙڻ ۾ اهو ياد رکو ته پاڻ کي يا ڪنهن ٻئي کي  
 تڪليف نه پهچي جو هتي ڊوڙڻ سنّت آهي جڏهن ته ڪنهن  
 مسلمان کي ڄاڻي وائي تڪليف ڏيڻ حرام آهي، اسلامي  
 پيڻون نه ڊوڙن. هاڻي اسلامي پائر ڊوڙندي ۽ اسلامي پيڻون  
 هلندي هيءَ دعا پڙهن:

## ساون ميلن جي وچ ۾ پڙهڻ جي دعا

رَبِّ اغْفِرْ وَارْحَمْ وَتَجَاوَزْ عَمَّا تَعَلَّمَ إِنَّكَ  
تَعَلَّمَ مَا لَا نَعْلَمُ إِنَّكَ أَنْتَ الْأَعَزُّ الْأَكْرَمُ  
وَاهْدِنِي لِلَّتِي هِيَ أَقْوَمُ اللَّهُمَّ اجْعَلْهَا عَمْرَةً  
مَبْرُورَةً وَسَعِيًّا مَشْكُورًا وَذَنْبًا مَغْفُورًا ط

ترجمو: اي الله عَزَّوَجَلَّ مون کي معاف فرمائ ۽ مون تي رحم ڪر ۽  
منهنجيون خطائون جيڪي تنهنجي علم ۾ آهن انهن کان درگذر فرمائ  
بيشڪ تون جاڻين ٿو اسان کي ان جو علم ناهي، بيشڪ تون عزت ۽  
اڪرام وارو آهين ۽ مون کي صراطِ مستقيم تي قائم رک، اي الله عَزَّوَجَلَّ!  
منهنجي عمري کي مبرور ۽ منهنجي سعي کي مشڪور (يعني پسندیده)  
ڪر ۽ منهنجي گناهن کي بخشي ڇڏ.

جڏهن ٻيوسائو ميل اچي ته آهستي ٿي وڃو ۽ وچٿري چال  
سان مَرَّوَه ڏانهن وڌندا وڃو، هي ڏسو! مَرَّوَه شريف اچي ويو،  
عوام تمام پري مٿي چڙهيل آهي توهان انهن جي پيروي نه  
ڪريو، هتي پهرين ڏاکڻ تي چڙهڻ بلڪ ان جي ڀرسان زمين  
تي بيهڻ سان به مَرَّوَه تي چڙهڻ ٿي ويو، هتي جيتوڻيڪ  
عمارتون ٺهي وڃن جي ڪري ڪعبو شريف نظر نه ٿو اچي پر  
ڪعبي شريف ڏانهن منهن ڪري صفا وانگر اوتري ئي دير  
تائين دعا گهرو. هاڻي نيٺ ڪرڻ جي ضرورت ناهي چو ته اها  
ته پهريان ڪري چڪا، اهو هڪ ڦيرو ٿيو.

هاڻي پهرين وانگر دعا پڙهندي مَرَّوَه کان صفا ڏانهن



هلو ۽ معمول مطابق مِيلَيْنِ أَحْضَرَيْنِ (يعني ساون ٽئين) جي وچ ۾ مرد ڊوڙندي ۽ اسلامي پيرون هلندي اها ئي دعا پڙهن، هاڻي صفا تي پهچي ڪري ٻه ڦيرا پورا ٿيا. اهڙي طرح صفا ۽ مَرَّوَه جي وچ ۾ ڊوڙندي ستون ڦيرو مَرَّوَه تي ختم ٿيندو. اَلْحَمْدُ لِلَّهِ عَزَّوَجَلَّ توهان جي سعي مڪمل ٿي.

## سعي جي دوران هڪ ضروري احتياط

ڪڏهن ڪڏهن ماڻهو مَسْعِي ۾ نماز پڙهي رهيا هوندا آهن، طواف جي دوران ته نمازي جي اڳيان گذرڻ جائز آهي پر سعي جي دوران ناجائز. اهڙي موقعي تي بيهي ڪري نمازيءَ جي سلام ڦيرڻ جو انتظار ڪريو. ها ڪنهن گذرڻ واري کي اوت بڻائي گذري سگهو ٿا.

## سعي جي نماز مستحب آهي

هاڻي ٿي سگهي ته مسجد حرام ۾ ٻه رڪعتون نفل نماز (جيڪڏهن مڪروه وقت نه هجي ته) ادا ڪريو جو مُسْتَحَب آهي. اسان جي پياري آقا صَلَّى اللهُ تَعَالَى عَلَيْهِ وَآلِهِ وَسَلَّمَ سعي کان پوءِ مَطَاف جي ڪناري حَجْرِ اَسْوَد جي سڌائي ۾ ٻه نفل ادا فرمايا آهن.

(مسند امام احمد ج 10 ص 354 حديث 27313، ردالمحتار ج 3 ص 589)

## حلق يا تقصير

هاڻي مرد حلق ڪن (يعني مٿو ڪوڙائين) يا تقصير ڪن (يعني وار ڪٽائين، پر حلق ڪرائڻ بهتر آهي).

## تَقْصِيرِ جِي وَضاحت

تَقْصِيرِ يعني گهٽ ۾ گهٽ مٿي جي چوٿين حصي (1/4) جا وار اڱر جي پور (يعني اڱر جي تن حصن مان هڪ حصي) جيترا ڪٽرائڻ. ان ۾ اهو احتياط رکو ته هڪ پور (يعني اڱر جي هڪ سنڌ) کان وڌيڪ ڪٽجن ته جيئن مٿي جي وچ ۾ جيڪي ننڍا ننڍا وار هوندا آهن، اهي به هڪ پور جيترا ڪٽجي وڃن، ڪي ماڻهو قينچيءَ سان ٻن ٽن هنڌن تان ڪجهه وار ڪٽي ڇڏيندا آهن، حَنْفِين جِي لاءِ اهو طريقو غلط آهي ۽ ائين ڪرڻ سان احرام جون پابنديون به ختم نه ٿينديون.

## اسلامي پيئرن جي تقصير

اسلامي پيئرن لاءِ مٿو ڪوڙائڻ حرام آهي، اهي صرف تقصير ڪرائين، ان جو آسان طريقو هي آهي ته پنهنجي وارن جي چوٽيءَ جي مُنڍ کي اڱر جي چوڌاري ويڙهي ايترو حصو ڪٽي ڇڏين، پر اهو احتياط لازمي آهي ته گهٽ ۾ گهٽ مٿي جي چوٿين حصي (1/4) جا وار هڪ سنڌ جي برابر ڪٽجي وڃن. اوهان کي مبارڪ هجي اَلْحَمْدُ لِلّٰهِ عَزَّوَجَلَّ اوهان عمري مان فارغ ٿي ويو.

شَرَفَ مَجْهُو كُو عَمْرِي كَا مَوْلِي دِيَا هِي

كِرْمَ مَجْهُو گَنَگَارَ پَرِ يِهَ بَرَا هِي

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

## جتين جي باري ۾ ضروري مسئلو

مسجد حرام ۽ مسجد نبوي شريف علي صاحبها الصلوة والسلام جي

مبارڪ دروازي جي ٻاهران بي شمار ماڻهو جوتا لاهي ڇڏيندا

آهن پوءِ واپسي ۾ جيڪو جوتو پسند آيو پائي هليا ويندا آهن!

اهي جوتا يا چپل بنا شرعي اجازت جي جيترا پيرا به استعمال

ڪيا اوتري تعداد ۾ گناهه ٿيندو رهندو، مثلاً بنا شرعي اجازت

جي هڪ پيري جا ڪنيل جوتا 100 پيرا پاتا ته 100 پيرا پاڻ جو

گناهه ٿيو. انهن جوتن جا احڪام ”لُقَط“ (يعني ڪنهن جي ڪري

پيل شيءِ) جهڙا آهن جو جيڪڏهن مالڪ ملڻ جي اميد ختم ٿي

وڃي ته جنهن کي هي ”لُقَط“ مليو جيڪڏهن پاڻ فقير آهي ته

پاڻ رکي سگهي ٿو نه ته ڪنهن فقير کي ڏئي ڇڏي.

## جنهن بين جا جوتا ناجائز استعمال

### ڪيا ته هاڻي ڇا ڪري؟

اهڙيءَ طرح دنيا ۾ جنهن به جتي به اهڙيون حرڪتون

ڪيون اهو گنهگار آهي، پنهنجي لاءِ ”لُقَط“ يعني ڪريل شيون

کڻي وڃڻ واري تي فرض آهي ته توبه به ڪري ۽ ان طرح جا

جيترا به جوتا يا چپل يا شيون ڪيون آهن، جيڪڏهن ان جي

اصل مالڪن يا اهي نه رهيا هجن ته ان جي وارثن تائين

پهچائڻ ممڪن نه هجي ته اهي سموريون شيون يا جيڪڏهن

اهي شيون باقي نه رهيون هجن ته ان جي قيمت ڪنهن مسڪين کي ڏئي ڇڏي يا ان جي قيمت مسجد ۽ مدرسي وغيره کي ڏئي ڇڏيو. (”لقطي“ جي تفصيلي مسئلن جي لاءِ بهار شريعت جلد 2 صفحي 471 تا 484 جو مطالعو فرمايو)

آه! جو ٻو چڪا هون، وَتِ دَرَوُا (يعني پوکائڻ جو وقت)

هو ڳا حسرت ڪا سامنا يا رب! (ذوقِ نعت)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

## اسلامي پيڻن جي لاءِ مدني گل

عورتون نماز قيام گاهه ۾ ئي پڙهن. جيڪي مَسْجِدَيْنِ ڪريمين ۾ نمازن جي لاءِ حاضر ٿينديون آهن جهالت آهي، چوٽه (انهن جو) مقصد ثواب حاصل ڪرڻ آهي ۽ اسان جي پياري آقا، مدني مصطفيٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ جو فرمان آهي: ”عورت کي منهنجي مسجد (يعني مسجد نبوي شريف علي صاحبها الصَّلَاةُ وَالسَّلَام) ۾ نماز پڙهڻ کان گهڻو ثواب گهر ۾ پڙهڻ آهي.“

(بهار شريعت ج 1 ص 1112، مسند امام احمد ج 10 ص 310 حديث 27158)

## طواف ۾ ست ڳالهيون حرام آهن

طواف جيتوڻيڪ نفل هجي، ان ۾ هي ست ڳالهيون

حرام آهن:

﴿1﴾ بي وضو طواف ڪرڻ ﴿2﴾ بغير مجبوري جي

ڏوليءَ ۾ يا ڪنهن جي هنج يا ڪلهن وغيره تي طواف ڪرڻ

﴿3﴾ بنا عذر جي ويهي ڪري سرڪڻ يا گوڏن تي هلڻ ﴿4﴾ ڪعبي کي ساڄي پاسي ڪري اُبتو طواف ڪرڻ ﴿5﴾ طواف ۾ ”حَطِيمَ“ جي اندر کان ٿي ڪري گذرڻ ﴿6﴾ ست قبرن کان گهٽ ڪرڻ ﴿7﴾ جيڪو عضوو اوگهڙ ۾ داخل آهي، ان جو چوٽائي حصو (1/4) گليل هجڻ، مثال طور ران يا آزاد عورت جو ڪن يا ڪرائي. (بهارشريعت ج 1 ص 1112) اسلامي پيڻرون خوب احتياط ڪن، طواف جي دؤران خاص ڪري ”حَجَرِ اَسْوَدَ“ جو اِسْتِلام ڪرڻ وقت ڪيئي عورتن جي ڪرائي جي چوٽائي، بلڪ ڪڏهن ته پوري ڪرائي کلي ويندي آهي. (طواف کان علاوه به غير مَحْرَم جي سامهون مٿي جا وار يا ڪن يا ڪرائي کولڻ حرام ۽ گناهه آهي. پردي جا تفصيلي احڪام معلوم ڪرڻ جي لاءِ دعوت اسلامي جي اشاعتي اداري مڪتبه المدينه جو شايع ٿيل 397 صفحن تي مشتمل ڪتاب ”پردي جي باري ۾ سوال جواب“ جو مطالعو فرمايو)

## طواف جا يارهن مڪروه

﴿1﴾ فضول ڳالهيون ڪرڻ ﴿2﴾ ذڪر ۽ دعا يا تلاوت يا نعت ۽ مناجات يا ڪو ڪلام بلند آواز سان ڪرڻ ﴿3﴾ حمد، صلوات ۽ منقبت کان سواءِ ڪو ٻيو شعر پڙهڻ ﴿4﴾ ناپاڪ ڪپڙن ۾ طواف ڪرڻ (استعمال ٿيل ڇپل يا جوتا گڏ کڻي ڪري طواف نه ڪندا ڪريو، احتياط انهيءَ ۾ آهي) ﴿5﴾ رَمَل ﴿6﴾ يا

إِصْطِبَاعٍ يَا ﴿7﴾ حَجَرَ أَسْوَدٍ كِي جُمُطٌ جُو جَتِي جَتِي حَكْمَ آهِي  
 ان کي ترک ڪرڻ ﴿8﴾ طواف جي ڦيرن ۾ گهڻو فاصلو ڏيڻ،  
 ها ضرورت ٿئي ته اسْتِنِجَا جي لاءِ وڃي سگهو ٿا، وضو ڪري  
 باقي پورو ڪريو ﴿9﴾ هڪ طواف کان پوءِ جيستائين ان جون  
 ٻه رڪعتون نه پڙهي وٺو ٻيو طواف شروع ڪرڻ، ها  
 جيڪڏهن مڪروه وقت هجي ته حرج ناهي، مثال طور صبح  
 صادق کان وٺي سج مٿي ٿيڻ تائين يا عصر جي نماز کان پوءِ  
 سج لهڻ تائين، جو ان ۾ ڪيترائي طواف بنا ”نماز طواف“ جي  
 جائز آهن، البت مڪروه وقت گذري وڃڻ کان پوءِ هر طواف  
 جي لاءِ ٻه ٻه رڪعتون ادا ڪرڻيون پونديون ﴿10﴾ طواف ۾  
 ڪجهه کائڻ ﴿11﴾ پيشاب يا ريح وغيره جي شدت هجي ته  
 طواف ڪرڻ. (بهار شريعت ج 1 ص 113، المسلك المتقسط للقاري ص 165)

## طواف ۽ سعي ۾ هي ست ڪم جائز آهن

﴿1﴾ سلام ڪرڻ ﴿2﴾ جواب ڏيڻ ﴿3﴾ ضرورت جي  
 وقت ڳالهائڻ ﴿4﴾ پاڻي پيئڻ (البت سعي ۾ کائي به سگهو ٿا)  
 ﴿5﴾ حمد ۽ نعت يا منقبت جا اشعار آهستي پڙهڻ ﴿6﴾ طواف  
 جي دوران نمازي جي اڳيان گذرڻ جائز آهي جو طواف به نماز  
 جيان ئي آهي، پر سعي جي دوران گذرڻ جائز ناهي ﴿7﴾ فتويٰ  
 پڙهڻ يا فتويٰ ڏيڻ.

## سَعي جا 10 مڪروه

«1» بنا ضرورت سعي جي ڦيرن ۾ گهڻو فاصلو ڏيڻ (يعني وقفو ڪرڻ) ها قضاء حاجت يا تجديد وضو (يعني نئين وضو) جي لاءِ وڃي سگهو ٿا (سعي ۾ وضو ضروري ناهي مُسْتَحَب آهي) «2» خريد ۽ «3» فروخت ڪرڻ «4» فضول گفتگو ڪرڻ «5» ”پريشان نظري“ يعني فضول هيڏانهن هوڏانهن ڏسڻ سعي ۾ به مڪروه آهي ۽ طواف ۾ اجا وڌيڪ مڪروه «6» صفا يا «7» مَرَوَه تي نه چڙهڻ (معمولي چڙهو چوٽي تائين نه چڙهو) «8» بنا مجبوريءَ جي مرد جو ”مَسْعِي“ ۾ نه ڊوڙڻ «9» طواف کان پوءِ گهڻي دير بعد سعي ڪرڻ «10» اوگهڙ نه ڍڪڻ.  
(بهار شريعت ج 1 ص 1115)

## سَعي جا چار مختلف مدني گل

«1» سعي ۾ پيادل هلڻ واجب آهي، جڏهن ته ڪو عذر نه هجي (بنا عذر جي سواري تي يا رڙهي ڪري ڪئي ته دم واجب ٿيندو) (باب المناسڪ ص 178) «2» سَعي جي لاءِ طهارت شرط ناهي بلڪ حيض ۽ نفاس واريءَ به ڪري سگهي ٿي. (عالمگيري ج 1 ص 227) «3» جسم ۽ لباس پاڪ هجڻ ۽ باوضو هئڻ، اهو مُسْتَحَب آهي. (بهار شريعت ج 1 ص 1110) «4» سعي شروع ڪرڻ وقت پهرين صفا جي دعا پڙهو پوءِ نيٺ ڪيو، سعي جا ڪيترائي افعال آهن، جهڙوڪ حَجَرِ اَسْوَد جو اِسْتِلام، صفا تي چڙهڻ، دعا

گهڙ وغيره ان سڀني جون نيتون ڪري وٺو ته سٺو آهي، گهٽ ۾ گهٽ دل ۾ هي نيت هجڻ ڪافي آهي ”حصولِ ثواب جي لاءِ اصل سعي کان پهريان جا ڪم ڪري رهيو آهيان.“

## اسلامي پيڙن جي لاءِ خاص تاڪيد

اسلامي پيڙن هتي به ۽ هر جڳهه مردن کان بلڪل الڳ ٿلڳ رهن. اڪثر نادان عورتون حَبْرَ اَسْوَدَ ۽ رڪنِ يمانِي کي چمڻ جي لاءِ يا ڪعبه الله شريف جو قُرب حاصل ڪرڻ جي لاءِ بنا هٻڪ جي مردن ۾ وڃي شامل ٿينديون آهن. توبه! توبه! هي سخت بيباڪي آهي. اسلامي پيڙن جي لاءِ نيڪ بنپهرن جو وقت مثلاً ڏينهن جي 10 بجي طواف ڪرڻ مناسب آهي جو ان وقت رش گهٽ هوندي آهي.

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ وَعَلَىٰ آلِي مُحَمَّدٍ

### تي فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ:

﴿1﴾ رمضان ۾ عمرو ڪرڻ مون سان گڏ حج ڪرڻ جي برابر آهي.

(بخاري ج 1 ص 614 حديث 1863)

﴿2﴾ جيڪو عمري جي لاءِ نڪتو ۾ مري ويو، ان جي لاءِ قيامت

تائين عمرو ڪرڻ جو ثواب لکيو ويندو. (ابو يعليٰ ج 5 ص 441 حديث 6327)

﴿3﴾ عمري کان عمري تائين انهن گناهن جو ڪفارو آهي جيڪي

وچ ۾ ٿيا ۽ حج مبرور جو ثواب جنت ئي آهي.

(بخاري ج 1 ص 586 حديث 1773)



# مَدِينِي جِي حَاضِرِي؟



حسن حج کر لیا کعبے سے آنکھوں نے ضیا پائی  
چلو دیکھیں وہ بستی جس کا رستہ دل کے اندر ہے

## شوق و ذائق جو طریقو

مدیني شريف زادَماَ اللهُ شَرَفًا وَتَعَطُّبًا جو مُقَدَّس سفر اوھان کي مبارک ھجي! سڄي رستي ۾ درود و سلام جي ڪثرت ڪريو، ۽ نعتيه اشعار پڙھندا رھو يا ٿي سگھي ته ٿيپ رڪارڊر تي سُريلي آواز وارن نعت خوانن جون ڪيسيتون ٻڌندا رھو، اِنْ شَاءَ اللهُ عَزَّوَجَلَّ اھڙيءَ طرح شوق ۾ وڌيڪ اضافو ٿيندو. مدیني شريف جي عظمت ۽ رفعت جو تصور ڪندا رھو، ان جي فضائل تي غور ڪندا رھو<sup>(1)</sup> ان سان بہ اِنْ شَاءَ اللهُ عَزَّوَجَلَّ توهان جو شوق و پتر وڌندو.

## مدینو ڪيتري دير ۾ ايندو!

مڪي شريف زادَماَ اللهُ شَرَفًا وَتَعَطُّبًا کان مدیني منور زادَماَ اللهُ شَرَفًا وَتَعَطُّبًا جو فاصلو تقريباً 425 ڪلوميٽر آھي جنھن کي عام ڏينھن ۾ بس 5 ڪلاڪن ۾ طئي ڪندي آھي پر حج جي ڏينھن ۾ ڪجهه

دينه

(1) مڪي مدیني ۾ رھڻ دؤران، مڪي مدیني جي فضائل تي مشتمل ڪتابن جو مطالعو ذوق و ذائق جو بھترين ذريعو آھي، ۽ عشق رسول و ذائق جي لاءِ اعليٰ حضرت جو نعتيه ديوان ”حداثي بخشش“ ۽ استاد زمن مولانا حسن رضا خان عليه رحمۃ الرحمن جو ڪلام ”ذوق نعت“ جو خوب مطالعو فرمايو.

مصلحتن جي ڪري رفتار گهٽ رکي ويندي آهي ۽ بس پهچڻ ۾ تقريباً 8 کان 10 ڪلاڪ وٺندي آهي، بس ”مرکز استقبال حجاج“ تي اچي بيهندي آهي، هتي پاسپورٽ جو اندراج ٿيندو آهي ۽ پاسپورٽ رکي هڪ ڪارڊ جاري ڪيو ويندو آهي جنهن کي حاجي سنڀالي رکن، هتي جي ڪاروائي ۾ ڪڏهن ته ڪيئي ڪلاڪ لڳي ويندا آهن، صبر جو ڦل منو هوندو آهي،  
 عنقريب اوهان اِنْ شَاءَ اللَّهُ عَزَّوَجَلَّ مني مديني جي گهٽين جا جلوا مائيندؤ، جلد ئي اوهان گنبدِ حُضْرَا جي ديدار سان پنهنجون اڪيون ٽڙيون ڪندؤ، جيئن ئي پري کان مسجد نبوي شريف علي صاحبها الصَّلوةُ وَالسَّلَامُ جي پُر وقار مينار تي نظر پوندي، سبز سبز گنبد نظر ايندو اِنْ شَاءَ اللَّهُ عَزَّوَجَلَّ توهان دل ۾ هلچل مچي ويندي، بي اختيار توهان جي اکين مان ڳوڙها وهي پوندا.

صائم کمالِ صَبْرِ کي ڪوشش تو کي مگر

پلڪو کا حلقه تو زڪر آنسو نکل گئے

مديني جي هوائن سان توهان جو دماغ مُعَطَّر ٿي رهيو هوندو ۽ توهان پنهنجي روح ۾ تازگي محسوس ڪري رهيا هوندؤ، ٿي سگهي ته پيرين اگهاڙي روئندي مديني شريف زادڪا اللَّهُ شَرَفًا وَتَعْظِيمًا جي فضاڻن ۾ داخل ٿيو.

جُو تے اُتار لو چلو باهوش باادب

ديکھو مدينے کا حسين گزار آگيا

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

## پیرین اگھاڙي رهڻ جو قرآني دليل

۽ هتي پيرين اگھاڙي رهڻ ڪو خلافِ شرع ڪم به ناهي بلڪ مُقَدَّس سرزمين جو اهو سراسر ادب آهي، جيئن حضرت سيڏنا موسيٰ ڪليم الله ﷺ عَلَيَّهِ الصَّلَاةُ وَالسَّلَامُ پنهنجي ربَّ عَزَّوَجَلَّ سان ڪلام ڪرڻ جو شرف حاصل ڪيو ته الله عَزَّوَجَلَّ ارشاد فرمايو:

فَاخْلَعْ نَعْلَيْكَ <sup>ج</sup> إِنَّكَ بِالْوَادِ الْمُقَدَّسِ طُوًى <sup>ط</sup> (پ 16 ط 12)

**ترجمو ڪنز الایمان:** پوءِ تون پنهنجا جوتا لاه، بيشڪ تون طوي جي پاڪ وادي ۾ آهين.

سُبْحَانَ اللَّهِ عَزَّوَجَلَّ! جڏهن طور سينا جي مُقَدَّس وادي ۾ حضرت سيڏنا موسيٰ ڪليم الله ﷺ عَلَيَّهِ الصَّلَاةُ وَالسَّلَامُ کي خود الله تَبَارَكَ وَتَعَالَى جوتا لاهڻ جو حڪم فرمائي ۽ مدينو ته وري به مدينو آهي، هتي جيڪڏهن پيرين اگھاڙو رهجي ته ڪيڏي وڏي سعادت آهي. ڪروڙين مالڪين جي امام حضرت سيڏنا امام مالڪ رَضِيَ اللهُ تَعَالَى عَنْهُ مديني پاڪ جي گهٽين ۾ پيرين اگھاڙي هلندا هئا. (الطبقات الكبرى للشعراني الجزء الاول ص 76) پاڻ رَحْمَةُ اللهِ تَعَالَى عَلَيْهِ مديني منور ۾ ڪڏهن گهوڙي تي سوار نه ٿيندا هئا، فرمائيندا هئا: مون کي الله عَزَّوَجَلَّ کان حياءُ اچي ٿو جو انهيءَ مبارڪ زمين کي پنهنجي گهوڙي جي قدمن جي هيٺان لتاڙيان جنهن ۾ ان جا پيارا محبوب صَلَّى اللهُ تَعَالَى عَلَيْهِ وَآلِهِ وَسَلَّمَ موجود آهن. (يعني پاڻ سڳورن صَلَّى اللهُ تَعَالَى عَلَيْهِ وَآلِهِ وَسَلَّمَ جو مبارڪ روضو آهي) (احياء العلوم ج 1 ص 48)

اے خاکِ مدینہ! تو ہی بتا میں کیسے پاؤں رکھوں یہاں  
 تُو خاکِ پاسرکار کی ہے آنکھوں سے لگائی جاتی ہے  
 صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّدٍ

## حاضریءِ جی تیاری کریو

هاڻي روضه رسول علي صاحبها الصلوة والسلام جي حاضري کان  
 پهرين ڪمري وغيره جو بندوبست ڪري وٺو، بک اُچ وغيره  
 آهي ته ڪاڻي پئي وٺو، مطلب ته هر اها ڳالهه جيڪا خُشوع ۽  
 خُضُوع ۾ رڪاوٽ بڻجي ان کان فارغ ٿي وڃو. هاڻي تازو  
 وضو ڪريو ان ۾ ڏنڊن ضرور ڪريو بلڪ بهتر هي آهي ته  
 غسل ڪريو، ڌوٽل ڪپڙا بلڪ ٿي سگهي ته نئون اچو لباس  
 پايو، نئون عمامو شريف وغيره ٻڌو، سرمو ۽ خوشبو لڳايو، ۽  
 مشڪ افضل آهي، هاڻي روئندي درٻار جي طرف وڌو.

(ماخوذ از: بهار شريعت ج 1 ص 1223)

## سُبْحَانَ اللهِ! سبز گنبد اچي ويو

هي ڏسو! اهو سبز سبز گنبد جنهن کي توهان تصويرن  
 ۾ ڏٺو هو، خيالن ۾ چُميو هو، هاڻي سچ پچ توهان جي اکين  
 جي سامهون آهي.

اشڪون ڪي موتي اب نچھاور زار و ڪرو وه سبز گنبد منبج انوار آگيا

اب سر جهڪائے بادب پڑھتے ہوئے دُرُود

روتے ہوئے آگے بڑھو دربار آگيا (سائل بخشش ص ۴۷۳)

ها! ها! هي اهو ئي سبز گنبد آهي، جنهن کي ڏسڻ جي لاءِ عاشقانِ رسول جون دليون بيقرار رهنديون آهن، اکيون ڳوڙها وهائينديون آهن، خدا جو قسم! رسول صَلَّى اللهُ تَعَالَى عَلَيْهِ وَآلِهِ وَسَلَّمَ جي روضي کان عظيم جڳهه دنيا جي ڪنهن هنڌ ته ٺهيو پر جنت ۾ به ناهي.

فِرْدَوْسَ كِي بِلندي بھي چھو سڪے نہ اس کو  
خُلْدِ بريس سے اُونچا ٻيٽھے نبي کا رَوْضَه (وسائلِ بخشش ص ۲۹۸)  
صَلُّوا عَلَيَّ الْخَبِيْب! صَلَّى اللهُ تَعَالَى عَلَيَّ عَلِيٍّ مُحَمَّدٍ

دعوت اسلامي جي اشاعتي اداري مڪتبه المدينه جي شايع ٿيل ڪتاب ”وسائلِ بخشش“ جي صفحي 298 جي حاشيي ۾ آهي: روضه جي لفظي معنيٰ آهي باغ. شعر ۾ روضي مان مراد زمين جو اهو حصو جنهن تي رحمت عالم صَلَّى اللهُ تَعَالَى عَلَيْهِ وَآلِهِ وَسَلَّمَ جو جسم مُعَظَّم تشریف فرما آهي، هن جي فضيلت بيان ڪندي فقهاءِ ڪرام رَحْمَهُمُ اللهُ السَّلَام فرمائن ٿا: محبوب داور صَلَّى اللهُ تَعَالَى عَلَيْهِ وَآلِهِ وَسَلَّمَ جي جسم انور سان زمين جو جيڪو حصو لڳل آهي اهو ڪعبي شريف کان بلڪ عرش ۽ ڪرسي کان به افضل آهي.  
(درمختار ج 4 ص 62)

## ٽي سگهي ته باب البقيع کان حاضر ٿيو

هاڻي سراپا ادب ۽ هوش بڻجي، ڳوڙها وهائيندي يا روئڻ نه اچي ته گهٽ ۾ گهٽ روئڻ جهڙي صورت بڻائي بابُ

البقيع<sup>(1)</sup> تي حاضر ٿيو ۽ الصَّلوةَ وَالسَّلَامَ عَلَیْكَ يَا رَسُولَ اللَّهِ عرض ڪري ٿورو ترسو، چڻ سرڪارِ ذي وقار صَلَّى اللَّهُ تَعَالَى عَلَيْهِ وَآلِهِ وَسَلَّمَ جي شاهي درٻار ۾ حاضري جي اجازت گهري رهيا آهيو. هاڻي بِسْمِ اللَّهِ الرَّحْمَنِ الرَّحِيمِ پڙهي پنهنجو ساڄو قدم مسجد شريف ۾ رکيو ۽ سراپا ادب بڻجي مسجد نبوي علي صاحبها الصَّلوةُ وَالسَّلَامَ ۾ داخل ٿيو. ان وقت جيڪو ادب ۽ تعظيم فرض آهي، اهو هر عاشق رسول جي دل ڄاڻي ٿي، هٿ پير، اک، ڪن، زبان، دل سڀ غير جي خيالن کان پاڪ ڪريو ۽ روئندي اڳتي وڌو، هيڏانهن هوڏانهن نه ڏسو، نه ئي مسجد جا نقش نگار ڏسو. بس هڪ ئي تڙپ، هڪ ئي تانگهه، هڪ ئي خيال هجي ته پڳل ڏوهاري پنهنجي آقا صَلَّى اللَّهُ تَعَالَى عَلَيْهِ وَآلِهِ وَسَلَّمَ جي بارگاهِ بيڪس پناهه ۾ پيش ٿيڻ جي لاءِ حاضر آهي.

چلا هون ايڪ مجرم کي طرح ميں جاڙپ آقا

نظر شرمندہ شرمندہ، بدن لرزيدہ لرزيدہ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

(1) هي مسجد النبوي علي صاحبها الصَّلوةُ وَالسَّلَامَ جي اوڀر پاسي واقع آهي. عموماً دربان باب البقيع کان حاضريءَ جي لاءِ ويڃن نه ڏيندا آهن، تنهن ڪري ماڻهو باب السلام کان ٿي حاضر ٿيندا آهن، اهڙيءَ طرح حاضريءَ جي شروعات مٿي مبارڪ کان ٿيندي ۽ اهو ادب جي خلاف آهي ڇو ته بزرگن جي خدمت ۾ حاضري ڏيڻ لاءِ قدامن جي طرف کان اچڻ ئي ادب آهي، جيڪڏهن باب البقيع کان حاضري نه ٿي سگهي ته باب السلام کان حاضري ۾ حرج ناهي، رش وغيره نه هجي ته ڪوشش ڪريو ته باب البقيع کان حاضري ٿي سگهي ٿي.

## شڪراني جي نماز

هاڻي جيڪڏهن مڪروه وقت نه هجي ۽ شوق جو غلبو مهلت ڏئي ته ٻه ٻه رڪعتون تحية المسجد ۽ بارگاه اقدس جي شڪراني جي طور تي ادا ڪريو، پهرين رڪعت ۾ ”الْحَمْدُ“ کان پوءِ قُلْ يَا أَيُّهَا الْكَافِرُونَ ۽ ٻئي ۾ ”الْحَمْدُ“ کان پوءِ قُلْ هُوَ اللَّهُ شريف پڙهو.

## سونهري چارين جي سامهون

هاڻي ادب ۽ شوق وچان ڪنڌ جهڪائي، اڪيون هيٺ ڪري، ڳوڙها وهائيندي، ڏڪندي، ڪنبندي، گناهن جي پشيماني کان شرمسار ٿيندي سرڪار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي فضل ۽ ڪرم ۾ اميد رکندي، پاڻ صَلَّى اللهُ تَعَالَى عَلَيْهِ وَآلِهِ وَسَلَّمَ جي قدمين شريفين<sup>(1)</sup> جي طرف کان سونهري چارين جي سامهون موجهي شريف ۾ (يعني چهري مبارڪ جي سامهون) حاضر ٿيو جو مديني جا تاجدار، قلب ۽ سيني جا قرار صَلَّى اللهُ تَعَالَى عَلَيْهِ وَآلِهِ وَسَلَّمَ پنهنجي مزار پُر انوار ۾ قبلي ڏانهن منهن ڪري جلوه افروز آهن، مبارڪ قدمن واري پاسي کان توهان حاضر ٿيندو ته سرڪار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي نگاه بيڪس پناه سنئون سڌو توهان جي طرف هوندي ۽ اها ڳالهه اوهان جي لاءِ پنهي

دينه

(1) باب البقيع کان حاضري ملي ته پهرين قدمين شريفين ايندا ۽ باب السلام کان ايندو ته پهريان سراقدم ايندو.

(بهار شريعت ج 1 ص 1224)

جهانن ۾ ڪافي آهي. وَالْحَمْدُ لِلَّهِ

## مُواجِه شريف جي حاضري (1)

هاڻي سراپا ادب بڻجي فانوس جي هيٺان ان چانديءَ جي ڪلِين جي سامهون جيڪي سونهري جارين جي دروازي مبارڪ ۾ مٿئين پاسي اوڀر طرف لڳل آهن قبلي کي پني ڏئي گهٽ ۾ گهٽ چار هٿ (يعني ٻه گز) پري نماز وانگر هٿ ٻڏي سرڪار صَلَّى اللهُ تَعَالَى عَلَيْهِ وَآلِهِ وَسَلَّمَ جي چهري مبارڪ جي طرف منهن ڪري بيهي رهو جو ”فتاويٰ عالمگيري“ وغيره ۾ اهو ئي ادب لکيل آهي ته يَفِّفُ كَمَا يَفِّفُ فِي الصَّلَاةِ يعني مدني تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ جي درٻار ۾ اهڙي طرح بيهي جهڙي طرح نماز ۾ بيهندو آهي. يقين ڪريو! مدني مصطفى صَلَّى اللهُ تَعَالَى عَلَيْهِ وَآلِهِ وَسَلَّمَ پنهنجي مزار پُر انوار ۾ سڄي حقيقي دنياوي جسماني حيات سان اهڙي طرح زندهه آهن جهڙي طرح وفات کان پهريان هئا ۽ اوهان کي ڏسي به رهيا آهن بلڪ توهان جي دل ۾ جيڪي خيال اچي رهيا آهن انهن کان به آگاهه آهن. خبردار! جاري مبارڪ کي چُمڻ يا هٿ لڳائڻ کان بچو ڇو ته اسان جا هٿ ان قابل ئي ناهن جو جاري مبارڪ کي لڳائي سگهجن،

دينه

(1) ماڻهو عام طور تي وڏي سوراخ کي ”مواجهو شريف“ سمجهندا آهن، بلڪ اڪثر اردو ڪتابن ۾ به اهو ئي لکيل آهي، پر رفيق الحرمين ۾ اعليٰ حضرت رَحْمَةُ اللهِ تَعَالَى عَلَيْهِ جي تحقيق جي مطابق مواجهي شريف جي نشاندهي ڪئي وئي آهي.



تنهنڪري چار هٿ (يعني ٻه گز) پري ئي رهو. سندن جي اها رحمت گهٽ آهي جو توهان کي مُوَجَّه شريف جي ويجهو گهرايائون، ۽ سرڪار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي نگاهه ڪرم جيتوڻيڪ هر جڳهه اوهان جي طرف هئي، هاڻي خصوصيت سان ۽ ايتري ويجهڙائي کان توهان جي طرف آهي.

(بهار شريعت ج 1 ص 1224، 1225)

ڍيڍار ڪي قابل تو ڪهاڻ ميري نظر هے

يه تيري عنایت هے جو رُخ تيرا ادھر هے

## بارگاہ رسالت ۾ سلام عرض ڪريو

هاڻي ادب ۽ شوق سان غمگين، درد پريي آواز ۾، پر آواز ايترو بلند ۽ سخت نه هجي جو سمورا عمل ئي ضايع ٿي وڃن، نه ئي بلڪل هلڪو جو هي به سنت جي خلاف آهي، وچٿري آواز ۾ هنن لفظن سان سلام عرض ڪريو:

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ  
 وَبَرَكَاتُهُ ط السَّلَامُ عَلَيْكَ يَا رَسُولَ اللَّهِ ط  
 السَّلَامُ عَلَيْكَ يَا خَيْرَ خَلْقِ اللَّهِ ط السَّلَامُ  
 عَلَيْكَ يَا شَفِيعَ الْمُذْنِبِينَ ط السَّلَامُ عَلَيْكَ  
 وَعَلَىٰ آلِكَ وَأَصْحَابِكَ وَأُمَّتِكَ أَجْمَعِينَ ط

ترجمو: اي نبي صَلَّى اللهُ تَعَالَى عَلَيْهِ وَآلِهِ وَسَلَّمَ توهان تي سلام ۽ الله عَزَّوَجَلَّ جي

رحمت ۽ برڪتون، اي الله عَزَّوَجَلَّ جا رسول صَلَّى اللهُ تَعَالَى عَلَيْهِ وَآلِهِ وَسَلَّمَ توهان تي سلام.  
اي الله عَزَّوَجَلَّ جي تمام مخلوق کان بهتر توهان تي سلام. اي گناهگارن  
جي شفاعت ڪرڻ وارا توهان تي سلام. توهان تي، توهان جي آل ۽  
اصحابن تي ۽ توهان جي تمام امت تي سلام.

جيتري تائين زبان سات ڏئي، دل سات ڏئي، مختلف  
لقبن سان سلام عرض ڪندا رهو، جيڪڏهن القاب ياد نه هجن  
تہ **الصَّلَاةُ وَالسَّلَامُ عَلَيْكَ يَا رَسُولَ اللَّهِ** بار بار پڙهندا رهو. جن  
جن ماڻهن توهان کي سلام جي لاءِ چيو آهي، انهن جو به  
سلام عرض ڪريو، جيڪي عاشقانِ رسول هي ڪتاب پڙهن،  
اهي مون سڳِ مدينه عَفِيَّ عَنْهُ جو سلام عرض ڪن ته مون  
گهنگارن جي سردار تي عظيم احسان ٿيندو. هتي خوب  
دعائون گهرو ۽ بار بار هن طرح شفاعت جي خيرات گهرو:

**أَسْأَلُكَ الشَّفَاعَةَ يَا رَسُولَ اللَّهِ** يعني يا رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ!  
توهان کان شفاعت جو سوال ڪريان ٿو.

## صديق اڪبر رَضِيَ اللهُ تَعَالَى عَنْهُ جي خدمت ۾ سلام

پوءِ اوڀر طرف (يعني پنهنجي ساڄي هٿ واري پاسي) اڌ گز  
جيترو هٿي ڪري (ويجهو واري ننڍي سوراخ جي طرف) حضرت  
سيدنا صديق اڪبر رَضِيَ اللهُ تَعَالَى عَنْهُ جي چهري مبارڪ جي سامهون  
هٿ ٻڌي کين سلام عرض ڪريو، بهتر هي آهي ته هن طرح  
سلام عرض ڪريو:

السَّلَامُ عَلَيْكَ يَا خَلِيفَةَ رَسُولِ اللَّهِ<sup>ط</sup>  
السَّلَامُ عَلَيْكَ يَا وَزِيرَ رَسُولِ اللَّهِ<sup>ط</sup>  
السَّلَامُ عَلَيْكَ يَا صَاحِبَ رَسُولِ  
اللَّهِ فِي الْغَارِ وَرَحْمَةَ اللَّهِ وَبَرَكَاتَهُ<sup>ط</sup>

ترجمو: اي رسول الله جا خليفه! توهان تي سلام، اي رسول الله جا وزير توهان تي سلام، اي غار ثور ۾ رسول الله جا رفيق توهان تي سلام ۽ الله عَزَّوَجَلَّ جون رحمتون ۽ برڪتون.

### فاروق اعظم رضي الله تعالى عنه جي خدمت ۾ سلام

پوءِ ايترو ئي وڌيڪ اوڀر طرف (يعني پنهنجي ساڄي هٿ واري پاسي) ٿورو سِرڪي (آخري سوراخ ڏانهن) حضرت سيدنا فاروق اعظم رضي الله تعالى عنه جي سامهون عرض ڪريو:

السَّلَامُ عَلَيْكَ يَا امِيرَ الْمُؤْمِنِينَ<sup>ط</sup> السَّلَامُ  
عَلَيْكَ يَا مَتَمِّمَ الْأَرْبَعِينَ<sup>ط</sup> السَّلَامُ عَلَيْكَ  
يَا عَزَّ الْأِسْلَامَ وَالْمُسْلِمِينَ وَرَحْمَةَ اللَّهِ وَبَرَكَاتَهُ<sup>ط</sup>

ترجمو: اي امير المؤمنين توهان تي سلام، اي چاليهه جو عدد پورو ڪرڻ وارا توهان تي سلام، اي اسلام ۽ مسلمانن جي عزت! توهان تي سلام ۽ الله عَزَّوَجَلَّ جون رحمتون ۽ برڪتون.

## بيهر شيخين جي بارگاه ۾ سلام

بيهر گرانٽ جيترو اولهه طرف يعني پنهنجي ڪاٻي هٿ واري پاسي سرڪي وڃو ۽ ٻنهي ننڍن سوراخن جي وچ ۾ بيهي صديق اڪبر ۽ فاروق اعظم رضي الله تعالى عنهما جي خدمت ۾ هيئن ملائي سلام عرض ڪريو:

السَّلَامُ عَلَيْكَ يَا خَلِيفَتِي رَسُولِ اللَّهِ ط السَّلَامُ  
عَلَيْكَ يَا وَزِيرِي رَسُولِ اللَّهِ ط السَّلَامُ عَلَيْكَ يَا  
صَاحِبِي رَسُولِ اللَّهِ وَرَحْمَةُ اللَّهِ وَبَرَكَاتُهُ ط  
أَسْأَلُكَ الشَّفَاعَةَ عِنْدَ رَسُولِ اللَّهِ صَلَّى  
اللَّهُ تَعَالَى عَلَيْهِ وَعَلَيْكُمْ أَوْ بَارَكَ وَسَلَّمَ ط

ترجمو: اي رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ جا پيئي خليفو! توهان پنهي تي سلام. اي رسول الله جا پيئي وزيرو! توهان پنهي تي سلام اي رسول الله جي ڀر ۾ آرام فرمائڻ وارو (ابو بڪر ۽ عمر رضي الله تعالى عنهما) توهان پنهي تي سلام هجي ۽ الله عَزَّوَجَلَّ جون رحمتون ۽ برڪتون. توهان پنهي کان سوال ڪريان ٿو ته رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ جي بارگاه ۾ منهنجي سفارش ڪيو، الله عَزَّوَجَلَّ انهن تي ۽ توهان پنهي تي درود و برڪت ۽ سلام نازل فرمائي.

## هي دعائون گهرو

هي تمام حاضريون دعا جي قبوليت جون جايون آهن، هتي دنيا ۽ آخرت جون ڀلايون گهرو، پنهنجي والدين، پير ۽

مرشد، استاد، اولاد، خاندان وارن، دوست ۽ احباب ۽ سڄي اُمت جي لاءِ بخشش جي دعاء ڪيو، ۽ شهنشاهه رسالت صَلَّى اللهُ تَعَالَى عَلَيْهِ وَآلِهِ وَسَلَّمَ جي شفاعت گهرو، خصوصاً مُواجهي شريف ۾ نعتيه اشعار عرض ڪريو، جيڪڏهن هتي سڳِ مدينه عَفِيَّ عَنْهُ جي طرفان هي مَقْطَع ٻارهن ڀيرا عرض ڪريو ته عظيم احسان ٿيندو.

پڙهي غُلدُ مِيں عَطَّارُ ڪو اپنا بنايَ لَئِي  
جهاں پِيں اَتَنَ اِحْسَانُ اور اِحْسَانُ يَارَسُوْلَ اللهِ

## ”مَدِينَةُ الْمَنُورَةِ“ جي ٻارهن اڪرن جي نسبت

### سان بارگاهه رسالت ۾ حاضري جا 12 مدني گل

﴿1﴾ مِنْبِرِ أَطْهَرَ جِي وَيَجْهَو دَعَا گَهَرُو ﴿2﴾ جنت جي باغيچي (يعني جيڪا جڳهه منبر ۽ حُجْرَه منور جي وچ ۾ آهي ان کي حديث ۾ جنت جو باغيچو فرمايو ويو آهي) ۾ اچي ڪري به رڪعت نفل غير مڪروه وقت ۾ پڙهي ڪري دعا ڪريو ﴿3﴾ جيستائين مديني پاڪ زَادَهَا اللهُ شَرَفًا وَتَعْظِيمًا جِي حاضري نصيب هجي هڪ ساهه به بيڪار نه وڃڻ ڏيو ﴿4﴾ ضرورتن کان فارغ ٿي اڪثر وقت مسجد نبوي شريف عَلِيٍّ صَاحِبِهَا السَّلَامَةِ ۾ پاڪائي سان حاضر رهو، نماز ۽ تلاوت، ذڪر و درود ۾ وقت گذاريو، دنيا جي ڳالهه ڪنهن به مسجد ۾ نه ڪريو ﴿5﴾ مديني شريف زَادَهَا اللهُ شَرَفًا وَتَعْظِيمًا ۾ روزو نصيب ٿئي خاص ڪري گرمي ۾ ته ان جي ڇا ڳالهه ڪجي، جو ان تي شفاعت جو واعدو آهي ﴿6﴾ هتي

هر نيڪي هڪ جي بدلي پنجاه هزار لکي ويندي آهي، تنهنڪري عبادت جي وڌيڪ ڪوشش ڪريو، کائڻ پيئڻ ۾ ڪمي ضرور ڪيو ۽ جيستائين ٿي سگهي ته تَصَدَّقَ (يعني خيرات) ڪيو، خاص ڪري هتان وارن تي ﴿7﴾ قرآن شريف جو گهٽ ۾ گهٽ هڪ ختم هتي، ۽ هڪ حطيم ڪعبي شريف ۾ ڪريو ﴿8﴾ روضي پاڪ کي ڏسڻ عبادت آهي جيئن ڪعبي شريف يا قرآن شريف کي ڏسڻ، ته ادب سان ان جي ڪثرت ڪيو ۽ درود و سلام عرض ڪيو ﴿9﴾ پنج وقت يا گهٽ ۾ گهٽ صبح ۽ شام مُواجهي شريف ۾ سلام لاءِ حاضر ٿيو ﴿10﴾ شهر ۾ چاهي شهر جي ٻاهران جتي به گنبد خضرا تي نظر پوي فوراً هٿ ٻڌي منهن هوڏانهن ڪري صلواة و سلام عرض ڪيو، ان کان بغير نه لنگهو جو خلافِ ادب آهي ﴿11﴾ وس آهر ڪوشش ڪيو ته مسجد اول يعني حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ جي زماني ۾ جيتري هئي ان ۾ نماز پڙهو ۽ ان جي مقدار 100 هٿ طول (ڊيگهه) ۽ 100 هٿ عرض (ويڪر) (يعني تقريباً 50 × 50 گز) آهي جيتوڻيڪ بعد ۾ ڪجهه اضافو ٿيو آهي، انهيءَ (اضافي ٿيل حصي) ۾ نماز پڙهڻ به مسجد نبوي شريف ۾ ئي پڙهڻ آهي ﴿12﴾ روضي پاڪ جو نه طواف ڪيو، نه سجدو، نه ايترو جهڪو جو رکوع جي برابر ٿئي، رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ جي تعظيم سندن اطاعت ۾ آهي.

عالمِ وجد میں رقصاں مرا پر پر ہوتا  
کاش! میں گنبدِ خضرا کا کبوتر ہوتا

## جاري مبارک جي سامهون پڙهڻ جو ورد

جيڪو حضور اڪرم، نور مجسم صلی اللہ تعالیٰ علیہ وآلہ وسلم جي  
قبر معظم جي سامهون بيهي هيءَ آيت شريف پڙهي:

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ

آمَنُوا صَلُّوا عَلَيْهِ وَسَلِّمُوا تَسْلِيمًا﴾ ﴿۵۷﴾ پوءِ ستر پيرا هيئن عرض

ڪري: صَلَّى اللَّهُ عَلَيْكَ وَسَلَّمَ يَا رَسُولَ اللَّهِ فرشتو ان جي جواب ۾

هيئن چوندا آهي اي فلاڻا! توتي الله عَزَّوَجَلَّ جو سلام هجي،

پوءِ فرشتو ان جي لاءِ دعا ڪندا آهي، يا الله عَزَّوَجَلَّ ان جي ڪا

حاجت اهڙي نه رهي جنهن ۾ هي ناڪام ٿئي.

(المواهب اللدنيه ج 3 ص 412)

## دعا جي لاءِ جاري مبارڪ کي پني نه ڏيو

جڏهن به سونهري جارين وٽ حاضر ٿيو هيڏانهن

هوڏانهن هرگز نه ڏسو ۽ خاص ڪري جاري شريف جي اندر

ڏسڻ ته تمام وڏي جُرئت آهي، قبلي جي طرف پني ڪري

گهٽ ۾ گهٽ چار هٿ جاري مبارڪ کان پري بيهي رهو ۽

مُواجهي شريف جي طرف منهن ڪري سلام عرض ڪريو،

دعا به مُواجهي شريف جي طرف منهن ڪري گهرو، ڪي

ماڻهو اتي دعا گهرڻ جي لاءِ ڪعبي جي طرف منهن ڪرڻ لاءِ چوندا آهن، انهن جي ڳالهين ۾ اچي ڪري هرگز هرگز سونهري جارين جي طرف آقا صَلَّى اللهُ تَعَالَى عَلَيْهِ وَآلِهِ وَسَلَّمَ کي يعني ڪعبي جي ڪعبي کي پني نه ڏيو.

ڪعبے کی عظمتوں کا مُنکر نہیں ہوں لیکن

ڪعبے کا بهي ڪعبه ٻيڙي نبي کا روضه (وسائل بخشش ص ۲۹۸)

## پنجاه هزار اعتكاف جو ثواب

جڏهن توهان مسجد نبوي شريف علي صاحبها الصلوٰة والسلام ۾ داخل ٿيو ته اعتكاف جي نيت ڪرڻ نه وساريو، اهڙي طرح هر پيري توهان کي پنجاه هزار نفلي اعتكافن جو ثواب ملندو رهندو ۽ ضمناً ڪاٺ پيئڻ، افطار ڪرڻ وغيره به جائز ٿي ويندو، اعتكاف جي نيت هن طرح ڪريو:

قَوَّيْتُ سُنَّتَ الْإِعْتِكَافِ (1) مون سنتِ اعتكاف جي نيت ڪئي.

## روزانويچ حجن جو ثواب

خصوصاً چاليهه نمازون بلڪ تمام فرض نمازون مسجد نبوي علي صاحبها الصلوٰة والسلام ۾ ئي ادا ڪريو جو تاجدار مدينه، راحتِ قلب و سينه صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمانِ عاليشان آهي: جيڪو

\_\_\_\_\_ دينه

(1) باب السلام ۽ باب الرحمة کان مسجد نبوي شريف علي صاحبها الصلوٰة والسلام ۾ داخل ٿيو ته سامهون واري تنبيي مبارڪ کي غور سان ڏسندو ته انهن تي سونهري اڪرن سان ”قَوَّيْتُ سُنَّتَ الْإِعْتِكَافِ“ اڀريل نظر ايندو. جيڪو عاشقان رسول کي ياد ڏيارڻ جي لاءِ آهي.



شخص وضو ڪري منهنجي مسجد ۾ نماز پڙهڻ جي ارادي سان نڪري، هي ان جي لاءِ هڪ حج جي برابر آهي.

(شعب الايمان ج 3 ص 499 حديث 4191)

## سلام زباني ئي عرض ڪريو

اتي جيڪو به سلام عرض ڪريو اهو زباني عرض ڪرڻ مناسب آهي. ڪتاب مان ڏسي ڪري سلام ۽ دعا جا الفاظ اُتي پڙهڻ عجيب ٿو لڳي، ڇو ته سرورِ ڪائنات صَلَّى اللهُ تَعَالَى عَلَيْهِ وَآلِهِ وَسَلَّمَ جسماني حيات سان حُجري مبارڪ ۾ قبلي ڏانهن منهن ڪري تشریف فرما آهن ۽ اسان جي دلين جي خيالن کان به آگاه آهن. اهو تصور قائم ٿي ويڃڻ کان پوءِ ڪتاب مان ڏسي ڪري سلام وغيره عرض ڪرڻ بظاهر به نامناسب معلوم ٿئي ٿو، مثال طور توهان جا پير صاحب توهان جي سامهون موجود هجن ته ڇا توهان کين ڪتاب مان پڙهي پڙهي سلام عرض ڪندؤ يا زباني ئي ”سائين! اَلسَّلَامُ عَلَیْكُمْ“ چوندؤ؟ اميد آهي ته توهان منهنجو مطلب سمجهي ويا هوندؤ. ياد رکو! بارگاہ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ ۾ نهيل نڪيل الفاظ نه، بلڪ دليون ڏنيون وينديون آهن.

## ٻڌڙي کي ديدار نصيب ٿي ويو

مديني شريف رَاوَمَا اللهُ شَرَفًا وَتَعْظِيمًا (سن 1405 هه) جي حاضري

دؤران سگِ مدينه عُنْفِي عَنهُ کي هڪ پير پيءُ مرحوم حاجي اسماعيل

هي واقعو ٻڌايو هو: ٻه يا ٽي سال اڳ جو واقعو آهي. هڪ پنجاسي سالن جي ٻيڙي حج لاءِ آئي هئي. مديني شريف رَدَمَا اللهُ شَرَفًا وَتَعْظِيمًا ۾ سونهري جارين جي سامهون صلوة و سلام لاءِ حاضر ٿي ۽ پنهنجي تنل قتل لفظن ۾ صلوة و سلام عرض ڪرڻ شروع ڪيائين، اوچتو هڪ عورت تي نظر پئي جيڪا هڪ ڪتاب مان ڏسي ڪري تمام عمدہ لقبن سان درود سلام عرض ڪري رهي هئي، اهو ڏسي ڪري ويچاري اڻ پڙهيل ٻيڙي جي دل ڀرجي آئي. عرض ڪيائين: يارسول الله صَلَّى اللهُ تَعَالَى عَلَيْهِ وَآلِهِ وَسَلَّمَ مان ته پڙهيل لکيل نه آهيان جو سنن سنن الفاظن سان سلام عرض ڪري سگهان، مون اڻ پڙهيل جو سلام توهان کي ڪٿي پسند ايندو. دل ڀرجي آئي، روئي روئي چپ ٿي وئي. رات جو جڏهن سُٽي ته سُتل قسمت جاڳي پئي، چاڻي ڏسي ته سيرانديءَ کان اُمت جا والي، سرڪارِ عالي صَلَّى اللهُ تَعَالَى عَلَيْهِ وَآلِهِ وَسَلَّمَ تشریف ڪڍي آيا آهن، مبارڪ چپ چُرڻ لڳا، رحمت جا گل ٿڙيا، لفظن جي ترتيب ڪجهه هيئن هئي: ”مايوس چو ٿي ٿيئن؟ اسان تنهنجو سلام سڀني کان پهريان قبول فرمايو آهي.“

تم اُس ڪے مددگار هوتم اُس ڪے طرفدار جو تم کو نکتے سے نکتا نظر آئے  
 لگاتے ہیں اُس کو بھی سينے سے آقا جو هوتا نہیں منہ لگانے ڪے قابل  
 صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّد

## الْإِنْتِظَارُ الْإِنْتِظَارُ

سبز سبز گنبد ۽ مُقَدَّس حُجْرِي (جنهن ۾ سرڪار صَلَّى اللهُ تَعَالَى عَلَيْهِ وَآلِهِ وَسَلَّمَ جي قبر مبارڪ آهي) تي نظر جمائڻ عبادت ۽ ثواب جو ڪم آهي. وڏو کان وڏو وقت مسجد نبوي علي صاحبها الصَّلَاةُ وَالسَّلَام ۾ گذارڻ جي ڪوشش ڪريو. مسجد نبوي شريف ۾ ويهي درود و سلام پڙهندي جيترو ٿي سگهي حُجْرِي مبارڪ تي عقيدت جي نگاهه جمائيندا ڪريو، ۽ ان حَسِينِ تَصَوَّر ۾ ٻڏي وڃو، جڻ ته عنقريب اسان جا منا منا آقا، مدني مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ حُجْرِي شريف مان ٻاهر تشریف کڻي اچڻ وارا آهن، هجره، جڏائي ۽ آقاء نامدار صَلَّى اللهُ تَعَالَى عَلَيْهِ وَآلِهِ وَسَلَّمَ جي انتظار ۾ پنهنجي گوڙهن کي وهڻ ڏيو.

ڪيا خبر آج هي وڃيڻ کا آماں نڪل  
اپني آنکھوں کو عقيدت سے بچائے رکھئے

## هڪ ميمڻ حاجي کي ديدار تي ويو

سڳِ مدينه عَقِي عَنه کي 1400ھ جي حاضريءَ ۾ مديني شريف ۾ ڪراچي جي هڪ نوجوان حاجيءَ ٻڌايو ته مان مسجد نبوي علي صاحبها الصَّلَاةُ وَالسَّلَام ۾ رحمتِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ جي حُجْرِي شريف جي پٺيان پُشت مبارڪ ڏانهن، سبز چارين جي پرسان ويٺو هيس ۽ عين سجاڳي جي عالم ۾ مون ڏٺو ته اوچتو سبز سبز چارين جي رڪاوٽ پري ٿي وئي ۽ رحمتِ عالم، نور

مُجَسِّم صَلَّى اللهُ تَعَالَى عَلَيْهِ وَآلِهِ وَسَلَّمَ حُجْرِي مَبَارَكِ كَانِ بَاهِرِ تَشْرِيفِ كُطِي  
 آيَا ۽ مَوْنِ كِي فَرَمَائِي لِبَا: ”گھر چا ٿو گھرين؟“ مان نور جي  
 تجلين ۾ ايتري قدر گم ٿي ويس جو ڪجهه عرض ڪرڻ جي  
 جسارت (يعني همت) ئي نه رهي. آه! منهنجا آقا صَلَّى اللهُ تَعَالَى عَلَيْهِ وَآلِهِ وَسَلَّمَ  
 جلوه ڏيڪاري مون کي تڙپندو ڇڏي پنهنجي حُجْرِي شريف ۾  
 تشریف کڻي ويا.

شربتِ ديدنِ اک آگ لڳائي دل ۾ تپشِ دل کو بڙھايا ہے بھانے نہ ديا  
 اب کہاں جائے گا نقشہ ترا میرے دل سے تہ میں رکھا ہے اسے دل نے گمانے نہ ديا  
 صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

## گھٽين ۾ ٿڪ نه اڇلايو

مڪي ۽ مديني جي گھٽين ۾ ٿڪ نه اڇلايو، نه ئي نڪ  
 صاف ڪريو، توهان کي خبر ناهي ته هنن گھٽين مان اسان جا  
 پيارا آقا صَلَّى اللهُ تَعَالَى عَلَيْهِ وَآلِهِ وَسَلَّمَ گذريا آهن.

اوپائے نظر ہوش میں آ، گوءے نبی ہے  
 آنکھوں سے بھی چلنا تو یہاں بے ادبی ہے

## جَنَّتُ الْبَقِيعِ

جَنَّتُ الْبَقِيعِ شَرِيفِ ۽ جَنَّتُ الْمَعْلِي (مڪي شريف) بنهي  
 مُقَدَّسِ قَبْرِسْتَانِ جِي مَقْبَرِنِ ۽ مَزَارِنِ كِي شَهِيدِ ڪِيُو وِيُو  
 آهي. هزارين صحابه ڪرام عَلَيْهِمُ الرِّضْوَانُ ۽ بيشمار اهلبيت ۽ اولياء  
 ڪرام رِضْوَانُ اللهِ عَلَيْهِمُ اَجْمَعِينَ ۽ عاشقان رسول رَحْمَهُمُ اللهُ تَعَالَى جِي مَزَارِنِ جَا

نشان به متايا ويا آهن، حاضري جي لاءِ اندر داخل ٿيڻ جي صورت ۾ اوهان جو پير معاذ الله عَزَّوَجَلَّ ڪنهن صحابي يا عاشق رسول جي مزار شريف تي پئجي سگهي ٿو، هي شرعي مسئلو آهي ته عام مسلمانن جي قبرن تي پير رکڻ حرام آهي. رَدُّ الْمُحْتَارِ ۾ آهي: (قبرستان ۾ قبرون ڊاهي) جيڪو نئون رستو ڪڍيو ويو هجي انهيءَ تي هلڻ حرام آهي. (رَدُّ الْمُحْتَارِ ج 1، ص 612) بلڪ نئين رستي جو صرف گمان به هجي تڏهن به ان تي هلڻ ناجائز ۽ گناهه آهي. (رَدُّ الْمُحْتَارِ ج 3 ص 183) تنهنڪري مدني التجا آهي: ٻاهر کان ئي سلام عرض ڪيو ۽ اهو به جنتُ البقيع جي وڏي دروازي (Main Entrance) تي نه بلڪ ان جي چؤڏيواري جي ٻاهر ان پاسي بيهو جتان قبلي جي طرف توهان جي پٺ ٿئي ته جيئن بقيع ۾ دفن ٿيلن جا چهرا توهان جي طرف هجن هاڻي هن طرح:

### اهل بقيع کي سلام عرض ڪريو

السَّلَامُ عَلَيْكُمْ دَارِ قَوْمٍ مُؤْمِنِينَ فَاِنَّا  
 اِنْ شَاءَ اللهُ بِكُمْ لَاحِقُونَ ط اللَّهُمَّ اغْفِرْ لَاهِلِ  
 الْبَقِيْعِ الْغَوْقِ ط اللَّهُمَّ اغْفِرْ لَنَا وَلَهُمْ ط

ترجمو: توهان تي سلام هجي اي مومنن جي بستي ۾ رهڻ وارو! اسان به ان شاء الله عَزَّوَجَلَّ توهان سان اچي ملڻ وارا آهيون. اي الله عَزَّوَجَلَّ، بقيع غرقند وارن جي مغفرت فرمائ، اي الله عَزَّوَجَلَّ! اسان کي به معاف ۽ انهن کي به معاف فرمائ.

## دلین تی خنجر وهي ویندا هئا

آه! هڪ وقت اهو هو جڏهن حِجاز مُقَدَّس ۾ اهل سنت جي ”خدمت“ جو دؤر هو ۽ ان وقت جا خطيب ۽ امام به عاشقانِ رسول هوندا هئا. جمعي جي خطبي ۾ جڏهن خطيب صاحب خطبي جي دؤران مسجد نبوي شريف علي صاحبها الصَّلوةُ وَالسَّلَام ۾ روضي انور جي طرف هٿ سان اشارو ڪندي الصَّلوةُ وَالسَّلَامُ عَلَي هَذَا النَّبِيِّ (يعني هن محترم نبي صَلَّى اللهُ تَعَالَى عَلَيْهِ وَآلِهِ وَسَلَّمَ تي دُرود و سلام هجي) چوندا هئا ته هزارين عاشقانِ رسول جي دلين تي چٽ خنجر وهي ويندا هئا ۽ اهي بيخودي جي عالم ۾ روئڻ لڳندا هئا.

## الْوَدَاعِي حَاضِرِي

جڏهن مديني شريف رَادَعَا اللهُ شَرَفًا وَتَعْظِيمًا کان موڪلائڻ جي جان سوز گهڙي اچي ته روئندي ۽ ائين نه ٿي سگهي ته روئڻ جهڙي شڪل بڻائي موجهي شريف ۾ حاضر ٿيو ۽ روئي روئي سلام عرض ڪريو ۽ سوز و رقت سان هيئن عرض ڪيو:

الْوَدَاعُ يَا رَسُولَ اللَّهِ ط  
الْوَدَاعُ يَا رَسُولَ اللَّهِ ط  
الْوَدَاعُ يَا رَسُولَ اللَّهِ ط  
الْوَدَاعُ يَا رَسُولَ اللَّهِ ط

الْفِرَاقُ يَا رَسُولَ اللَّهِ الْفِرَاقُ يَا رَسُولَ اللَّهِ ط  
 الْفِرَاقُ يَا حَبِيبَ اللَّهِ ط الْفِرَاقُ يَا نَبِيَّ اللَّهِ ط  
 الْأَمَانُ يَا حَبِيبَ اللَّهِ ط لَجَعَلَهُ اللَّهُ تَعَالَى  
 آخِرَ الْعَهْدِ مِنْكَ وَلَا مِنْ زِيَارَتِكَ وَلَا  
 مِنْ الْوُقُوفِ بَيْنَ يَدَيْكَ إِلَّا مِنْ خَيْرٍ  
 وَعَافِيَةٍ وَصِحَّةٍ وَسَلَامَةٍ إِنْ عِشْتُ  
 إِنْ شَاءَ اللَّهُ تَعَالَى جِدَّتْكَ وَإِنْ مِتُّ فَأَوْدَعْتُ  
 عِنْدَكَ شَهَادَتِي وَأَمَانَتِي وَعَهْدِي وَمِيثَاقِي  
 مِنْ يَوْمِنَا هَذَا إِلَى يَوْمِ الْقِيَامَةِ وَهِيَ شَهَادَةٌ  
 أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ  
 أَنَّ مُحَمَّدًا عَبْدُهُ وَرَسُولُهُ ط ﴿سُبْحَانَ رَبِّكَ  
 رَبِّ الْعِزَّةِ عَمَّا يَصِفُونَ ﴿١٨٠﴾ وَسَلَّمَ عَلَيَّ  
 الْمُرْسَلِينَ ﴿١٨١﴾ وَالْحَمْدُ لِلَّهِ رَبِّ الْعَالَمِينَ ﴿١٨٢﴾ ﴿

# الْوَدَاعُ تاجدارِ مدینہ

آہ! اب وقتِ رُخصت ہے آیا      اَلْوَدَاعُ      تاجدارِ مدینہ  
 صدمہٴ بَجرِ کیسے سہوں گا      اَلْوَدَاعُ      تاجدارِ مدینہ  
 بے قراری بڑھی جا رہی ہے      اَلْوَدَاعُ      تاجدارِ مدینہ  
 دل ہوا جاتا ہے پارہ پارہ      اَلْوَدَاعُ      تاجدارِ مدینہ  
 کس طرح شوق سے میں چلا تھا      اَلْوَدَاعُ      تاجدارِ مدینہ  
 آہ! اب پُھوٹتا ہے مدینہ      اَلْوَدَاعُ      تاجدارِ مدینہ  
 گونے جاناں کی رنگیں فِضاؤ!      اَلْوَدَاعُ      تاجدارِ مدینہ  
 لو سلامِ آخری اب ہمارا      اَلْوَدَاعُ      تاجدارِ مدینہ  
 کاش! قِسمتِ مرا ساتھ دیتی      اَلْوَدَاعُ      تاجدارِ مدینہ  
 جان قدموں پہ قربان کرتا      اَلْوَدَاعُ      تاجدارِ مدینہ  
 سوزِ اُلقت سے جلتا رہوں میں      اَلْوَدَاعُ      تاجدارِ مدینہ  
 مجھ کو دیوانہ سمجھے زمانہ      اَلْوَدَاعُ      تاجدارِ مدینہ  
 میں جہاں بھی رہوں میرے آقا      اَلْوَدَاعُ      تاجدارِ مدینہ  
 التجا میری مقبول فرما      اَلْوَدَاعُ      تاجدارِ مدینہ  
 کچھ نہ حُسنِ عمل کر سکا ہوں      اَلْوَدَاعُ      تاجدارِ مدینہ  
 بس یہی ہے مرا گلِ اَناشہ      اَلْوَدَاعُ      تاجدارِ مدینہ



آنکھ سے اب ہوا خون جاری رُوح پر بھی ہے اب رنج طاری  
جلد عطار کو پھر بلانا اَلدُّوَادِ تاجدارِ مدینہ

ھاٹی اگ وانگر شیخینِ کَرِیمین رَحْمَةُ اللَّهِ تَعَالَى عَلَهُمَا جِي  
پاک بارگاہ ۾ بہ سلام عرض کیو، خوب روئی روئی دعا  
گھرو ۽ بار بار حاضریء جو سوال کریو ۽ مدیني ۾ ایمان ۽  
عافیت سان موت، جَنَّتُ الْبَقِيعِ ۾ مدفن جي خیرات گھرو.  
فارغ ٿيڻ کان پوءِ روئندي، پوئين پير واپس موٽو ۽ بار بار  
دربارِ رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ کي حسرت پيريل نگاهن سان  
ڏسو. جيئن ڪو ٻار پنهنجي ماءُ جي هنج کان جدا ٿيڻ لڳي ته  
سڌڪا پري روئي، حسرت ۽ اميد سان ڏسي ته امان مون کي  
سڌيندي ھاڻي سڌيندي ۽ شفقت سان مون کي سيني سان  
لڳائيندي. اي ڪاش! جو موڪلائڻ وقت ائين ٿئي ته ڪيڏي  
خوش نصيبي آهي، بس سرڪارِ مدینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ سڌ ڪري  
سيني سان لڳائن ۽ بيقرار روحِ قدمن ۾ قربان ٿي وڃي.

ہے تممّائے عطار یارب اُن کے قدموں میں یوں موت آئے  
جھوم کر جب گرے میرا لاشہ تھام لیس بڑھ کے شاہِ مدینہ  
صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ  
تُوبُوا إِلَى اللَّهِ! أَسْتَغْفِرُ اللَّهَ  
صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

## مڪي پاڪ جون زيارتون؟

**سرور عالم** صلى الله عليه وآله وسلم فرمائڻ ٿا: حضور اڪرم صلى الله تعالى عليه وآله وسلم جي ولادت گاهه تي دعا قبول ٿيندي آهي. (بلد الامين ص 201) هتي پهچڻ جو آسان طريقو اهو آهي ته توهان مَرَّوَه (جبل) جي ڪنهن به ويجهو واري دروازي کان ٻاهر اچو، سامهون نمازين جي لاءِ هڪ وڏو احاطو ٺهيل آهي، احاطي جي هن پاسي هي مڪان عاليشان پنهنجا جلوا لٽائي رهيو آهي، **اِنْ شَاءَ اللهُ عَزَّوَجَلَّ** پري کان نظر اچي ويندو، خليفي هارون رشيد رَحْمَةُ اللهِ تَعَالَى عَلَيْهِ جي والده هتي مسجد تعمير ڪرائي هئي. اڄڪلهه ان مُقَدَّس ترين جڳهه تي لائبريري قائم ڪئي وئي آهي ۽ ان تي بورڊ لڳل آهي: ”مڪتبه مڪة المڪرمه“

### جبل ابوقبیس

هي دنيا جو سڀ کان پهريون جبل آهي، مسجد الحرام جي ٻاهر صفا و مَرَّوَه جي ويجهو واقع آهي، ان جبل تي دعا قبول ٿيندي آهي، مڪي وارا ڏڪار دوران ان تي اچي دعا گهرندا هئا، حديث پاڪ ۾ آهي ته **حَجْرِ اَسْوَدِ جَنَّتْ** مان هتي ئي نازل ٿيو هو. (الترغيب والترهيب ج 2 ص 125 حديث 20) انهيءَ جبل کي ”الامين“ به چيو ويو آهي چوته ”طوفانِ نوح“ ۾ **حَجْرِ اَسْوَدِ**

انهيءَ جبل تي حفاظت سان تشریف فرما رهيو، کعبی شریف جي تعمير جي موقعي تي ان جبل حضرت سيدنا ابراهيم خليلُ الله عَلَيهِ السَّلَامُ کي پڪاري ڪري عرض ڪيو: حَجْرَ اَسْوَدِ هتي آهي. (بلدالامين ص 204 بتغير قليل) منقول آهي: اسان جي پيارا آقا صَلَّى اللهُ تَعَالَى عَلَيْهِ وَالْآلِهِ وَسَلَّمَ ان جبل تي جلوه افروز ٿي چنڊ جا ٻه ٽڪرا ڪيا هئا، جيئن ته مڪو پاڪ جبلن جي وچ ۾ گهيريل آهي ان لاءِ ان تان چنڊ ڏٺو ويندو هو، پهرين رات جي چنڊ کي هلال چيو ويندو آهي تنهنڪري يادگار جي طور تي هتي مسجدِ هلال تعمير ڪئي وئي آهي، کي ماڻهو ان کي مسجدِ بلال (رضي اللهُ تَعَالَى عَنْهُ) چوندا آهن. وَاللَّهُ وَرَسُولُهُ أَعْلَمُ عَزَّوَجَلَّ وَصَلَّى اللهُ تَعَالَى عَلَيْهِ وَالْآلِهِ وَسَلَّمَ

جبل تي هاڻي شاهي محل تعمير ڪيو ويو آهي ۽ هاڻي ان مسجد جي زيارت نٿي ٿي سگهي، 1409 هه جي حج جي موقعي تي ان محل جي ڀرسان ٻه ڌماڪا ٿيا هئا ۽ ڪيترائي حاجي سڳورا شهيد ٿي ويا هئا، انهي ڪري هاڻي محل جي چؤڌاري سخت پهرو رهندو آهي. محل جي حفاظت جي پيش نظر انهيءَ جبل جي سرنگهن ۾ ناهيل وضو خانا به ختم ڪيا ويا آهن. هڪ روايت مطابق حضرت سيدنا آدم صفي الله عليه السلام انهي ابو قُبَيْس جبل تي واقع ”غارُ الكنز“ ۾ دفن ٿيل آهن ۽ جڏهن ته هڪ مُسْتَنَدَ روايت مطابق مسجد حَيْف ۾ دفن آهن جيڪا منيٰ ۾ آهي. وَاللَّهُ وَرَسُولُهُ أَعْلَمُ عَزَّوَجَلَّ وَصَلَّى اللهُ تَعَالَى عَلَيْهِ وَالْآلِهِ وَسَلَّمَ

## خدیجہ الكبرى جو مبارک گھر

مڪي مديني جا سلطان صَلَّى اللهُ تَعَالَى عَلَيْهِ وَآلِهِ وَسَلَّمَ جيستائين مڪي پاڪ رَاَدَا اللهُ شَرَفًا وَتَعْظِيمًا ۾ رهيا، ان مڪان عاليشان ۾ رهائش پذير رهيا. سيدنا ابراهيم رَضِيَ اللهُ تَعَالَى عَنْهُ کان علاوه سڀ اولاد ۽ شهزاديءَ ڪونين بيبي فاطمه زهرا رَضِيَ اللهُ تَعَالَى عَنْهَا جي هتي ئي ولادت ٿي هئي. ڪيئي ڀيرا ان عاليشان گهر ۾ حضرت سيدنا جبرئيل امين عَلَيْهِ السَّلَامَ بارگاهِ رسالت ۾ حاضري ڏني، حضور اڪرم صَلَّى اللهُ تَعَالَى عَلَيْهِ وَآلِهِ وَسَلَّمَ تي ڪثرت سان وحيءَ جو نزل ان ۾ ٿيو. مسجد حرام کان پوءِ مڪي پاڪ رَاَدَا اللهُ شَرَفًا وَتَعْظِيمًا ۾ ان کان وڌيڪ افضل ڪا جڳهه ناهي، پر صد ڪروڙ افسوس! جو هاڻي ان جا نشان تائين به مٽايا ويا آهن، ۽ ماڻهن جي هلڻ جي لاءِ هتي هموار فرش ناهيو ويو آهي. مَرَّوَهُ جي ٽڪريءَ جي ڀرسان موجود بابُ الْمَرَّوَهُ کان نڪري کاٻي طرف (Left Side) حسرت ڀريل نگاهن سان صرف ان مبارڪ گهر جي فضائين جي زيارت ڪري وٺو.

## جبل ثور جي غار

اها غار مبارڪ مڪي پاڪ جي ساڄي پاسي مَحَلَّةِ مَسْفَلَه جي طرف تقريباً چار ڪلوميٽرن تي واقع جبلِ ثور ۾ آهي. هي اها مقدس غار آهي جنهن جو ذڪر قرآن شريف ۾ به آهي، مڪي مديني جا تاجور صَلَّى اللهُ تَعَالَى عَلَيْهِ وَآلِهِ وَسَلَّمَ پنهنجي يار غار

۽ يار مزار حضرت سيّدنا صديق اڪبر رَضِيَ اللهُ تَعَالَى عَنْهُ سان گڏ هجرت جي وقت تي راتيون هتي ترسيا هئا. جڏهن دشمن ڳوليندي غار ثور جي منڍ تي پهتا ته حضرت سيدنا صديق اڪبر رَضِيَ اللهُ تَعَالَى عَنْهُ غمگين ٿي ويا ۽ عرض ڪيائون: يار رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ! دشمن اسان جي ايترو ته ويجهو اچي ويا آهن جيڪڏهن اهي پنهنجي پيرن تي نظر وجهندا ته اسان کي ڏسي وندا، حضور اڪرم صَلَّى اللهُ تَعَالَى عَلَيْهِ وَآلِهِ وَسَلَّمَ فرمايو: لَا تَحْزَنْ إِنَّ اللَّهَ مَعَنَا تَرَجَمَهُ وَكَرَزَ الْإِيمَانَ: غم نه ڪر بيشڪ الله اسان سان گڏ آهي. (پ 10 التوبه 40) انهيءَ جبلِ ثور تي قابيل حضرت سيّدنا هابيل رَضِيَ اللهُ تَعَالَى عَنْهُ کي شهيد ڪيو هو.

## غار حرا

تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ اعلان نبوت کان اڳ هتي ذڪر فڪر ۾ مشغول رهيا هئا، اها قبلي رخ واقع آهي. حضور اڪرم صَلَّى اللهُ تَعَالَى عَلَيْهِ وَآلِهِ وَسَلَّمَ تي پهرين وحي به انهيءَ غار ۾ نازل ٿي. جيڪا اِقْرَأْ بِاسْمِ رَبِّكَ الَّذِي خَلَقَ ۝ كَان مَالَهُمْ يَعْلَمُ تائين پنج آيتون آهن. اها غار مبارڪ مسجد الحرام کان اوڀر طرف تقريباً ٽي ميل ”جبل حرا“ تي موجود آهي. انهي مبارڪ جبل کي ”جبل نور“ به چوندا آهن. ”غار حرا“ غارِ ثور کان افضل آهي. چوٽه غارِ ثور تن ڏينهن تائين حضور صَلَّى اللهُ تَعَالَى عَلَيْهِ وَآلِهِ وَسَلَّمَ جا قدم چميا جڏهن ته غار حرا حضور اڪرم صَلَّى اللهُ تَعَالَى عَلَيْهِ وَآلِهِ وَسَلَّمَ جي با برڪت

صحبت کان وڌيڪ عرصو فيضياب ٿيو.

قسمِ ثور و چرا کی حرص ہے

چاڻه ٿي ڀل ۾ ڳرا ڳرا هم (حدائق بخشش)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

## دارِ ارقم

دارِ ارقم جبل صفا جي ويجهو واقع آهي، جڏهن بد

بخت ڪافرن طرفان خطرا وڌي ويا ته سرور ڪائنات صَلَّى اللَّهُ تَعَالَى عَلَيْهِ

وَالهِ وَسَلَّمَ ان ۾ پوشيده طور تي تشريف فرما رهيا، انهيءَ گهر ۾

ڪيئي شخص مسلمان ٿيا. سيدُ الشهداء حضرت سيّدنا حمزه ۽

امير المؤمنين حضرت سيّدنا فاروق اعظم رَضِيَ اللَّهُ تَعَالَى عَنْهُمَا انهيءَ گهر

۾ مسلمان ٿيا. انهيءَ گهر ۾ هي آيت نازل ٿي: يَا أَيُّهَا النَّبِيُّ حَسْبُكَ

اللَّهُ وَمَنْ اتَّبَعَكَ مِنَ الْمُؤْمِنِينَ ٥٧ خليفِي هارون رشيد رَضِيَ اللَّهُ تَعَالَى عَلَيْهِ جي

والده رَضِيَ اللَّهُ تَعَالَى عَنْهُمَا هتي مسجد تعمير ڪرائي هئي بعد وارا

خليفه به هن جي آرائش ۾ حصو وٺندا رهيا، هاڻي هي توسيع

۾ شامل ڪيو ويو آهي ۽ ڪا نشاني نٿي ملي .

## محلِ مسفل

اهو پاڙو وڏو تاريخي آهي، حضرت سيّدنا ابراهيم

خليلُ الله عَلَيهِ السَّلَام هتي ئي رهندا هئا. حضرت سيّدنا

ابو بڪر صديق، فاروق اعظم ۽ سيّدنا حمزه رَضِيَ اللَّهُ تَعَالَى عَنْهُمْ به

انهيءَ مبارڪ پاڙي ۾ رهندا هئا. اهو پاڙو خانءِ كعبه جي ديوار جي حصي ”مُسْتَجَار“ جي طرف موجود آهي.

## جنتُ المَعْلِيٰ

جَنَّتُ البَيْعِيعِ كان پوءِ جَنَّتُ المَعْلِيٰ دنيا جو سڀ کان افضل ترين قبرستان آهي. هتي اُمُ المَؤْمِنِينَ خديجَةُ الكُبرىٰ ۽ سيدنا عبداللہ بن عمر ۽ ڪيترن ئي صحابہ و تابعين رَضِيَ اللهُ عَنْهُمْ اولياءِ ۽ صالحين رَحِمَهُ اللهُ تَعَالَى عَلَيْهِم جُونِ مَقْدَسِ مزارون آهن. آه! هاڻي انهن جا قبا وغيره شهيد ڪيا ويا آهن. مزارن کي ڏاهي انهن تي رستا ڪڍيا ويا آهن، تنهنڪري ٻاهران بيهي هن طرح سلام پيش ڪريو:

السَّلَامُ عَلَيْكُمْ يَا أَهْلَ الدِّيَارِ مِنَ  
المُؤْمِنِينَ وَالْمُسْلِمِينَ وَإِنَّا إِن شَاءَ اللهُ  
بِكُمْ لَاحِقُونَ ط فَسَلِّ اللهُ لَنَا وَلَكُمْ عَافِيَةً ط

ترجمو: سلام هجي توهان تي اي قبرن ۾ رهڻ وارا مومنو ۽ مسلمانو! ۽ اسان به ان شاء الله عَزَّوَجَلَّ اوهان سان ملڻ وارا آهيون. اسان الله عَزَّوَجَلَّ و توهان جي ۽ پنهنجي عافيت جا طالب آهيون.

پنهنجي لاءِ، پنهنجي والدين، ۽ تمام اُمت جي لاءِ دعا گهرو، خاص ڪري جَنَّتُ المَعْلِيٰ وارن جي لاءِ ايصالِ ثواب ڪريو، انهي قبرستان ۾ دعا قبول ٿيندي آهي.

## مسجد جنّ

اها مسجد جنّت المَعْلِيّ جِي پِرسان موجود آهي، فجر جي نماز ۾ مڪي مدني تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ کان قرآن پاڪ جي تلاوت ٻڌي ڪري هتي جنّ مسلمان ٿيا هئا.

## مسجد الرّايه

اها مسجد جنّ جِي پِرسان ٿي ساڄي هٿ تي موجود آهي. ”رّايه“ عربي ۾ جهنڊي کي چوندا آهن. هيءُ اها تاريخي جڳهه آهي، جتي مڪي جي فتح جي موقعي تي اسان جي پياري آقا صَلَّى اللهُ تَعَالَى عَلَيْهِ وَآلِهِ وَسَلَّمَ پنهنجو جهنڊو شريف لڳايو هو.

## مسجد خيف

هي مِني شريف ۾ موجود آهي. حِجَّةُ الْوَدَاعِ جِي موقعي تي اسان جي پياري آقا مدني مصطفى صَلَّى اللهُ تَعَالَى عَلَيْهِ وَآلِهِ وَسَلَّمَ هتي نماز ادا فرمائي هئي، رحمتِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ فرمايو: صَلَّى فِي مَسْجِدِ الْخَيْفِ سَبْعُونَ نَبِيًّا يَعْنِي مَسْجِدَ خَيْفٍ ۾ سترِ انبياء عَلَيْهِمُ السَّلَامُ نماز ادا فرمائي. (المعجم الاوسط ج 4 ص 117 حديث 5407) ۽ فرمايو: فِي الْمَسْجِدِ الْخَيْفِ قَبْرُ سَبْعِينَ نَبِيًّا يَعْنِي مَسْجِدَ خَيْفٍ ۾ سترِ انبياء عَلَيْهِمُ السَّلَامُ جون قبرون آهن. (معجم كبير ج 12 ص 316 حديث 1325)

هاڻي هن مسجد جي ڪافي توسيع ٿي چڪي آهي، زيارت



ڪنڊڙن کي گهرجي ته اهي وڏي عقيدت سان هن مسجد جي زيارت ڪن، هتي انبياءَ عَلَيْهِمُ السَّلَامَ جي خدمت ۾ هن طرح سلام عرض ڪن:

السَّلَامُ عَلَيْكُمْ يَا أَنْبِيَاءَ اللَّهِ وَرَحْمَةُ اللَّهِ وَبَرَكَاتُهُ<sup>ط</sup>  
پوءِ ايصالِ ثواب ڪري دعا گهرن.

## مسجدِ جِعْرَانِ

مڪي پاڪ زادَها اللهُ شَرَفًا تَعْظِيمًا کان طائف جي طرف تقريباً 26 ڪلوميٽرن تي موجود آهي. اوهان به هتان کان عمري جو احرام ٻڌو جو مڪي جي فتح کان پوءِ طائف شريف فتح ڪري واپسيءَ تي حضور سراپا نور صَلَّى اللهُ تَعَالَى عَلَيْهِ وَآلِهِ وَسَلَّمَ هتان کان عمري جو احرام ٻڌو هو. يوسف بن ماهڪ عَلَيْهِ رَحْمَةُ اللهِ الْخَالِقِ فرمائن ٿا: مقامِ جِعْرَانِ کان 300 نبين عَلَيْهِمُ السَّلَامَ عمري جو احرام ٻڌو هو، سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جِعْرَانِ جي مقام تي پنهنجو عصو (يعني لٺ) مبارڪ کوڙيائون ته پاڻي جو چشمو ڦٽي پيو جيڪو نهايت عمدہ ٿڌو ۽ منو هو. (بلدالامين ص 221، اخبارمڪ جز 5 ص 62، 69) مشهور آهي ان جڳهه تي ڪوهه آهي، سيدنا ابن عباس رَضِيَ اللهُ عَنْهُمَا فرمائن ٿا: حضور اڪرم صَلَّى اللهُ تَعَالَى عَلَيْهِ وَآلِهِ وَسَلَّمَ طائف کان واپسي تي ان جڳهه ترسيا ۽ هتي مال غنيمت ورهائيو هو، پاڻ ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ 28 شوالِ الْمُكْرَمِ تي هتان کان عمري جو احرام ٻڌو هو. (بلدالامين ص 220، 221) هن جڳهه جي نسبت

قريش جي هڪ عورت ڏانهن آهي جنهن جو لقب جِعْرَانَه هو. (ايضاً ص 137) عوام انهي جڳهه کي وڏو عمرو چون ٿا، هي نهايت پُر سوز جڳهه آهي. حضرت علامه شيخ عبدالحق مُحَدِّثِ دهلوي عَلَيْهِ رَحْمَةُ اللَّهِ الْقَوِي ”أَخْبَارُ الْأَخْيَار“ ۾ نقل ڪن ٿا: منهنجي پير و مرشد حضرت سَيِّدُنَا عبدالوهاب مُتَّقِي رَحْمَةُ اللَّهِ تَعَالَى عَلَيْهِ مون کي تاڪيد ڪئي ته موقعو ملڻ تي جِعْرَانَه کان ضرور عمري جو احرام ٻڌجو جو هي اهو مُتَبَرِّڪُ مقام آهي مون هتي هڪ رات جي مختصر حصي ۾ سو پيرا کان وڌيڪ پيرا سرڪارِ مدينه صَلَّى اللَّهُ تَعَالَى عَلَيْهِ وَآلِهِ وَسَلَّمَ جو خواب ۾ ديدار ڪيو هو، اَلْحَمْدُ لِلَّهِ عَلِي إِحْسَانِ حضرت سَيِّدُنَا عبدالوهاب مُتَّقِي رَحْمَةُ اللَّهِ تَعَالَى عَلَيْهِ جو معمول هو عمري جو احرام ٻڌڻ جي لاءِ روزو رکي ڪري پيادل جِعْرَانَه ويندا هئا. (ملخص از اخبار الاخيار ص 278)

## حضرت ميمون رَضِيَ اللَّهُ تَعَالَى عَنْهَا جي مزار

مدينه روڊ تي ”نوايه“ جي ڀرسان موجود آهي، هي تحرير لکڻ تائين هتي جي حاضري جو هڪ طريقو هي آهي توهان بس 2A يا 13 ۾ سوار ٿيو. اها بس مدينه روڊ تان تَنْعِيم يعني مسجدِ عائشه (رَضِيَ اللَّهُ تَعَالَى عَنْهَا) تان گذرندي ٿورو اڳتي وڌندي آهي. مسجدُ الحرام کان تقريباً 17 ڪلوميٽر تي ان جو آخري اسٽاپ ”نوايه“ آهي. هتي لهي وڃو ۽ مڙي ڪري روڊ جي ساڳئين ڪناري تي مڪي پاڪ جي طرف هلڻ شروع ڪيو.

ڏهه يا پندرهن منت هلڻ کان پوءِ هڪ پوليس چيڪ پوسٽ آهي، پوءِ مَوْقِفِ حُجَّاجِ نَهِيْلِ آهي ان کان ٿورو پري روڊ جي ان ئي طرف هڪ چوڌيواري نظر ايندي. هتي اُمُّ الْمُؤْمِنِيْنَ حضرت سَيِّدَتُنَا مَيْمُونَه رَضِيَ اللهُ تَعَالَى عَنْهَا جي مزارِ فائِضِ الْاَنْوَارِ آهي. هي مزار مبارڪ روڊ جي وچ تي آهي، ماڻهن جو چوڻ آهي روڊ جي تعمير جي لاءِ انهيءَ مزارِ شريفِ کي شهيد ڪرڻ جي ڪوشش ڪئي وئي ته ٽريڪٽر (Tractor) ڪلتي ٿي ويندو هو، لاچار هتي چار ديوار بڻائي وئي، اسان جي پياري پياري امان سائين سَيِّدَتُنَا مَيْمُونَه رَضِيَ اللهُ تَعَالَى عَنْهَا جي ڪرامت مرحبا!

اَهْلَ اِسْلَامِ كِي مَادَرَانِ شَيْقِ  
 باؤ ان طهارت ۾ لاکھوں سلام

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ عَلَيَّ مُحَمَّدٍ

**”يانبي چشم ڪرم“ جي يارهن اڪرن جي نسبت**

**سان مسجد الحرام ۾ نماز مصطفيٰ جا 11 مقام**

﴿1﴾ بيٺُ اللهُ شريفِ جي اندر ﴿2﴾ مقامِ ابراهيمِ جي پويان ﴿3﴾ مطافِ جي ڪناري تي حَجَرِ اَسْوَدِ جي سڌ ۾ ﴿4﴾ حَظِيْمِ ۽ بابُ الْكَعْبَةِ جي وچ ۾، رڪنِ عِراقِي جي ڀرسان ﴿5﴾ مقامِ حُفْرَه جي جڳهه وٽ جيڪا بابُ الْكَعْبَةِ ۽ حَظِيْمِ جي وچ ۾ ڪعبي جي ديوار جي پاڙ ۾ آهي. ان جڳهه کي ”مقامِ امامتِ جبريل“ به چوندا آهن. شهنشاهِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ

انهيءَ جڳه تي سيدنا جبرئيل عَلَيْهِ السَّلَامَ کي پنج نمازن ۾ امامت جو شرف بخشيو، ۽ انهيءَ مبارڪ جڳه تي سيدنا ابراهيم خليل الله عَلَى رَيْبَتَا وَ عَلَيْهِ الصَّلٰوةُ وَالسَّلَامَ کعبي جي تعمير جي وقت مٽيءَ جو ڳارو ٺاهيو هو ﴿6﴾ بابُ الكعبه جي طرف منهن ڪري (ڪعبي جي دروازي جي سڌ ۾ نماز ادا ڪرڻ تمام طرفن جي سڌ کان افضل آهي<sup>(1)</sup>) ﴿7﴾ ميزابِ رحمت جي طرف منهن ڪري (چيو وڃي ٿو ته مزار پُرانوار ۾ به سرڪارِ عالي وقار صَلَّى اللهُ تَعَالَى عَلَيْهِ وَآلِهِ وَسَلَّمَ جو چهرو مبارڪ انهيءَ طرف آهي) ﴿8﴾ تمام حطيم ۾ خصوصاً ميزابِ رحمت جي هيٺان ﴿9﴾ رڪنِ اَسْوَدَ ۽ رڪنِ يمني جي وچ ۾ ﴿10﴾ رڪنِ شامي جي پيسان، ان طرح جو ”بابِ عمره“ پاڻ صَلَّى اللهُ تَعَالَى عَلَيْهِ وَآلِهِ وَسَلَّمَ جي پني مبارڪ جي پٺيان هوندو هو، چاهي پاڻ صَلَّى اللهُ تَعَالَى عَلَيْهِ وَآلِهِ وَسَلَّمَ حطيم جي اندر نماز ادا فرمائيندا هئا يا ٻاهر ﴿11﴾ حضرت سيدنا آدم صفي الله عَلَى رَيْبَتَا وَ عَلَيْهِ الصَّلٰوةُ وَالسَّلَامَ جي نماز پڙهڻ جي جڳه تي، جيڪو رڪنِ يمني جي ساڄي يا کاٻي طرف آهي ۽ وڌيڪ ظاهر هي آهي ته آدم عَلَيْهِ السَّلَامَ جو مُصَلُّو ”مُسْتَجَار“ تي آهي. (ڪتاب الحج ص 274)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

دينه

(1) چيو وڃي ٿو ته هندوستان ۽ پاڪستان ڪعبي جي دروازي جي ٽي طرف واقع آهن. الْحَمْدُ لِلّٰهِ عَلَى إِحْسَانِهِ، وَاللّٰهُ أَعْلَمُ وَرَسُوهُ أَعْلَمُ.

## ؟ مَدِينِي مَنورِ جُونِ زيارتون ؟

**روضۃ الجنۃ** تاجدارِ مدينہ صَلَّی اللہُ تَعَالَى عَلَیْہِ وَاٰلِہٖ وَسَلَّم جِي حُجْرِي **مَدِينَتِ** مبارک (جتي پاڻ صَلَّی اللہُ تَعَالَى عَلَیْہِ وَاٰلِہٖ وَسَلَّم جِي مزار پُرانوار آهي) ۽ مِنْبَرِ اَقْدَس (جتي پاڻ صَلَّی اللہُ تَعَالَى عَلَیْہِ وَاٰلِہٖ وَسَلَّم خطبو ارشاد فرمائيندا هئا) جي وچ وارو حصو جنهن جي ڊيگهه 22 ميٽر ۽ ويڪر 15 ميٽر آهي، روضۃ الجنۃ يعني ”**جنت جو باغ**“ آهي جيئن اسان جي پياري آقا صَلَّی اللہُ تَعَالَى عَلَیْہِ وَاٰلِہٖ وَسَلَّم جو فرمانِ عاليشان آهي: **مَا بَيْنَ بَيْتِي وَمِنْبَرِي رَوْضَةٌ مِّنْ رِّيَاضِ الْجَنَّةِ** يعني ”منهنجي گهر ۽ منبر جي وچ واري جڳهه جنت جي باغن مان هڪ باغ آهي.“ (بخاري ج 1 ص 402 حديث 1195) عام طور تي ماڻهو ان کي ”رياض الجنۃ“ چوندا آهن پر اصل لفظ ”روضۃ الجنۃ“ آهي.

يہ پياري پياري کياري ترے خانہ باغ کی

سرد اس کی آب و تاب سے آتش سقر کی ہے (حدائق بخشش شريف)

صَلُّوا عَلَيَّ الْحَبِيبِ! صَلَّی اللہُ تَعَالَى عَلَیَّ مُحَمَّدٍ

## مسجد قبا

مَدِينِي طيبه زَادَهَا اللّٰهُ شَرَفًا وَتَعْظِيمًا کان تقريباً تي كلوميٽر پري ڏکڻ اولهه طرف ”قبا“ نالي هڪ قديمي ڳوٺ آهي جتي اها برڪت واري مسجد بڻيل آهي. قرآن شريف ۽ صحيح حديثن

۾ ان جا فضائل خصوصيت سان بيان فرمايا ويا آهن. عاشقانِ رسول مسجد نبوي شريف کان پيادل وچثري چال هلندي تقريباً 40 منٽ ۾ مسجد قبا پهچي سگهن ٿا، بخاري شريف ۾ آهي: حضور سراپا نور صَلَّى اللهُ تَعَالَى عَلَيْهِ وَآلِهِ وَسَلَّمَ هر چنچر تي ڪڏهن پيادل ته ڪڏهن سواريءَ تي تشریف وني ويندا هئا.

(بخاري ج 1 ص 402 حديث 1193)

## عمري جو ثواب

۾ فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: ﴿1﴾ مسجد قبا ۾ نماز پڙهڻ عمري جي برابر آهي. (ترمذي ج 1 ص 348 حديث 324) ﴿2﴾ جنهن شخص پنهنجي گهر ۾ وضو ڪيو پوءِ مسجد قبا ۾ وڃي نماز پڙهي ته ان کي عمري جو ثواب ملندو.

(ابن ماجه ج 2 ص 175 حديث 1412)

## سیدنا حمزه رضی اللہ تعالیٰ عنہ جي مزار

پاڻ رضی اللہ تعالیٰ عنہ غزوهءِ أُحُد (3ھ) ۾ شهيد ٿيا هئا، سندن مزار پُرانوار أُحُد شريف جي ويجھو واقع آهي، ۽ ساڻن گڏ حضرت سَيِّدُنَا مُصْعَبُ بْنُ عُمَيْرٍ ۽ حضرت سَيِّدُنَا عَبْدِ اللَّهِ بْنِ جَحْشٍ رضی اللہ تعالیٰ عنہما جون مزارون آهن، ۽ غزوهءِ أُحُد ۾ ستر صحابہ ڪرام عَلَيْهِمُ الرِّضْوَانُ شهيد ٿيا، ان مان ڪيئي شُهَدَاءُ أُحُدِ به اتي ئي چار ديواري ۾ آرام فرما آهن.

## شهداءِ اُحدَ عَلَيْهِمُ الرِّضْوَانُ كِي سلام پيش

### ڪرڻ جي فضيلت

سيّدنا شيخ عبدالحق مُحدّث دهلوي عليه رَحْمَةُ اللهِ القوي نقل

ڪن تا: جيڪو انهن شُهَداءِ اُحد وٽان گذري ۽ انهن کي سلام

ڪري، اهي قيامت تائين ان تي سلام موڪليندا رهندا آهن،

شُهَداءِ اُحد ۽ خاص طور تي سيّد الشُّهَداءِ حضرت سيّدنا حمزه

رضي اللهُ تَعَالَى عَنْهُ جي مزار کان ڪيترائي ڀيرا سلام جي جواب جو

آواز ٻڌو ويو آهي. (جذب القلوب ص 177)

### سيّدنا حمزه رضی اللهُ تَعَالَى عَنْهُ جي خدمت ۾ سلام

السَّلَامُ عَلَيْكَ يَا سَيِّدَنَا حَمْرَةَ ط السَّلَامُ

عَلَيْكَ يَا عَمَّ رَسُولِ اللَّهِ ط السَّلَامُ عَلَيْكَ

يَا عَمَّ نَبِيِّ اللَّهِ ط السَّلَامُ عَلَيْكَ يَا عَمَّ

حَبِيبِ اللَّهِ ط السَّلَامُ عَلَيْكَ يَا عَمَّ

المُصْطَفَى ط السَّلَامُ عَلَيْكَ يَا سَيِّدَ الشُّهَدَاءِ

وَيَا أَسَدَ اللَّهِ وَأَسَدَ رَسُولِهِ ط السَّلَامُ عَلَيْكَ

يَا سَيِّدَنَا عَبْدَ اللَّهِ بْنَ جَحْشٍ ط السَّلَامُ عَلَيْكَ

يَا مُصْعَبَ بْنَ عُمَيْرٍ ط السَّلَامُ عَلَيْكُمْ يَا

شُهَدَاءِ اُحُدٍ كَافَّةً عَامَّةً وَرَحْمَةُ اللهِ وَبَرَكَاتُهُ ط

ترجمو: سلام هجي توهان تي اي سيڏنا حمزه رضى الله تعالى عنه، سلام هجي توهان تي اي رسول الله جا محترم چاچا، سلام هجي توهان تي اي الله جي نبي جا معزز چاچا، سلام هجي اي الله عزوجل جي محبوب صلى الله تعالى عليه واله وسلم جا چاچا، سلام هجي توهان تي اي مصطفي صلى الله تعالى عليه واله وسلم جا چاچا، سلام هجي توهان تي اي سردار شهيدن جا ۽ اي شينهن الله عزوجل ۽ شينهن ان جي رسول صلى الله تعالى عليه واله وسلم جا. سلام هجي توهان تي اي سيدنا عبدالله بن جحش رضى الله تعالى عنه، سلام هجي توهان تي اي مصعب بن عمير رضى الله تعالى عنه، سلام هجي توهان تي اي شهداء اُحد توهان سڀني تي ۽ الله عزوجل جون رحمتون ۽ برڪتون نازل ٿين.

## شهداء اُحد کي مجموعي سلام

السَّلَامُ عَلَيْكُمْ يَا شُهَدَاءَ يَا سَعْدَاءَ  
 يَا نُجَبَاءَ يَا نِقَبَاءَ يَا أَهْلَ الصِّدْقِ وَالْوَفَاءِ<sup>ط</sup>  
 السَّلَامُ عَلَيْكُمْ يَا مُجَاهِدِينَ فِي سَبِيلِ اللَّهِ  
 حَقَّ جِهَادِهِ<sup>ط</sup> سَلَامٌ عَلَيْكُمْ بِمَا صَبَرْتُمْ فَنِعْمَ  
 عُقْبَى الدَّارِ ﴿٢٣﴾ السَّلَامُ عَلَيْكُمْ يَا شُهَدَاءَ  
 اُحُدِ كَافَّةً عَامَّةً وَرَحْمَةُ اللَّهِ وَبَرَكَاتُهُ<sup>ط</sup>

ترجمو: سلام هجي توهان تي اي شهيدو! اي نيڪ بختو! اي شريفو! اي سردارو! اي صدق ۽ وفا وارو! سلام هجي توهان تي اي مجاهدو! الله عزوجل جي راه ۾ جهاد جو حق ادا ڪرڻ وارو! (ترجمو ڪنز الايمان: توهان تي سلامتي هجي توهان جي صبر جي بدلي ۾ پوءِ



آخرت جو گهر ڪهڙو نه سٺو آهي) سلام هجي توهان تي اي شهداءِ اُحدِ سڀني تي، ۽ الله عَزَّوَجَلَّ جون رحمتون ۽ برڪتون نازل ٿين .

## زيارت گاهن تي پهچڻ جا ٻه طريقا

منا مٺا مڪي مديني جا زائرو! زيارت گاهن ۽ ان جي ايدريسن کي ڊيگهه جي خوف مان رفيقُ المعتمرين ۾ ذڪر ناهي ڪيو، شوق رکندڙ عاشقانِ رسول، زيارت ۽ ايمان افروز حڪايتن جي معلومات جي لاءِ تبليغِ قرآن و سنت جي عالمگير غير سياسي تحريڪ دعوتِ اسلامي جي اشاعتي اداري مڪتبه المدينه جي شايع ٿيل ڪتاب ”عاشقانِ رسول جون 130 حڪايتون ۽ مڪي مديني جون زيارتون“ جو مطالعو فرمايو ۽ پنهنجي ايمان کي گرميو، البت ڪتاب پڙهي هر شخص زيارت جي جڳهن تي پهچي وڃي اهو مشڪل آهي. زيارت جون ٻه صورتون آهن. هڪ هي ته مسجدِ نبوي علي صاحبها الصَّلوةُ وَالسَّلَامُ کان ٻاهر صبح جو گاڏين وارا آواز ڏيندا آهن، زياره زياره. توهان انهن جي گاڏين ۾ سوار ٿي وڃو. اهي توهان کي مسجدِ حُمس، مسجدِ قُبا ۽ سَيِّدُنَا حمزه رَضِيَ اللهُ تَعَالَى عَنْهُ جي مزار تي وٺي ويندا، ٻيو هي ته مڪي مديني جي وڌيڪ زيارت جي لاءِ توهان کي اهڙو ماڻهو ڳولڻو پوندو جيڪو اجرت وٺي زيارتون ڪرائيندو هجي.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

## جُرم ۽ ان جا ڪفارا

سوال ۽ جواب جي مطالعي کان پهرين ڪجهه ضروري اصطلاح وغيره ذهن نشين ڪري وٺو.

### دم وغيره جي وصف

﴿1﴾ دم: يعني بڪر (ان ۾ نر، مادي، گهيتو، ريءَ ۽ گئون يا اُٺ جو ستون حصو سڀ شامل آهن)

﴿2﴾ بدنہ: يعني اُٺ يا گئون. (ان ۾ ڍڳو، مينهن وغيره شامل آهن) گئون، بڪر وغيره هي تمام جانور انهن ئي شرطن جي مطابق هجن، جيڪي قرباني ۾ آهن.

﴿3﴾ صدقو يعني صدقہ فطر جي مقدار: اڄڪلهه جي حساب سان هڪ فطري جو مقدار ٻه ڪلو مان 80 گرام گهٽ ڪٽڪ يا ان جو اٽو يا ان جي رقم يا ان کان بيٺا جو يا ڪجور يا ان جي رقم آهي.

### دم وغيره ۾ رعايت

جيڪڏهن بيماري، سخت سردي، سخت گرمي، قرڙيون ۽ زخم يا جوڙڻ جي شديد تڪليف جي ڪري ڪو جرم ٿيو ته ان کي ”غير اختياري جرم“ چئبو آهي، جيڪڏهن ڪو اهڙو غير اختياري جرم ٿيو جنهن تي دم واجب ٿئي ٿو ته ان صورت ۾ اختيار آهي چاهي ته دم ڏئي، ۽ جيڪڏهن چاهي ته دم جي بدلي ڇهن مسڪينن کي صدقو ڏئي، جيڪڏهن هڪ

ئي مسڪين کي ڇهه صدقا ڏنائين ته هڪ ئي ڳڻيو ويندو، ان ڪري جو اهو ضروري آهي ته الڳ الڳ ڇهه مسڪينن کي ڏئي. ٻئي رعايت هي آهي ته جيڪڏهن چاهي ته دم جي بدران ڇهن مسڪينن کي ٻئي وقت پيٽ پري کاڌو ڪرائي، ٽين رعايت هي آهي ته جيڪڏهن صدقو وغيره نه ڏيڻ چاهي ته ٽي روزا رکي ”دم“ ادا ٿي ويو، جيڪڏهن ڪو اهڙو غير اختياري جرم ڪيائين جنهن تي صدقو واجب ٿئي ٿو ته اختيار آهي ته صدقي جي بدران هڪ روزو رکي.

(ملخص از بهار شريعت ج 1 ص 1162)

## دم، صدقي ۽ روزي جا ضروري مسئلا

جيڪڏهن ڪفاري جا روزا رکو ته هي شرط آهي ته رات کان يعني صبح صادق کان پهريان پهريان هي نيت ڪريو ته هي فلاڻيءَ ڪفاري جو روزو آهي، انهن روزن جي لاءِ نه احرام شرط آهي نه ئي انهن جو لاڳيتو هئڻ، صدقي ۽ روزي جي ادائگي پنهنجي وطن ۾ به ڪري سگهو ٿا، البت صدقو ۽ کاڌو جيڪڏهن حرم جي مسڪينن کي پيش ڪريو ته اهو افضل آهي، دم ۽ بڏن جي جانور جو حرم ۾ ذبح ٿيڻ شرط آهي. شڪراني جي قرباني جو گوشت توهان پاڻ به کائو، مالدار کي به ڪرايو ۽ مسڪينن کي به پيش ڪريو، پر ڪفاري يعني ”دم“ ۽ ”بڏني“ وغيره جو گوشت صرف محتاجن جو حق آهي، نه پاڻ کائي سگهو ٿا، نه مالدار کي ڪرائي سگهو

(ملخص از بهار شریعت ج 1 ص 1162، 1163)

تا.

## اللّٰهُ عَزَّوَجَلَّ كَانِ دَجْوِ

ڪي نادان ڄاڻي وائي ”جرم“ ڪندا آهن ۽ ڪفارو به ناهن ڏيندا، اهي ٻه گناهه ٿيا هڪ ته ڄاڻي وائي جرم ڪرڻ جو، ٻيو ڪفارو نه ڏيڻ جو. اهڙن کي ڪفارو به ڏيڻو پوندو ۽ توبه به واجب ٿيندي. ها جيڪڏهن مجبوراً جرم ڪرڻو پيو يا بي خيالي ۾ ٿي ويو ته ڪفارو ڪافي آهي گناهه نه ٿيو ان لاءِ توبه به واجب ناهي ۽ اهو به ياد رکو ته جرم چاهي ياد سان ٿئي يا ڀُل ۾ ان جي جرم هجڻ بابت ڄاڻ هجي يا نه هجي، خوشيءَ سان ٿئي يا مجبوراً، سمهڻ دوران ٿئي يا جاڳندي، بيهوشي ۾ ٿئي يا هوش ۾، پنهنجي مرضيءَ سان ڪيو هجي يا ٻئي جي ذريعي ڪرايو هجي، هر صورت ۾ ڪفارو لازمي آهي. جيڪڏهن نه ڏيندو ته گناهگار ٿيندو، جڏهن خرچ مٿي تي ايندو آهي ته ڪي ماڻهو هي به چئي ڇڏيندا آهن ته ”اللّٰهُ عَزَّوَجَلَّ معاف فرمائيندو!“ ۽ پوءِ دم وغيره نٿا ڏين، اهڙن کي سوچڻ گهرجي ته ڪفارا شريعت ئي واجب ڪيا آهن ۽ ڄاڻي وائي عذر، بهانا ڪرڻ شريعت جي ئي خلاف ورزي آهي، جيڪو سخت ترين جرم آهي. ڪجهه مال جا مست نادان حاجي، عالمن سڳورن کان ايستائين پڇا ڪندي ٻڌڻ ۾ ايندا آهن ته صرف گناهه آهي! دم ته واجب ڪونهي؟ (معاذالله) صد ڪروڙ افسوس! ڪجهه

پيسا بچائڻ ئي جو فڪر آهي، گناه جي ڪري ٿيڻ واري سخت عذاب جي مستحق ٿيڻ جي ڪا به پرواه ناهي، گناه کي هلڪو سمجهڻ تمام سخت ڳالهه بلڪ ڪجهه صورتن ۾ ڪفر آهي. الله عَزَّوَجَلَّ مدني فڪر نصيب فرمائي.

آمِين بِحَاہِ النَّبِيِّ الْاَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

## طواف جي باري ۾ مختلف سوال جواب

**سوال:** رش جي ڪري يا بي خياليءَ ۾ ڪنهن طواف جي دوران ٿوري دير لاءِ جيڪڏهن سينو يا پٺ ڪعبي جي طرف ٿي وڃي ته ڇا ڪجي؟

**جواب:** طواف ۾ سينو يا پٺ ڪعبي ڏانهن ڪندي جيترو فاصلو طئي ڪيو هجي، اوتري فاصلي جو اِعادو واجب آهي ۽ افضل هي آهي ته اهو ڦيرو ئي نئين سر ڪيو وڃي.

## اِسْتِلاَمِ حَجْرٍ مِ هِت ڪِيسَتائِين ڪَڏَن؟

**سوال:** طواف ۾ حَجْرِ اَسْوَدِ جي سامهون هت ڪُلهن تائين ڪڏن سنڌ آهي يا نمازي وانگر ڪنن تائين؟

**جواب:** ان ۾ عالمن سڳورن جا مختلف قول آهن. ”فتاويٰ حج و عمره“ ۾ جدا جدا قول نقل ڪندي لکيل آهي: ڪنن تائين هت ڪڏن مرد جي لاءِ آهي ڇاڪاڻ ته هو نماز جي لاءِ به ڪنن تائين هت ڪڏي ٿو ۽ عورت ڪُلهن تائين هت ڪڏي انهيءَ ڪري جو اها نماز جي لاءِ ايسٽائين هت ڪڏندي آهي. (فتاويٰ حج و عمره ص 127)

**سوال:** نماز وانگر هت ٻڌي ڪري طواف ڪرڻ ڪيئن آهي؟

**جواب:** مستحب ناهي، بچڻ مناسب آهي.

### طواف ۾ ڦيرن جي ڳڻپ ياد نه رهي ته؟

**سوال:** جيڪڏهن طواف جي دؤران ڦيرن جي ڳڻپ وسري وئي

يا تعداد جي باري ۾ شڪ ٿي پيو ان پريشاني جو حل ڇا آهي؟

**جواب:** جيڪڏهن اهو طواف فرض (مثال طور عمري جو طواف

يا طوافِ زياره) يا واجب (مثال طور طوافِ وداع) آهي ته نئين سر

شروع ڪريو، جيڪڏهن ڪنهن هڪ عادل شخص ٻڌايو ته

هيترا ڦيرا ٿيا ته ان جي قول تي عمل ڪرڻ بهتر آهي ۽ ٻن

عادل شخصن ٻڌايو ته انهن جي قول تي ضرور عمل ڪري، ۽

جيڪڏهن اهو طواف فرض يا واجب ناهي مثال طور طوافِ

فُدموم (جو اهو قارن ۽ مُفرد جي لاءِ سنّت مؤڪده آهي) يا ڪو

نفلي طواف آهي ته اهڙي موقعي تي غالب گمان تي عمل

ڪريو. (ردالمحتار ج 3 ص 582)

### طواف جي دؤران وضو ٽي وڃي ته ڇا ڪري؟

**سوال:** جيڪڏهن ٽئين ڦيري ۾ وضو ٽي پيو ۽ نئون وضو

ڪرڻ هليا ويا ته هاڻي واپس اچي ڪري ڪهڙي طرح طواف

شروع ڪجي؟

**جواب:** چاهيو ته ست ٽي ڦيرا نئين سر شروع ڪريو ۽ هي به

اختيار آهي ته جتان کان ڇڏيو هو، اتان کان ئي شروع ڪريو.

چئن کان گهٽ جو اهو ئي حڪم آهي. ها چار يا وڌيڪ ڦيرا ڪري ورتا هئا ته هاڻي نئين سر نه ٿا ڪري سگهو، جتان کان ڇڏيو هو اتان کان ئي ڪرڻو پوندو. ”حَجَرِ اَسْوَدَ“ کان به شروع ڪرڻ جي ضرورت ناهي. (درمختار و ردالمختار ج 3 ص 582)

## قطري جي مريض جي طواف جو اهم مسئلو

**سوال:** جيڪڏهن ڪو قطري وغيره جي بيماري جي ڪري ”شعري معذور“ هجي، طواف جي لاءِ ان جو وضو ڪيستائين ڪار آمد رهي ٿو؟

**جواب:** جيستائين ان نماز جو وقت باقي رهي، صدرُ الشريعة رَحْمَةُ اللهِ تَعَالَى عَلَيْهِ فرمائن ٿا: معذور طواف ڪري رهيو آهي چار ڦيرن کان پوءِ نماز جو وقت نڪري ويو ته هاڻي ان کي حڪم آهي ته وضو ڪري طواف ڪري چاڪاڻ ته نماز جو وقت ختم ٿيڻ سان معذور جو وضو ٿئي وڃي ٿو ۽ بنا وضو جي طواف حرام آهي، هاڻي وضو ڪرڻ کان پوءِ جيڪو باقي آهي پورو ڪري ۽ چار ڦيرن کان پهرين وقت ختم ٿي ويو تڏهن به وضو ڪري باقي ڪي پورو ڪري ۽ ان صورت ۾ افضل هي آهي ته شروع کان ڪري. (بهار شريعت ج 1 ص 1101، المسلك المتقسط ص 167) صرف قطرا اچڻ سان ڪو شعري معذور نٿو ٿئي، ان ۾ ڪافي تفصيل آهي ان جي معلومات جي لاءِ دعوت اسلامي جي اشاعتي اداري مڪتبه المدينة جي شايع ٿيل 342 صفحن تي مشتمل

ڪتاب ”نماز جا احڪام“ صفحي 31 کان 34 جو مطالعو ڪريو.

## عورت ماهواري جي ڏينهن ۾ نفلي طواف ڪيو ته؟

**سوال:** عورت ماهواريءَ جي ڏينهن ۾ نفلي طواف ڪري ورتو، ڇا حڪم آهي؟

**جواب:** گنهگار به ٿي ۽ دم به واجب ٿيو. علامه شامي رُؤسُ سُبُوْرَةِ النَّسَائِي

فرمائن ٿا: نفلي طواف جيڪڏهن جنابت جي حالت ۾ (يا عورت ماهواري جي ڏينهن ۾) ڪيو ته دم واجب آهي ۽ بي وضو ڪيو صدقو. (ردالمحتار ج 3 ص 661) جيڪڏهن بي غسل واري، پاڪائي حاصل ڪرڻ کان پوءِ ۽ بي وضو، وضو ڪرڻ کان پوءِ طواف جو اِعادو ڪيو ته ڪفارو ساقط ٿي ويندو. پر ڄاڻي وائي ائين ڪيو ته توبه ڪرڻي پوندي ڇو ته ماهواري جي ڏينهن ۾، ۽ بي وضو طواف ڪرڻ گناه آهي.

**سوال:** طواف ۾ انين ڦيري ڪي ستون سمجهيائين پوءِ ياد آيو ته هي ته انون ڦيرو آهي هاڻي ڇا ڪري؟

**جواب:** انهيءَ تي طواف ختم ڪري ڇڏيو. جيڪڏهن ڄاڻي وائي ڪري انون ڦيرو شروع ڪيائين ته هي هڪ نئون طواف شروع ٿي ويو هاڻي ان جا به ست ڦيرا پورا ڪيو. (ايضاً ص 581)

**سوال:** عمري جي طواف جو هڪ ڦيرو رهجي ويو ته ڪهڙو ڪفارو آهي؟

**جواب:** عمري جو طواف فرض آهي. ان جو جيڪڏهن هڪ



ڦيرو به رهجي ويو ته دم واجب آهي، جيڪڏهن بلڪل طواف نه ڪيائين يا اڪثر (يعني چار ڦيرا) ڇڏي ڏنائين ته ڪفارو ناهي، بلڪ انهن جو ادا ڪرڻ لازمي آهي. (باب المناسڪ ص 353)

**سوال:** قارن يا مُفرد طوافِ قُدوم ڇڏي ڏنو ته ڪهڙي سزا آهي؟  
**جواب:** ان تي ڪو ڪفارو ناهي، پر سنّت مؤڪده جو تارڪ ٿيو ۽ برو ڪيائين. (باب المناسڪ والمسلك المتقسط ص 352)

## مسجد الحرام جي پهرين يا ٻي

### منزل تي طواف جو مسئلو

**سوال:** مسجد الحرام جي ڇت تان طواف ڪري سگهجي ٿو يا نه؟

**جواب:** جيڪڏهن مسجد حرام جي ڇت تان ڪعبي مقدّس جو طواف ڪيو ته فرض طواف ادا ٿي ويندو، جڏهن ته وچ ۾ ڀت وغيره حاجب (يعني اوت) نه ٿئي. پر جيڪڏهن هيٺ مَطاف ۾ گنجائش آهي ته ڇت تان طواف ڪرڻ مڪروه آهي، انهيءَ ڪري جو ان صورت ۾ بنا ضرورت مسجد جي ڇت تي چڙهڻ ۽ هلڻ ٿيو جيڪو مڪروه آهي. ۽ ان حالت ۾ طواف، ڪعبي جي ويجهو ڪرڻ جي بدران تمام پري کان ڪري رهيو آهي ۽ بنا سبب پاڻ کي سخت تڪليف ۽ ٿڪاوت ۾ وجهڻ به آهي، جڏهن ته ويجهو واري مقام کان طواف ڪرڻ افضل آهي ۽ بنا سبب جي پاڻ کي تڪليف ۾ وجهڻ منع آهي. ها جيڪڏهن

هيٺ ڪنجائش نه هجي يا ڪنجائش ٿيڻ تائين انتظار ۾ ڪا رڪاوٽ هجي ته ڇت تان طواف بنا ڪراهن جي جائز آهي. وَاللّٰهُ تَعَالٰی اَعْلَمُ (ماهنامہ اشرفیہ، جون 2005، يارهون فقهي سيمينار ص 14)

## طواف جي دوران وڏي آواز سان مُنَاجَات پڙهڻ ڪيئن؟

**سوال:** طواف جي دؤران وڏي آواز سان دعا مُنَاجَات يا نعت شريف وغيره پڙهڻ ڪيئن آهي؟

**جواب:** ايتري وڏي آواز سان پڙهڻ جنهن سان ٻين طواف ڪرڻ وارن يا نمازين کي پريشاني ٿئي مڪروه تحريمي، ناجائز ۽ گناه آهي. البت ڪنهن کي ايڏاڻ نه ٿئي اهڙي طرح گهٽ آواز سان پڙهڻ ۾ حرج ناهي. هتي اُهي ماڻهو غور فرمائڻ جن جي موبائل فون مان طواف جي دؤران رنگ تون (گهٽي) وڇندي آهي ۽ عبادت گذارن کي پريشان ڪندي آهي انهن سڀني کي توبه ڪرڻ گهرجي. ياد رکو! اهي حڪم صرف مسجد الحرام جي لاءِ ئي نه آهن بلڪ تمام مسجدن سڀني جڳهن جي لاءِ آهن ۽ ميوزيڪل تون مسجد کان علاوه به ناجائز آهي.

## اضطباع ۽ رمل جي باري ۾ سوال جواب

**سوال:** جيڪڏهن سعي کان پهرين ڪئي ويندڙ طواف جي پهرين ڦيري ۾ رمل ڪرڻ وسري وڃي ته ڇا ڪرڻ گهرجي؟

**جواب:** رمل صرف شروعاتي ٽن ڦيرن ۾ سنت آهي، ستن ۾

ڪرڻ مڪروه، تنهنڪري جيڪڏهن پهرين ڦيري ۾ نه ڪيو ته ٻئي ۽ ٽئي ڦيري ۾ ڪريو ۽ جيڪڏهن شروعاتي ٻن ڦيرن ۾ رهجي ويو ته صرف ٽئين ۾ ڪريو ۽ جيڪڏهن شروع جي تنهي ڦيرن ۾ نه ڪيو ته هاڻي باقي چار ڦيرن ۾ نه ٿا ڪري سگهو.

(درمختار و ردالمحتار ج 3 ص 583)

**سوال:** جنهن طواف ۾ اِضْطِباع ۽ رمل ڪرڻو هو ان ۾ نه ڪيو ته ڇا ڪفارو آهي؟

**جواب:** ڪو ڪفارو ناهي، البت عظيم سنّت کان محرومي ضرور آهي.

**سوال:** جيڪڏهن ڪو ستن ڦيرن ۾ رمل ڪري وٺي ته؟

**جواب:** مڪروه تنزيهي آهي. (ردالمحتار ج 3 ص 584) پر ڪو جرمانو وغيره ناهي.

## چمي ڏيڻ وغيره جي باري ۾ سوال جواب

**سوال:** احرام جي حالت ۾ زال کي هٿ لڳائڻ ڪيئن آهي؟

**جواب:** زال کي بنا شهوت جي هٿ لڳائڻ جائز آهي پر شهوت سان هٿ ۾ هٿ وجهڻ يا جسم کي چُهڻ حرام آهي، جيڪڏهن شهوت جي حالت ۾ چمي ڏني يا پاڪر پاتو يا جسم کي چهيو ته دم واجب ٿي ويندو. اهي ڪم عورت سان ڪجن يا امرد سان، ٻنهي جو هڪ ئي حڪم آهي. (درمختار و ردالمحتار ج 3 ص 667)

جيڪڏهن مُحَرَّمه کي به مرد جي انهن ڪمن سان لذت اچي ته

ان کي به دم ڏيڻو پوندو. (بهار شريعت ج 1 ص 1173)

**سوال:** جيڪڏهن تصور چمي يا شرمگاه تي نظر پئجي وڃي ۽ انزال ٿئي (يعني مني نڪري) ته ڪهڙو ڪفارو آهي؟

**جواب:** ان صورت ۾ ڪو ڪفارو ڪونهي. (عالمگيري ج 1 ص 244)

رهيو ڌارئي عورت يا امرد سان بدنگاهي ڪرڻ يا ڄاڻي واپي انهن جو ”گندو“ تصور ڪرڻ اهو احرام کان علاوه به حرام ۽ جهنم ۾ وٺي وڃڻ وارو ڪم آهي. ٻيو اهڙي طرح جا گندا وسوسا به اچن ته معاذ الله عَزَّوَجَلَّ لُطْفِ اِنْدُوْزِ تِيڙ جِي بَدْرانِ هڪدم ڌيان هٽائجي. اهڙي طرح عورتن جي لاءِ به اهي ئي حڪم آهن.

**سوال:** جيڪڏهن احتلام ٿي وڃي ته؟

**جواب:** ڪو ڪفارو ناهي. (عالمگيري ج 1 ص 244)

**سوال:** جيڪڏهن خدانخواستہ ڪو مُحْرِمٌ مُتَّهِطٌ (يعني هٿ سان مني خارج ڪرڻ) جو مُرْتَكِبٌ ٿيو ته ڪفارو ڇا آهي؟

**جواب:** جيڪڏهن انزال ٿيو (يعني مني نڪتي) ته دم واجب آهي،

نه ته مڪروهه. (ايضاً) اهو ڪم چاهي احرام ۾ هجي يا نه بهرحال

ناجائز، حرام ۽ جهنم ۾ وٺي وڃڻ وارو ڪم آهي. اعليٰ

حضرت امام احمد رضا خان عَلَيْهِ رَحْمَةُ الرَّحْمٰنِ فرمائن ٿا: جيڪي هٿ

سان مني خارج (يعني هيٺ پريڪٽس) ڪن ٿا جيڪڏهن اهي بنا

توبه ڪرڻ جي مري ويا ته قيامت جي ڏينهن ان حال ۾ اُتندا

جو انهن جي هٿن جون تريون ڳورهاريون (يعني حامله)

هونديون جنهن سان ماڻهن جي وڏي ميٽر ۾ انهن جي رسوائِي  
ٿيندي. (فتاويٰ رضويه ج 22 ص 244 ملخصاً)

## احرام ۾ امرد سان هٿ ملايو ۽.....؟

**سوال:** جيڪڏهن امرد (يعني خوبصورت چوڪري) سان هٿ  
ملايو ۽ شهوت اچي ويئي ته ڪهڙي سزا آهي؟

**جواب:** دم واجب ٿي ويو، ان ۾ امرد<sup>(1)</sup> ۽ غير امرد جي ڪا قيد  
ناهي، جيڪڏهن ٻنهي کي شهوت ٿي ۽ ٻيو به مُحْرَم آهي ته  
اهو به دم ڏي.

## زال مٿس جو هٿ ۾ هٿ وجهي ڪري هلڻ

**سوال:** احرام ۾ زال مٿس جي هڪٻئي جو هٿ جهلي طواف  
يا سعي ڪرڻ ۾ جيڪڏهن شهوت ٿئي ته؟

**جواب:** جنهن کي شهوت آئي ان تي دم واجب آهي جيڪڏهن  
ٻنهي کي اچي ويئي ته ٻنهي تي آهي. جيڪڏهن احرام وارن  
مردن هڪٻئي جو هٿ پڪڙيو هجي تڏهن به اهو ئي حڪم  
آهي.

دينه

(1) اهو چوڪرو يا مرد جنهن کي ڏسڻ يا ڇمڻ سان شهوت ايندي هجي، احرام  
۾ هجي يا نه، ان کان پري رهڻ لازمي آهي جيڪڏهن هٿ ملائڻ سان يا ان کي  
ڇمڻ سان يا ان سان گفتگو ڪرڻ سان شهوت وڌندي هجي ته هاڻي ان سان گڏ  
اهي ڪم جائز ناهن. ان جي تفصيلي معلومات جي لاءِ دعوت اسلامي جي  
اشاعتي اداري مڪتبه المدينه جو شايع ٿيل رسالو ”قوم لوط جون تباه  
ڪاريون“ پڙهو.

## ننهن ڪٿڻ جي باري ۾ سوال ۽ جواب

**سوال:** مسئلو معلوم نه هو ۽ ٻنهي هٿن ۽ پيرن جا ننهن ڪٿي ورتائين ته هاڻي ڇا ٿيندو؟ جيڪڏهن ڪفارو آهي ته اهو به ٻڌائي ڇڏيو.

**جواب:** ڄاڻڻ يا نه ڄاڻڻ هتي عُذر ناهي، چاهي ڀلجي جرم ڪريو يا ڄاڻي واڻي، پنهنجي مرضي سان ڪريو يا ڪو زبردستي ڪرائي ڪفارو هر صورت ۾ ڏيڻو پوندو. **صَدْرُ الشَّرِيعِ رَحْمَةُ اللَّهِ تَعَالَى عَلَيْهِ** فرمائن ٿا: هڪ هٿ يا هڪ پير جا پنجئي ننهن ڪٿيائين يا ويه گڏ ڪٿيائين ته هڪ دم آهي ۽ جيڪڏهن ڪنهن هٿ يا پير جا پورا پنج ننهن نه ڪٿيا ته هر ننهن تي هڪ صدقو، ايستائين جو جيڪڏهن چئني هٿن پيرن جا چار چار ڪٿيائين ته سورهن صدقا ڏي پر اهو جو صدقن جي قيمت هڪ دم جي برابر ٿي وڃي ته ڪجهه گهٽ ڪري، يا دم ڏئي ۽ جيڪڏهن هڪ هٿ يا پير جا پنجئي هڪ مجلس ۾ ۽ ٻئي جا پنجئي ٻئي مجلس ۾ ڪٿيا ته ٻه دم لازم آهن ۽ جيڪڏهن چئني هٿن پيرن جا چئن مجلسن ۾ ته چار دم ٿيندا.

(بهار شريعت ج 1 ص 1172، عالمگيري ج 1 ص 344)

**سوال:** جيڪڏهن ڏندن سان ننهن کٽري ڇڏيا ته ڇا سزا آهي؟

**جواب:** چاهي بليد سان ڪٽيو يا چاقوءَ سان، نيل ڪتر (يعني ننهن ڪٽڻي) سان ڪٽيو يا ڏندن سان ڪٽيو سڀني جو هڪ ئي حڪم آهي.

(بهار شريعت ج 1 ص 1172)

**سوال:** مُحْرَمِ ڪنهن ٻئي جا ننهن ڪٿي سگهي ٿو يا نه؟  
**جواب:** نه ٿو ڪٿي سگهي، ان جا اهي ئي حڪم آهن جيڪي  
 ٻين جي وار ڪوڙڻ جا آهن. (المسلك المتقسط للقاري ص 332)

## وار ڪوڙڻ جي بابت سوال جواب

**سوال:** جيڪڏهن معاذالله عَزَّوَجَلَّ ڪنهن مُحْرَمِ پنهنجي ڏاڙهي  
 ڪوڙائي ڇڏي ته ڇا سزا آهي؟

**جواب:** ڏاڙهي ڪوڙائڻ يا خشخشي ڪرائڻ هونئن به حرام ۽  
 جهنم ۾ وٺي وڃڻ وارو ڪم آهي ۽ اِحرام جي حالت ۾ سخت  
 حرام. البت اِحرام جي حالت ۾ مٿي جا وار به نه ٿا ڪٿي  
 سگهو. بهرحال اِحرام جي حالت ۾ حڪم بابت صَدْرُ الشَّرِيعِ  
 رَحْمَةُ اللهِ تَعَالَى عَلَيْهِ فرمائن ٿا: مٿي يا ڏاڙهي جي وارن جو چوٽائي  
 حصو يا وڌيڪ ڪنهن به طرح صاف ڪيائين ته دم آهي ۽  
 چوٿين حصي کان گهٽ ۾ صدقو. ۽ جيڪڏهن گنجو آهي يا  
 ڏاڙهي ۾ گهٽ وار آهن، ته جيڪڏهن چوٿين حصي (1/4) جي  
 مقدار آهن ته ڪُل (سڄي) ۾ دم، نه ته صدقو. ڪجهه جڳهن تان  
 ٿورا ٿورا وار ڪٽائين ته سڀني جو مجموعو جيڪڏهن چوٿين  
 حصي (1/4) کي پهچي ٿو ته دم آهي نه ته صدقو.

(بهار شريعت ج 1 ص 1170، ردالمحتار ج 3 ص 659)

**سوال:** عورت پنهنجا وار ڪٿي سگهي ٿي يا نه؟

**جواب:** نه، عورت جيڪڏهن پوري مٿي يا چوٿون حصو (1/4)

مٿي جا وار هڪ آگر سنڌ جيترا ڪٿي ورتا ته دم ڏئي ۽ گهٽ  
۾ صدقو. (باب المناسڪ ص 327)

**سوال:** مُحْرَم ڪنڌ يا بغل يا ڏن کان هيٺان جا وار ڪٿائين ته  
ڇا حڪم آهي؟

**جواب:** سڄي ڪنڌ يا پوري هڪ بغل ۾ دم آهي ۽ گهٽ ۾  
صدقو. جيتوڻيڪ اڌ يا وڌيڪ هجي. اهو ئي حڪم ڏن کان  
هيٺان جو آهي، ٻئي بغل پورا ڪوڙائي تڏهن به هڪ ئي دم  
آهي. (بهار شريعت ص 1170، در مختار و ردالمحتار ج 3 ص 659)

**سوال:** مٿو، ڏاڙهي ۽ بغل وغيره سڀ هڪ ئي مجلس ۾  
صاف ڪرائي ڇڏيائين ته ڪيترا ڪفارا ٿيندا؟

**جواب:** چاهي مٿي کان وٺي پيرن تائين سڄي جسم جا وار  
هڪ ئي مجلس ۾ صاف ڪرايو ته هڪ ئي ڪفارو آهي  
جيڪڏهن الڳ الڳ عضون جا الڳ الڳ مجلسن ۾ صاف  
ڪرائيندو ته اوترائي ڪفارا ٿيندا.

(درمختار و ردالمحتار ج 3 ص 661، 659)

**سوال:** جيڪڏهن وضو ڪرڻ ۾ وار چڻندا هجن ته ڇا ان تي به  
ڪفارو آهي؟

**جواب:** چونه، وضو ڪرڻ ۾، ڪنهن ۾، يا ڦٽي ڏيڻ ۾ جيڪڏهن  
ٻه يا ٽي وار ڪريا ته هر وار جي بدلي ۾ هڪ هڪ مٺ اناج يا  
هڪ هڪ ماني جو ٽڪر، يا هڪ چوهارو خيرات ڪريو ۽ ٽن  
کان وڌيڪ ڪريا ته صدقو ڏيڻو پوندو. (بهار شريعت ج 1 ص 1171)



**سوال:** جيڪڏهن کاتو پچائڻ ۾ چلھ جي گرمي سبب ڪجهه وار سڙي ويا ته؟

**جواب:** صدقو ڏيڻو پوندو. (ايضاً)

**سوال:** مڃون صاف ڪرائي ڇڏيون ته ڪهڙو ڪفارو آهي؟

**جواب:** مڃون جيتوڻيڪ پوريون صاف ڪرايو، يا ڪتابو صدقو آهي. (ايضاً)

**سوال:** جيڪڏهن سيني جا وار صاف ڪرائي ڇڏيا ته ڇا ڪري؟

**جواب:** مٿي، ڏاڙهي، ڪنڌ، بغل ۽ ڏن جي هيٺين وارن کان علاوه باقي عضون جا وار صاف ڪرڻ ۾ صرف صدقو آهي. (ايضاً)

**سوال:** وار چٽڻ جي بيماري هجي ۽ يا پاڻمرادو وار ڪرندا هجن ته ان تي ڪا رعايت؟

**جواب:** جيڪڏهن بنا هٿ لڳائڻ جي وار ڪري پون، يا بيماري سبب سڀني وار چٽي وڃن ته ڪو ڪفارو ناهي. (ايضاً)

**سوال:** مُحْرَمُ بئي مُحْرَمُ جو مٿو ڪوڙيو ته ڪهڙي سزا آهي؟

**جواب:** جيڪڏهن احرام ڪولڻ جو وقت اچي ويو ته هاڻي بئي هڪبئي جا وار ڪوڙي سگهن ٿا، جيڪڏهن اڃا وقت نه آيو آهي ته ان تي ڪفاري جي صورت مختلف آهي، مُحْرَمُ جيڪڏهن مُحْرَمُ جو مٿو ڪوڙيو ته جنهن جو مٿو ڪوڙيو ويو ان تي ته ڪفارو آهي ئي، پر ڪوڙڻ واري تي به صدقو

آهي ۽ جيڪڏهن مُحَرَّم غير مُحَرَّم جو مٿو ڪوڙيو يا مُچون يا نهنن ڪٽيا ته مسڪينن تي ڪجهه خيرات ڪري ڇڏي.

(بهار شريعت ج 1 ص 1142، 1171)

**سوال:** غير مُحَرَّم مُحَرَّم جو مٿو ڪوڙي سگهي ٿو يا نه؟

**جواب:** وقت کان پهرين نه ٿو ڪوڙي سگهي، جيڪڏهن ڪوڙيندو ته مُحَرَّم تي ته ڪفارو آهي ئي، پر غير مُحَرَّم کي به صدقو ڏيڻو پوندو.

(ايضاً 1171)

**سوال:** جيڪڏهن بال صفا پاؤڊر يا ڪريم سان وار صاف ڪيائين ته ڇا مسئلو آهي؟

**جواب:** بهار شريعت ۾ آهي: ڪوڙڻ، ڪٽڻ، ڇڪڻي سان پٽڻ يا ڪنهن شيء سان وار اڏائڻ، سڀني جو هڪ ئي حڪم آهي.

(ايضاً)

## خوشبو جي باري ۾ سوال ۽ جواب

**سوال:** احرام جي حالت ۾ عطر جي شيشي هٿ ۾ کڻي ۽ هٿ ۾ خوشبو لڳي وئي ته ڇا ڪفارو آهي؟

**جواب:** جيڪڏهن ماڻهو ڏسي ڪري چون ته هيءُ تمام گهڻي خوشبو لڳي وئي آهي جيتوڻيڪ عضوي جي ٿوري حصي تي لڳي هجي ته دم واجب آهي، نه ته معمولي خوشبو به لڳي ته صدقو آهي.

(ماخوذ از بهار شريعت ج 1 ص 1163)

**سوال:** مٿي تي خوشبودار تيل لڳيائين ته ڇا ڪري؟

**جواب:** جيڪڏهن ڪو وڏو عضوو مثلاً ران، منهن، پيڙي يا

مٿو، سڄي جو سڄو خوشبوءِ سان ڀرجي وڃي چاهي خوشبودار تيل ذريعي هجي يا عطر سان، دم واجب ٿي ويندو. (ايضاً)

**سوال:** وڃائڻ جي چادر يا احرام جي ڪپڙن تي خوشبو لڳي وئي يا ڪنهن لڳائي ته؟

**جواب:** خوشبو جو مقدار ڏنو ويندو، گهڻو آهي ته دم، گهٽ آهي ته صدقو.

**سوال:** جيڪو ڪمرو رهائش جي لاءِ مليو ان ۾ ڪارپيٽ، بستر، وهائڻو، چادر وغيره خوشبودار هجن ته ڇا ڪري؟

**جواب:** مُحَرَّم انهن شين جي استعمال کان بچي. جيڪڏهن احتياط نه ڪيو ۽ انهن شين مان خوشبو بدن يا احرام تي لڳي ويئي ته وڌيڪ هجڻ جي صورت ۾ دم، ۽ گهٽ ۾ صدقو واجب ٿيندو، ۽ جيڪڏهن نه لڳي ته ڪو ڪفارو ناهي پر ان صورت ۾ بچڻ بهتر آهي. مُحَرَّم کي ڪپي گهر جي مالڪ کي متبادل انتظام جو چوي. اهو به ٿي سگهي ٿو ته فرش ۽ بستر وغيره تي ڪا بنا خوشبو واري چادر وڇائي ڇڏي، وهائڻي جي چَوَ (Cover) تبديل ڪري وٺي يا ان کي ڪنهن بنا خوشبو واري چادر ۾ ويڙهي ڇڏي.

**سوال:** جيڪا خوشبو احرام جي نيٽ کان پهرين جسم تي لڳائي هئي ڇا احرام جي نيٽ کان پوءِ ان خوشبو کي زائل ڪرڻ (يعني پري ڪرڻ) ضروري آهي؟

**جواب:** نه، صدرُ الشَّرِيعه رَحْمَةُ اللّٰهِ تَعَالَى عَلَيْهِ فَرَمَائِنَ تَا: اِحرام کان پهرين بدن تي خوشبو لڳائي هئي، اِحرام کان پوءِ قهلجي ڪري ٻين عضون کي لڳي ته ڪفارو ناهي. (بهار شريعت ج 1 ص 1163)

**سوال:** اِحرام جي نيٽ کان پهرين گلي ۾ جيڪو بيگ هو ان ۾ يا بيلٽ جي ڪيسي ۾ عطر جي شيشي هئي، نيٽ کان پوءِ ياد اچڻ تي ان کي ڪيڏو ضروري آهي يا رهڻ ڏيون؟ جيڪڏهن انهيءَ شيشي جي خوشبو هٿ ۾ لڳي ويئي تڏهن به ڪفارو ٿيندو؟

**جواب:** اِحرام جي نيٽ کان پوءِ اها عطر جي شيشي بيگ يا بيلٽ مان ڪيڏو ضروري ناهي ۽ بعد ۾ ان شيشي جي خوشبو هٿ وغيره تي لڳي ويئي ته ڪفارو لازم ايندو، ڇاڪاڻ ته هي اها خوشبو ناهي جيڪا اِحرام جي نيٽ کان پهرين ڪپڙن يا بدن تي لڳائي ويئي هجي.

**سوال:** نيٽ کان پهرين گلي ۾ جيڪو بيگ لڙڪايو اهو خوشبودار هو، ۽ ان ۾ خوشبودار رومال يا خوشبو واري طواف جي تسبيح وغيره به موجود آهي، انهن جو مُحرم استعمال ڪري سگهي ٿو يا نه؟

**جواب:** انهن شين جي خوشبو قصداً (يعني ڄاڻي وائي) سنگهڻ مڪروه آهي، پر ان احتياط سان استعمال جي اجازت آهي جو جيڪڏهن ان جي آلاڻ باقي آهي ته لهي ڪري اِحرام ۽ بدن کي نه لڳي، پر ظاهر آهي ته تسبيح ۾ اهڙو احتياط ڪرڻ تمام

مشڪل آهي بلڪ رومال ۾ به بچڻ مشڪل آهي. تنهن ڪري انهن جي استعمال کان بچڻ ۾ ئي عافيت آهي.

**سوال:** جيڪڏهن ٻه ٽي وڌيڪ خوشبودار چادرون نيت کان پهرين هنج ۾ رکي وٺي يا اوڍي وٺي، هاڻي احرام جي نيت ڪري. نيت کان پوءِ وڌيڪ چادرون هٽائي ڇڏي، انهيءَ احرام جي حالت ۾ هاڻي انهن چادرن جو استعمال ڪرڻ ڪيئن آهي؟

**جواب:** جيڪڏهن آلاڻ باقي آهي ته انهن کي استعمال جي اجازت ناهي ۽ جيڪڏهن آلاڻ ختم ٿي چڪي آهي صرف خوشبو باقي آهي ته استعمال جي اجازت آهي پر مڪروه تنزيهي آهي. **صَدْرُ الشَّرِيعِ رَحْمَةُ اللَّهِ تَعَالَى عَلَيْهِ** فرمائن ٿا: جيڪڏهن احرام کان پهرين خوشبودار ڪيو هو ۽ احرام ۾ پاتو ته مڪروه آهي پر ڪفارو ناهي. (ايضاً ص 1165)

**سوال:** احتلام ٿي ويو يا ڪنهن سبب سان احرام جي هڪ يا ٻئي چادرون ناپاڪ ٿي ويون، هاڻي ٻيون چادرون ته موجود آهن پر انهن ۾ پهرين جي خوشبو لڳل آهي، انهن کي پائي سگهجي ٿو يا نه؟

**جواب:** جيڪڏهن خوشبو جي آلاڻ يا جِرم (يعني عَيْن، جِسم) اڃا تائين باقي آهي ته انهن چادرن کي پائڻ سان ڪفارو لازم ٿيندو، ۽ جيڪڏهن جِرم ختم ٿي چڪو آهي صرف خوشبو باقي آهي ته پوءِ اهي چادرون مُحَرَّم استعمال ڪري سگهجي ٿو.

ها بنا عذر جي اهڙيون چادرون استعمال ڪرڻ مڪروه تنزيهي آهي. فقهاء ڪرام رَحْمَهُمُ اللهُ السَّلَامُ فرمائن ٿا: جنهن ڪپڙي تي خوشبو جو جِرم (يعني جسم) باقي آهي انهيءَ کي احرام ۾ پائڻ ناجائز آهي. (عالمگيري ج 1 ص 222) بهار شريعت ۾ آهي: ”جيڪڏهن احرام کان پهرين خوشبودار ڪيو هو ۽ احرام ۾ پاتو ته مڪروه آهي پر ڪفارو ناهي.“ (بهار شريعت ج 1 ص 1165)

**سوال:** احرام جي حالت ۾ حَجَرَ اَسْوَدَ کي چمڻ دوران يا رڪن يمانِي کي چُهڻ يا مُلْتَمَز سان چنبڙندي جيڪڏهن خوشبو لڳي وئي ته ڇا ڪجي؟

**جواب:** جيڪڏهن گهڻي لڳي وئي ته دم ۽ ٿوري لڳي ته صدقو. (ايضاً 1164) (جتي جتي خوشبو لڳي ويڃڻ جو مسئلو آهي اتي گهٽ آهي يا وڌيڪ ان جو فيصلو ٻين کان ڪرائڻو آهي. ڇو جو وڌيڪ خوشبو لڳي ويڃڻ تي دم آهي، انهيءَ ڪري ئي سگهي تو پنهنجو نفس وڌيڪ خوشبو کي به ٿوري ئي چوي)

**سوال:** مُحْرَمَ ڄاڻي واڻي خوشبودار گل سونگهي سگهي تو يا نه؟

**جواب:** نه، مُحْرَمَ جو بالقصد (يعني ڄاڻي واڻي) خوشبو يا خوشبودار شيءِ سونگهڻ مڪروه تنزيهي آهي، پر ڪفارو ناهي. (ايضاً ص 1163)

**سوال:** اڻ پَڪَلُ الاڻچي (يعني ڦوٽا) يا چاندي جي ورق وارا

الاڻجي جا داڻا کائڻ ڪيئن آهي؟

**جواب:** حرام آهي جيڪڏهن خالص خوشبو جيئن مُسڪ، زعفران، لونگ، قوٽا، دارچيني، ايتري کاڌي جو وات جي اڪثر حصي ۾ لڳي وئي ته دم واجب ٿي ويو ۽ گهٽ ۾ صدقو آهي. (ايضاً ص 1164)

**سوال:** خوشبودار زردو، برياني، ۽ قورمو، خوشبو واري سونف، مٺي سوپاري، ڪريم وارا بسڪٽ، ٽافيون وغيره کائي سگهجن ٿا يا نه؟

**جواب:** جيڪا خوشبو کاڌي ۾ پچائي وئي هجي، چاهي هاڻي به ان مان خوشبو اچي رهي هجي، ان کي کائڻ ۾ حرج ناهي. اهڙي طرح جيڪا خوشبو پچائڻ وقت ته نه وڌي ويئي پر مٿان وجهي ڇڏي هئي، پر هاڻي ان جي مهڪ اڏامي وئي آهي ته ان جو کائڻ به جائز آهي، جيڪڏهن بنا پچايل خوشبو کاڌي يا معجون، دوا وغيره ۾ ملائي وئي ته هاڻ ان جا جُزا کاڌي يا دوا وغيره بي خوشبو شين جي اجزا کان گهڻا آهن ته اها خالص خوشبو جي حڪم ۾ آهي ۽ ڪفارو آهي، چوٽه وات جي اڪثر حصي ۾ خوشبو لڳي وئي ته دم، ۽ گهٽ ۾ لڳي ته صدقو، ۽ جيڪڏهن اناج وغيره جي مقدار گهڻي آهي ۽ خالص خوشبو گهٽ ته ڪو به ڪفارو ناهي، ها خالص خوشبو جي مهڪ ايندي هجي ته مڪروه تنزيهي آهي.

**سوال:** خوشبودار شربت، میوا، جوس، تڏيون بوتلون وغيره پيئڻ ڪيئن آهي؟

**جواب:** جيڪڏهن خالص خوشبو جيئن صندل وغيره جو شربت آهي ته اهو شربت ته پڄائي ئي ٺاهيو وڃي ٿو، ان ڪري مطلقاً پيئڻ جي اجازت آهي ۽ جيڪڏهن ان جي اندر خوشبو پيدا ڪرڻ جي لاءِ ڪو ايسنس (Essence) وڌو وڃي ٿو ته منهنجي معلومات جي مطابق ان جي وجهڻ جو طريقو هي آهي ته پڄائي ويندڙ شربت ۾ تڏي ٿيڻ کان پوءِ وڌو ويندو آهي ۽ يقيناً اهو ٿوري مقدار ۾ هوندو آهي ته ان جو حڪم هي آهي ته جيڪڏهن ان کي ٽي پيرا يا وڌيڪ پيتو ته دم آهي نه ته صدقو. بهار شريعت ۾ آهي: ”پيئڻ جي شيءِ ۾ جيڪڏهن خوشبو ملائي، جيڪڏهن خوشبو غالب آهي (ته دم آهي) يا خوشبو گهٽ آهي پر ان کي ٽي پيرا يا وڌيڪ پيتو ته دم آهي، نه ته صدقو.“

(بهار شريعت ج 1 ص 1165)

**سوال:** مُحْرَمِ ناريل جو تيل مٿي وغيره ۾ لڳائي سگهجي ٿو يا نه؟

**جواب:** ڪو حرج ناهي، البت ترن ۽ زيتون جو تيل خوشبو جي حڪم ۾ آهي، جيتوڻيڪ انهن ۾ خوشبو نه هجي اهو جسم تي نه ٿا لڳائي سگهيو. ها انهن جي کائڻ، نڪ ۾ چڙهائڻ، زخم تي لڳائڻ ۽ ڪن ۾ وجهڻ ۾ ڪفارو واجب ناهي. (ايضاً ص 1166)

**سوال:** احرام جي حالت ۾ اکين ۾ خوشبودار سرمو لڳائڻ



ڪيئن آهي؟

**جواب:** حرام آهي، صدرُ الشَّرِيعه، بدرُ الطَّرِيقه حضرت علامه

مولانا مفتي محمد امجد علي اعظمي عَلَيْهِ رَحْمَةُ اللَّهِ الْقَوِي فرمائن ٿا:

خوشبودار سرمو هڪ يا ٻه پيرا پاتو ته صدقو ڏئي، ان کان

وڌيڪ ۾ دم ۽ جنهن سرمي ۾ خوشبو نه هجي ان جي

استعمال ۾ حرج ناهي، جڏهن ته ضرورت جي ڪري هجي ۽

بنا ضرورت مڪروه (۽ خلافِ اوليٰ آهي) (ايضاً ص 1164)

**سوال:** خوشبو لڳائي ورتي ۽ ڪفارو به ڏئي ڇڏيو ته هاڻي

لڳل رهڻ ڏيون يا ڇا ڪجي؟

**جواب:** خوشبو لڳائڻ جڏهن گناه قرار ڏنو ويو ته جسم يا

ڪپڙي کان جدا ڪرڻ واجب آهي، ۽ ڪفارو ڏيڻ کان پوءِ

جيڪڏهن پري نه ڪئي ته وري دم وغيره واجب ٿيندو.

(ايضاً ص 1166)

## احرام ۾ خوشبودار صابن جو استعمال

**سوال:** حِجَازِ مَقَدَّسِ جِي هُوٽلن ۾ خوشبودار صابن، مُعَطَّرِ

شِيمِپُو ۽ خوشبو وارا پاؤڊر هٿ ڌوڻ جي لاءِ رکيا ويندا آهن

۽ احرام وارا بنا تڪلف انهن کي استعمال ڪندا آهن، هوائي

جهاز ۾ ۽ ايئر پورٽ تي به احرام وارن کي اهو ئي ملي ٿو،

ڪپڙن ۽ ٿانو ڌوڻ جو پاؤڊر به حِجَازِ مَقَدَّسِ ۾ خوشبودار ئي

هوندو آهي انهن شين جي باري ۾ شرعي حڪم ڇا آهي؟

**جواب:** احرام وارا انهن شين کي استعمال ڪن ته ڪو ڪفارو

لازم نه ٿيندو. (جيتوڻيڪ خوشبو جي نيٽ سان انهن شين جو استعمال مڪروه آهي) (ماخوذ از: احرام اور خوشبودار صابن)<sup>(1)</sup>

## مُحْرَمٌ ۽ گلاب جي گن جا هار

**سوال:** احرام جي نيٽ ڪرڻ کان پوءِ ايئرپورٽ وغيره تي گلاب جي گنن جا هار پائي سگهجن ٿا يا نه؟

**جواب:** احرام جي نيٽ کان پوءِ گلاب جي گنن جو هار نه پاتو وڃي، ڇاڪاڻ ته گلاب جو گل پاڻ عين (خالص) خوشبو آهي ۽ ان جي مهڪ بدن ۽ لباس ۾ رچي ويندي آهي. اهڙي طرح جيڪڏهن ان جي مهڪ لباس ۾ رچي وئي ۽ وڌيڪ آهي ۽ چار پهر يعني ٻارهن ڪلاڪن تائين ان ڪپڙي کي پاتل رکيائين ته دم آهي، نه ته صدقو ۽ جيڪڏهن خوشبو ٿوري آهي ۽ ڪپڙي ۾ هڪ گرانٽ يا ان کان گهٽ (حصي) ۾ لڳي آهي ۽ چار پهر تائين ان کي پاتل رهيو ته ”صدقو“ ۽ ان کان گهٽ پاتائين ته هڪ مُنٽ اناج ڏيڻ واجب آهي ۽ جيڪڏهن خوشبو ٿوري آهي، پر گرانٽ کان وڌيڪ حصي ۾ آهي، ته وڌيڪ جو

\_\_\_\_\_  
دينه

(1) دعوت اسلامي جي مجلس تحقيقات شرعيه اُمت جي رهنمائي جي لاءِ اتفاقِ راءِ سان هي فتويٰ ترتيب ڏني، وڌيڪ اهل سنت جي ٽن مقتدر عالمن (1) مفتي اعظم پاڪستان علامه عبد القيوم هزاروي (2) شرف ملت حضرت علامه محمد عبدالحڪيم شرف قادري ۽ (3) فيض ملت حضرت علامه فيض احمد اُويسي (رحمهُمُ اللهُ تعاليٰ) جي تصديق حاصل ڪئي ۽ مڪتبه المدينه ”احرام اور خوشبودار صابن“ جي نالي سان رسالو شايع ڪيو. تفصيل جا شوقين ان کي حاصل ڪن يا دعوت اسلامي جي ويب سائٽ: [www.dawateislami.net](http://www.dawateislami.net) تي ملاحظه فرمايو.

ئي حڪم آهي يعني چئن پهرن ۾ ”دم“ ۽ گهٽ ۾ ”صدقو“ ۽ جيڪڏهن اهو هار پائڻ جي باوجود ڪا خوشبو ڪپڙن ۾ نه رچي ته ڪو ڪفارو نه آهي. (احرام اور خوشبودار صابن ص 35 کان 36)

**سوال:** ڪنهن سان هٿ ملايائين ۽ ان جي هٿ سان مُحرم جي هٿ ۾ خوشبو لڳي ويئي ته؟

**جواب:** جيڪڏهن خوشبو جو عين لڳو ته ”ڪفارو“ ٿيندو ۽ جيڪڏهن عين نه لڳو، بلڪ هٿ ۾ صرف مهڪ آئي ته ڪو ڪفارو ناهي ڇو جو هن مُحرم خوشبو جي عين مان نفعو نه ڪيو، ها ان کي گهرجي ته هٿ کي ڌوئي ان مهڪ کي ختم ڪري ڇڏي. (ايضاً ص 35)

**سوال:** خوشبودار شيمپو سان مٿو يا ڏاڙهي ڌوئي سگهجي ٿي يا نه؟

**جواب:** اُردو رسالي ”احرام اور خوشبودار صابن“ صفحي 25 کان 28 تان ڪجهه اِقتباس پيش آهن: شيمپو جيڪڏهن مٿي يا ڏاڙهي ۾ استعمال ڪيو وڃي، ته خوشبو جي مُمانعت جي علت (يعني سبب) تي غور جي نتيجي ۾ ان جي مُمانعت جو حڪم ئي سمجه ۾ اچي ٿو، بلڪ ڪفارو به هجڻ گهرجي، جيئن خُطمي (خوشبودار بوتلي) سان مٿو ۽ ڏاڙهي ڌوئڻ جو حڪم آهي جو اها وارن کي نرم ڪري ٿي ۽ جوئون ماري ٿي ۽ مُحرم جي لاءِ اهو ناجائز آهي. ”دُرْمُختار“ ۾ آهي: مٿي ۽ ڏاڙهي کي خُطمي سان ڌوئڻ (حرام آهي) ڇاڪاڻ ته اها خوشبو

آهي، يا جوئن کي ماري ٿي. (در مختار ج 3 ص 570) صاحبين (يعني امام ابو يوسف ۽ امام محمد رَحْمَةُ اللهِ تَعَالَى عَلَيْهِمَا) وٽ جيئن ته اها خوشبو ناهي، تنهن ڪري هتي ”جنايتِ قاصره“ (يعني نامڪمل جرم) جو ثبوت ٿيندو ۽ ان جو موجب ”صدقو“ آهي. شيمپو سان مٿو ڌوئڻ جي صورت ۾ به بظاهر ”جنايتِ قاصره“ (يعني نامڪمل جرم) جو وجود ئي سمجه ۾ اچي ٿو جو ان ۾ به باه جو عمل هوندو آهي. تنهنڪري خوشبو جو حڪم ته ساقط ٿي ويو پر وارن کي نرم ڪرڻ ۽ جوئن کي مارڻ جي علت (يعني سبب) موجود آهي تنهنڪري ”صدقو“ واجب ٿيڻ گهرجي. هي ڳالهه به توجهه جي قابل آهي ته جيڪڏهن ڪنهن جي مٿي تي وار ۽ منهن تي ڏاڙهي نه هجي ته ڇا هاڻي به گذريل حڪم ئي لڳايو ويندو...؟ بظاهر ان صورت ۾ ڪفاري جو حڪم نه هئڻ گهرجي، ڇاڪاڻ ته مُمانعت جي حڪم جي علت، وارن جو نرم ۽ جوئن جو هلاڪ ٿيڻ هو، ۽ ذڪر ڪيل صورت ۾ اها علت مفقود آهي (يعني سبب موجود نه آهي) ۽ انتفاءِ علت (يعني سبب جو نه هئڻ) انتفاءِ معلول کي مُستلزم (يعني لازم ڪرڻ واري) آهي پر ان سان جيڪڏهن مير نڪري ته اهو مڪروه آهي جو مُحرم کي مير ڇڏائڻ مڪروه آهي. ۽ هت ڌوئڻ ۾ ان جي حيثيت صابن جهڙي آهي ڇاڪاڻ ته اهو پاڻيائڻ (يعني پٽڙي Liquid) حالت ۾ صابن ئي آهي ۽ ان ۾ به باه جو عمل ڪيو ويندو آهي.

**سوال:** مسجدين گريمين جي فرش ڌوئڻ لاءِ جيڪو خوشبودار محلول (Solution) استعمال ڪيو ويندو آهي، ان ۾ لکين احرام وارن جا پير پرجندا رهندا آهن ان جو ڇا حڪم آهي؟

**جواب:** ڪو ڪفارو ناهي چوڻ اهو خوشبو ناهي، ۽ بالفرض اهو محلول خالص خوشبو به هجي ها، تڏهن به ڪفارو واجب نه ٿئي ها، ڇو جو ظاهر اهو آهي ته هي محلول پهرين پاڻي ۾ ملايو ويندو آهي ۽ پاڻي هن محلول کان وڌيڪ ۽ هي محلول گهٽ هوندو آهي ۽ جيڪڏهن پٽڙي (Liquid) خوشبو کي ڪنهن پٽڙي شيءِ ۾ ملايو وڃي ۽ پاڻياٺ غالب هجي ته ڪا جزاءِ ناهي ٿيندي. فقه جي ڪتابن ۾ جيڪي پيڻڻ جي شين جو حڪم عام طور تي تحرير آهي ان مان مراد نوس خوشبو جو پاڻياٺ ۾ ملائڻ آهي. علامه حسين بن محمد عبدالغني مڪي عليه رَحْمَةُ اللَّهِ الْقَوِي "ارشادُ السَّارِي" صفحي 316 تي فرمائن ٿا: ۽ انهيءَ سان خبر پئي ته ڳاريل ڪنڊ (يعني منو شربت) ۽ ان جي مثل، گلاب جي پاڻي سان ملايو وڃي، ته جيڪڏهن عرقِ گلاب گهٽ هجي جيئن ته عام طور تي عادهً ائين ئي ٿيندو آهي، ته ان ۾ ڪو ڪفارو ناهي، ۽ حضرت علامه علي قاري عليه رَحْمَةُ اللَّهِ الْقَوِي جن ان جي مثل "طرابُلسِي" کان نقل ڪيو ۽ انهي کي برقرار رکيو ۽ ان جي تائيد ڪئي ۽ ان جي اصل "مُحِيط" ۾ آهي.

(ايضاً ص 28 کان 29)

**سوال:** مُحْرَمَ جيڪڏهن ٿوڻ پيست استعمال ڪري ورتو ته

ڇا ڪفارو آهي؟

**جواب:** ٽوٽ پيسٽ ۾ جيڪڏهن باه جو عمل ٿئي ٿو، جيئن ته اهو ئي ظاهر آهي، پوءِ ته ڪفاري جو حڪم ناهي، جيئن ته پهرين ذڪر ڪيل تفصيل ۾ گذري چڪو. (ايضاً ص 33) البت جيڪڏهن وات جي بدبو ختم ڪرڻ ۽ خوشبو حاصل ڪرڻ جي نيت هجي ته مڪروه آهي. منهنجا آقا اعليٰ حضرت، امام اهل سنت مولانا شاه امام احمد رضا خان عليه رَحْمَةُ الرَّحْمَنِ فرمائن ٿا: تماڪ جي قوام (يعني خمير) ۾ خوشبو وجهي ڪري پچائي وئي هجي، پوءِ ته ان جو کائڻ مطلقاً جائز آهي جيتوڻيڪ خوشبو ڏيندي هجي، ها خوشبو ئي جي ارادي سان ان کي اختيار ڪرڻ ڪراهت کان خالي ناهي. (فتاويٰ رضويه ج 10 ص 716)

## سبيل ڪپڙن وغيره جي باري ۾ سوال جواب

**سوال:** مُحْرَم جيڪڏهن ڀلجي سبيل لباس پاتو ۽ ڏهن منٽن کان پوءِ ياد ايندي ئي لاهي ڇڏيائين ته ڪو ڪفارو وغيره آهي يا نه؟

**جواب:** آهي، جيتوڻيڪ گهڙي کن جي لاءِ پاتو هجي، ڄاڻي وائي پاتو هجي يا ڀلجي ”صدقو“ واجب ٿي ويو ۽ جيڪڏهن چار پهر (1) يا ان کان وڌيڪ چاهي لاڳيتو ڪيترن ئي ڏينهن

\_\_\_\_\_ ۾ دينه

(1) چار پهر يعني هڪ ڏينهن يا هڪ رات جو مقدار مثلاً سج اُڀرڻ کان سج لهڻ يا سج لهڻ کان سج اُڀرڻ يا پنهين کان اڌ رات يا اڌ رات کان پنهنجن ٽائين. (حاشيه انور البشارة مع فتاويٰ رضويه مخرج ج 10 ص 757)

تائين پاتل رهي، دم واجب ٿيندو.

(فتاويٰ رضويه مخرجه ج 10 ص 757)

**سوال:** جيڪڏهن مُحَرَّم توپي يا عمامو پاتو يا اِحرام جي چادر مٿي يا منهن تي اوڍي يا اِحرام جي نيت ڪرڻ وقت مرد سبيل ڪپڙا يا توپي لاهڻ پلجي ويو يا رش ۾ ٻئي جي چادر سان مُحَرَّم جو مٿو يا منهن ڍڪجي ويو ته ڪهڙي سزا آهي؟

**جواب:** ڄاڻي وائي ٿئي يا پلجي، يا ڪنهن ٻي جي ڪوتاهي جي بنياد تي ٿيو هجي ڪفاراً ڏيڻا پوندا، ها ڄاڻي وائي ڏوه ڪرڻ ۾ گناه به آهي، انهيءَ ڪري توبه به واجب ٿيندي. هاڻي ڪفارو سمجهي ونو: مرد سڄو مٿو يا مٿي جو چوٿون حصو يا مرد چاهي عورت سڄو منهن يا چوٿائي حصو چار پهري يا وڌيڪ لاڳيتو ڍڪين ته ”دم“ آهي ۽ چوٿين حصي کان گهٽ چار پهري تائين يا چار پهري کان گهٽ توڙي جو سڄو منهن يا مٿو، ته ”صدقو“ آهي ۽ چوٿائي حصي کان گهٽ ڪي چار پهري کان گهٽ تائين ڍڪين ته ڪفارو ناهي پر گناه آهي. (ايضاً ص 758)

**سوال:** نزلي ۾ ڪپڙي سان نڪ اڳهي سگهجي ٿو يا نه؟

**جواب:** ڪپڙي سان نه ٿو اڳهي سگهجي، ڪپڙو يا توال پري رکي ڪري ان ۾ نڪ سٽڪي ڇڏيو، صدرُ الشريعه، بدرُ الطريقه حضرت علامه مولانا مفتي محمد امجد علي اعظمي عليه رَحْمَةُ اللّٰهِ القوي فرمائن ٿا: ڪن ۽ ڪياڙي لڪائڻ ۾ حرج ناهي. ائين ئي نڪ تي خالي هٿ رکڻ ۾ ۽ جيڪڏهن هٿ ۾ ڪپڙو آهي ۽ ڪپڙي

سمیت نک تي هت رکيو ته کفارو ناهي پر مکروه ۽ گناه آهي.  
(بهار شريعت ج 1 ص 1169)

## احرام ۾ تشو پير جو استعمال

**سوال:** تشو پير سان منهن جو پگهر يا وضو جو پاڻي يا تدمر  
نڪ آگهي سگهجي ٿو يا نه؟  
**جواب:** نتو آگهي سگهجي.

**سوال:** منهن تي ڪپڙي يا تشو پير جو ماسڪ لڳائڻ ڪيئن؟  
**جواب:** ناجائز ۽ گناه آهي. شرط موجود هجڻ جي صورت ۾  
کفارو به لازم ٿيندو.

**سوال:** مُحْرَم خوشبودار تشو پير استعمال ڪري ورتو ته؟  
**جواب:** خوشبودار تشو پير ۾ جيڪڏهن خوشبو جو عين  
موجود آهي يعني اهو پير خوشبو سان ڀريل آهي ته بدن تي  
اها آلاڻ لڳڻ جي صورت ۾ جيڪو حڪم خوشبو جو هجي ٿو  
أهو ئي ان جو به هوندو، يعني جيڪڏهن گهٽ آهي ۽ ڪامل  
عضوي (يعني پوري عضوي) کي نه لڳي، ته صدقو، نه ته  
جيڪڏهن وڌيڪ هجي يا پوري عضوي کي لڳي وڃي، ته دم  
آهي. ۽ جيڪڏهن عين موجود نه هجي صرف مهڪ ايندي  
هجي ته جيڪڏهن ان سان چهرو وغيره آگهيو ۽ چهري يا هت  
۾ خوشبو جو اثر اچي ويو، ته ڪو ”کفارو“ ناهي جو هتي  
خوشبو جو عين نه آهي ۽ تشو پير جو مقصود اصلي خوشبو



مان فائڊو وٺڻ ناهي. (احرام اور خوشبودار صابن ص 31) جيڪڏهن ڪو اهڙي ڪمري ۾ داخل ٿيو جنهن کي ڌوڻي (يعني واس) ڏني ويئي هئي ۽ ان جي ڪپڙن ۾ مهڪ جذب ٿي ويئي، ته ڪو ڪفارو ناهي، ڇو ته ان خوشبو جي عين مان نفعو ناهي ڪنڀو.

(عالمگيري ج 1 ص 241)

**سوال:** سمهڻ وقت سبيل چادر پائي سگهجي ٿي يا نه؟

**جواب:** چهرو بچائي هڪ، بلڪ هڪ کان وڌيڪ چادرون به اوڍي سگهجن ٿيون چاهي پورا پير ڍڪجي وڃن.

**سوال:** هواڻي جهاز يا بس وغيره جي اڳين سیت جي پويان يا وهائي تي منهن رکي ڪري مُحَرَم سمهي پيو ته ڇا حڪم آهي؟

**جواب:** وهائي تي منهن رکي سمهڻ تي ڪو ڪفارو ناهي پر اهو مڪروه تحريمي آهي. جڏهن ته بس وغيره جي اڳين سیت جي پنيان منهن رکي ڪري سمهڻ جائز آهي ڇاڪاڻ ته عام طور تي سیت، تختي ۽ دروازي وانگر سخت هوندي آهي نه ڪي وهائي وانگر نرم.

**سوال:** گوڏن ۾ منهن رکي سمهڻ ڪيئن؟ وهائي تي منهن رکي سمهڻ ۾ ڪفارو ناهي پر مڪروه آهي، ڇو؟

**جواب:** جيڪڏهن صرف گوڏن تي منهن هجي يعني گوڏي جي سختي تي ته جائز آهي، ڇاڪاڻ ته ڪپڙي جي اندر جيڪڏهن سخت شيءِ هجي ته ان سخت شيءِ جو حڪم لڳي ٿو نه ڪي

ڪپڙي جو، جيئن ته عالمن پوري ۽ هڙ (ڪپڙي کان سواءِ) جو حڪم لکيو آهي. پر گوڏي تي منهن رکي ڪري سمهڙ ۾ اها ڪيفيت تمام مشڪل آهي بلڪ ننڊ جي دؤران گوڏي جي سختي تي ۽ صرف ڪپڙي تي چهر و ايندو رهندو، تنهن ڪري ان کان احتراز ڪيو (يعني بچيو) وڃي نه ته ڪفاري جون صورتون پيدا ٿي سگهن ٿيون ۽ جيستائين وهائي جو تعلق آهي ته اهو نرمي ۾ ڪپڙي وانگر آهي (انهيءَ لاءِ منع ڪيو ويو) پر من ڪلّ الوجوه (يعني هر طرح سان) ڪپڙو ناهي (انهيءَ ڪري ڪفارو ناهي)

**سوال:** مُحْرِم سِيءَ کان بچڻ جي لاءِ زپ (Zip) واري بستري ۾ چهر و ۽ مٿو ڇڏي باقي بدن بند ڪري سمهي سگهي ٿو يا نه؟  
**جواب:** سمهي سگهي ٿو، ڇاڪاڻ ته عادتاً ان کي لباس پائڻ ٿو ڇڻجي.

**سوال:** مُحْرِم کي قطرا ايندا هجن ته ڇا ڪري؟  
**جواب:** ان سبيل گوڏ ٻڏي، ڇو ته احرام ۾ گوڏ ٻڏڻ مطلقاً جائز آهي جڏهن ته سلائي ڪيل نه هجي.

(ملخص از فتاويٰ رضويه ج 10 ص 664)

**سوال:** ڇا بيماري وغيره جي مجبوري جي ڪري سبيل لباس پائڻ ۾ به ڪفارا آهن؟

**جواب:** جي ها! بيماري وغيره جي ڪري جيڪڏهن مٿي کان پيرن تائين سڀ ڪپڙا پائڻ جي ضرورت پيش آئي ته هڪ ئي

جرم غير اختياري<sup>(۱)</sup> آهي، جيڪڏهن چار پهريون يا وڌيڪ ته دم، ۽ گهٽ ۾ صدقو، ۽ جيڪڏهن ان بيماري ۾ ان جڳهه تي ضرورت هڪ ڪپڙي جي هئي ۽ ٻه پاتائين مثلاً ضرورت قميص جي هئي ۽ سلائي واري گنجي به پاتائين ته ان صورت ۾ كفارو ته هڪ ئي ٿيندو، پر گنهگار ٿيندو ۽ جيڪڏهن ٻيو ڪپڙو ٻي جڳهه تي پاتائين مثلاً ضرورت سلوار جي هئي ۽ قميص به پاتائين ته هڪ جرم غير اختياري ٿيو ۽ هڪ اختياري جرم.

(ملخص از بهار شريعت ج 1 ص 1168، عالمگيري ج 1 ص 242)

**سوال:** جيڪڏهن بنا ضرورت سڀ ڪپڙا پاتائين ته ڪيترا كفارا ڏيڻا پوندا؟

**جواب:** جيڪڏهن بنا ضرورت سڀ ڪپڙا گڏ پاتائين ته هڪ ئي جرم آهي، ٻه جرم ان وقت آهن جو هڪ ضرورت جي ڪري هجي ۽ ٻيو بنا ضرورت هجي.

(بهار شريعت ج 1 ص 1168)

**سوال:** جيڪڏهن منهن ٻنهي هٿن سان ڍڪيائين يا مٿي يا چهري تي ڪنهن هٿ رکي ڇڏيو؟

**جواب:** مٿي يا نڪ تي پنهنجو يا ٻئي جو هٿ رکڻ جائز آهي جيئن ته حضرت علامه علي قاري عليه رَحْمَةُ اللَّهِ الْبَرِي فرمائن ٿا: پنهنجو يا ٻئي جو هٿ پنهنجي مٿي يا نڪ تي رکڻ بالاتفاق مباح (يعني جائز) آهي ڇو ته ائين ڪرڻ واري کي ڍڪڻ يا لڪائڻ

وارو نٿو چيو وڃي. (باب المناسك والمسلك المتقسط ص 123)

**سوال:** ڇا مُحَرَّم دعا گهرڻ کان پوءِ پنهنجا هٿ منهن تي نٿو گهمائي سگهي؟

**جواب:** گهمائي سگهي ٿو، منهن تي هٿ رکڻ جي مطلقاً اجازت آهي، ڏاڙهي وارو اسلامي ڀاءُ دعا کان پوءِ بلڪ وضو ۾ به ان انداز سان منهن تي هٿ ملڻ کان بچي جنهن سان وار ڪرڻ جو ڊپ هجي.

**سوال:** جيڪڏهن ڪلهي تي سبيل ڪپڙا رکيائين ته ڪهڙو ڪفارو آهي؟

**جواب:** ڪو ڪفارو ناهي. صدرُ الشريعة رَحْمَةُ اللهِ تَعَالَى عَلَيْهِ فرمائن ٿا: پائڻ جو مطلب هي آهي ته اهو ڪپڙو اهڙي طرح پائي جيئن عادتاً پاتو ويندو آهي، نه ته جيڪڏهن پهراڻ جي گوڏ ٻڌيائين يا پاڄامي کي گوڏ وانگر ويڙهيائين پير پائينجي ۾ نه وڌا ته ڪجهه ناهي. ائين ئي چوغو (يعني جُبو) ڦهلائي ٻنهي ڪلهن تي رکيائين، آستين ۾ هٿ نه وڌا ته ڪفارو ناهي پر مکروه آهي ۽ ڪلهن تي سبيل ڪپڙا رکيائين ته ڪجهه ناهي.

(بهار شريعت ج 1 ص 1169)

## حلق ۽ تقصير جي باري ۾ سوال جواب

**سوال:** جيڪڏهن عمري جو حلق حرم کان ٻاهر ڪرائڻ چاهي ته ڪرائي سگهي ٿو يا نه؟

**جواب:** نه ٿو ڪرائي سگهي، ڪرائيندو ته دم واجب ٿيندو. ها

ان جي لاءِ وقت جو ڪو قيد ناهي. (درمختار، ردالمحتار ج 3 ص 666)

**سوال:** ڇا جڏهه شريف وغيره ۾ ڪم ڪرڻ وارن کي به هر پيري عمري ۾ حلق يا تقصير ڪرڻ واجب آهي؟

**جواب:** جي ها، نه ته احرام جون پابنديون ختم نه ٿينديون.

**سوال:** جنهن عورت جا وار ننڍا هجن (جيئن اڄڪلهه فيشن

آهي) عمرا ڪرڻ جو جذبو به آهي پر بار بار قصر ڪرڻ ۾ مٿي

جا وار ئي ختم ٿي ويندا، ڇا ڪري؟ جيڪڏهن مٿي جا وار

ختم ٿي ويا يعني هڪ پورَ (يعني آڱر جي سنڌ) کان گهٽ

رهجي ويا ته هاڻي عمرا ڪندي ته قصر ممڪن نه رهيو، معافي

ملندي يا ڇا؟

**جواب:** جيستائين مٿي تي وار موجود هجن عورت جي لاءِ هر

دفعي قصر واجب آهي، رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد

فرمايو: ”عورتن تي حلق ناهي بلڪ انهن تي صرف تقصير

(واجب) آهي.“ (ابو داؤد ج 2 ص 295 حديث 1984) اهڙي عورت جنهن جا

وار آڱر جي هڪ سنڌ کان گهٽ رهجي ويا هجن، ان جي لاءِ

هاڻي قصر جي معافي آهي ڇاڪاڻ ته قصر ممڪن نه رهيو ۽

حلق ڪرائڻ ان جي لاءِ منع آهي اهڙي صورت ۾ جيڪڏهن حج

جو معاملو آهي ته افضل هي آهي ته نحر جي ڏينهن جي

پڇاڙي ۾ (يعني 12 ذوالحجّة الحرام جي سج لهڻ کان پوءِ) احرام

کان ٻاهر اچي، جيڪڏهن نحر جي ڏينهن جي پڇاڙي تائين

انتظار نه به ڪيائين ته ڪا شيءِ لازم نه ٿيندي.

## مختلف سوال ۽ جواب

**سوال:** مٿو يا منهن زخمي ٿيڻ جي صورت ۾ پٽي ٻڌڻ گناهه ته ناهي؟

**جواب:** مجبوريءَ جي صورت ۾ گناهه نه ٿيندو، البت ”غير اختياري جرم“ جو ڪفارو ڏيڻو پوندو، تنهنڪري جيڪڏهن ڏينهن يا رات يا ان کان گهڻي دير تائين ايتري ويڪري پٽي ٻڌي جو چوٿون حصو يا ان کان وڌيڪ مٿو يا منهن ڍڪجي ويو ته دم، ۽ گهٽ ۾ صدقو واجب ٿيندو (غير اختياري جرم جو تفصيل ص 121 تي ملاحظه فرمايو) ان کان علاوه جسم جي ٻين عضون تي، ۽ پڻ عورت جي مٿي تي به مجبوراً پٽي ٻڌڻ ۾ ڪو حرج ناهي.

**سوال:** حج يا عمري جي سعي کان پهرين حلق ڪرائي ڇڏيائين، ڪيئي ڏينهن گذري ويا ڇا ڪري؟

**جواب:** حج ۾ حلق جو مسنون وقت سعي کان پهرين ئي هوندو آهي يعني حلق کان پهرين سعي ڪرڻ خلاف سنت آهي. تنهنڪري جيڪڏهن ڪنهن سعي کان پهرين حلق ڪرايو ته ڪو حرج ناهي. ۽ ڪيئي ڏينهن گذرڻ سان به وڌيڪ ڪجهه لازم نه ٿيندو، ڇاڪاڻ ته سعي جي لاءِ ڪو آخري وقت (END TIME) مقرر ناهي. ها جيڪڏهن هو بنا سعي ڪرڻ جي ”وطن“ هليو ويو ته هاڻي واجب جي ترڪ ڪرڻ جي ڪري دم لازم

ٿيندو، پوءِ جيڪڏهن هن موٽي ڪري سعي ڪري ورتي ته دم ساقط ٿي ويندو، البت بهتر اهو آهي ته هاڻي هو دم ئي ڏي جو ان ۾ فقيرن جو نفعو آهي اهو حڪم انهي وقت آهي ته جڏهن حلق پنهنجي وقت يعني نحر جي ڏينهن ۾ ڏهين جي رمي کان پوءِ ڪرايو هجي، جيڪڏهن رمي کان پهرين يا نحر جي ڏينهن کان پوءِ حلق ڪرايو ته دم واجب ٿيندو. عمري ۾ جيڪڏهن ڪنهن سعي کان پهرين حلق ڪرايو ته ان تي دم لازم ٿيندو. پوءِ جيڪڏهن پورو يا طواف جو اڪثر حصو يعني چار ڦيرا ڪري چڪو هو ته احرام کان نڪري ويندو، نه ته نه نڪرندو. ڪيئي ڏينهن گذري وڃڻ جي سبب به سعي ساقط نه ٿيندي ڇو ته اها واجب آهي، تنهنڪري ان کي سعي ڪرڻي پوندي.

**سوال:** ته ڇا 13 ذوالحجّ کان عمرا شروع ڪيا وڃن؟

**جواب:** جي نه، ايام تشریق يعني 9، 10، 11، 12، 13 ذوالحجّة الحرام، انهن پنجن ڏينهن ۾ عمري جو احرام ٻڌڻ مکروه تحريمي (ناجائز ۽ گناه) آهي جيڪڏهن ٻڌو ته دم لازم ٿيندو.

(درمختار ج 3 ص 547)

### 13 تي سج لهن کان پوءِ احرام ٻڌي سگهجي ٿو

**سوال:** ڇا مقامي ماڻهن جن هن سال حج نه ڪيو ڇا آهي به انهن ڏينهن يعني نائين کان تيرهين يعني پنج ڏينهن عمرو نٿا ڪري سگهن؟

**جواب:** انهن جي لاءِ به انهن ڏينهن ۾ عمري جو احرام ٻڌي عمرو ڪرڻ مڪروه تحريمي آهي. آفاقي، حلي ۽ ميقاتي سڀني جي لاءِ اصل ممانعت انهن ڏينهن ۾ عمري جو احرام ٻڌڻ جي آهي. عمري جو وقت پورو سال آهي، پر پنج ڏينهن عمري جو احرام ٻڌڻ مڪروه تحريمي آهي، ۽ جيڪڏهن نائين کان اڳ واري احرام سان انهن (پنج) ڏينهن ۾ عمرو ڪيو ته ڪو حرج ناهي ۽ ان صورت ۾ به مُسْتَحَب اهو آهي ته انهن ڏينهن کي گذاري پوءِ عمرو ڪري.

(لباب المناسڪ ص 466)

**سوال:** اشهر حج (يعني حج جي مهينن) ۾ جيڪڏهن ڪو حلي يا حرمي عمرو به ڪري ۽ حج به ڪري ته ان جي باري ۾ ڇا حڪم آهي؟

**جواب:** ائين ڪرڻ واري تي دم واجب ٿي ويندو، ڇاڪاڻ ته ان کي صرف حج افراد جي اجازت آهي جنهن ۾ عمرو شامل ناهي. البت هو صرف عمرو ڪري سگهي ٿو.

**سوال:** احرام ۾ کاڌو کائڻ کان پهرين ۽ پوءِ هٿ ڌوئڻ ڪيئن آهي؟ نه ڌوئڻ سان مير مٽي وغيره پيٽ ۾ ويندي ۽ بعد ۾ نه ڌوئڻ سان ته هٿ سٽيا ۽ بدبودار رهندا، ڇا ڪريون؟

**جواب:** ٻئي پيرا بنا صابن وغيره جي هٿ ڌوئو جيڪڏهن ڪا ٻاهرين ڪاراڻ يا سٽپ هٿن ۾ لڳي ته ضرورتاً ڪپڙي سان اڳهي وٺو، پر وار نه ٿين ان جو احتياط ڪريو.



**سوال:** وضو کان پوءِ مُحَرَّمِ جو رومال سان هٿ منهن اُگهڻ  
ڪيئن آهي؟

**جواب:** منهن تي (۽ مرد مٿي تي به) ڪپڙو نه ٿو لڳائي سگهجي،  
جس جو باقي حصو مثلاً هٿ وغيره ايتري احتياط سان اُگهجي  
سگهيو ٿا جو مُرُ مٿي به نه لهي ۽ وار به نه ٿين.

**سوال:** مُحَرَّمِ منهن بچائي پي ڪيپ (يعني ٽوپي) وارو يا  
ڪماني وارو نقاب لڳائي سگهجي ٿي يا نه؟

**جواب:** لڳائي سگهجي ٿي، پر هوا لڳي يا غلطيءَ سان پنهنجو  
هٿ نقاب تي رکيائين، جنهن جي ڪري چاهي ٿوري دير  
جي لاءِ به چهري سان نقاب لڳي ويو ته ڪفاري جي صورت  
بڻجي سگهجي ٿي.

**سوال:** حلق ڪرائڻ وقت مُحَرَّمِ مٿي تي صابن لڳائي يا نه؟

**جواب:** صابن نه لڳائي ڇو ته مُرُ مٿي صاف ٿيندي ۽ مير صاف  
ڪرڻ احرام ۾ مڪروه (تنزيهي) آهي.

**سوال:** ماهواريءَ جي حالت ۾ عورت احرام جي نيٽ ڪري  
سگهجي ٿي يا نه؟

**جواب:** ڪري سگهجي ٿي، پر احرام جا نفل ادا نه ٿي ڪري  
سگهجي، باقي طواف پاڪ ٿيڻ کان پوءِ ڪري.

**سوال:** سلائي واري چپل پائڻ ڪيئن آهي؟

**جواب:** وسطِ قدم يعني پير جو اُڀريل حصو جيڪڏهن نه ڍڪجي

ته حرج نه آهي.

**سوال:** احرام ۾ ڳنڍ يا سيفتي پن يا بٽڻ لڳائڻ ڪيئن آهي؟

**جواب:** خلاف سنت آهي. لڳائڻ واري بڙو ڪيو، البت دم وغيره ناهي.

**سوال:** مُحْرَمَ نڪ يا ڪن جي مَر ڪڍي سگهي ٿو يا نه؟

**جواب:** وضوءَ ۾ نڪ جي نرم حصي تائين هر جڳهه پاڻي وهائڻ سنتِ مؤڪده آهي ۽ غسل ۾ فرض آهي. تنهنڪري جيڪڏهن نڪ ۾ سنگهه سُڪي وئي ته صاف ڪرڻي پوندي، ۽ پلڪن وغيره ۾ جيڪڏهن اک جون پڇي سڪي پئي آهي ته ان کي به وضوءَ ۾ غسل جي لاءِ صاف ڪرڻ فرض آهي پر اهو احتياط ضروري آهي ته وار نه ٿئي. رهيو ڪن جي مَرُ ڪيڏ ته ان کي صاف ڪرڻ جي اجازت جي وضاحت ڪنهن به ناهي ڪئي، تنهنڪري ان جو حڪم اهو ئي ٿيندو جيڪو بدن جي مَر جو آهي يعني ان جو صاف ڪرڻ مکروه تنزيهي آهي. پر اهو احتياط ضروري آهي ته وار نه ٿئي.

**سوال:** ڇا زندهه ماءُ پيءُ جي نالي تي عمرو ڪري سگهجي ٿو؟

**جواب:** ڪري سگهجي ٿو. فرض نماز، روزو، حج، زڪوة ۽ هر قسم جي نيڪ ڪم جو ثواب زندهه، مرده سڀني کي ايصال ڪري سگهجي ٿو.

**سوال:** احرام جي حالت ۾ جونءَ مارڻ جا ڪفارا ٻڌايو.

**جواب:** پنهنجي جونء پنهنجي جسم يا ڪپڙي ۾ ماريائين يا اڇلايائين ته هڪ جونء هجي ته مانيء جو هڪ ٽڪر ۽ ٻه يا ٽي هجن ته هڪ مُٺ اناج ۽ ان (يعني ٽن) کان وڌيڪ ۾ صدقو. جونء مارڻ جي لاءِ مٿو يا ڪپڙو ڌوئائين يا اُس تي وڌائين تڏهن به اهي ئي ڪفارا آهن جيڪي مارڻ جا آهن، ٻئي ڪنهن ان جي چوڻ تي ان جي جونء ماري تڏهن به هن (يعني مُحَرَّم) تي ڪفارو آهي، جيتوڻيڪ مارڻ وارو احرام ۾ نه هجي، زمين وغيره تي ڪريل جونء يا ٻئي جي جسم يا ڪپڙن جون جوئون مارڻ ۾ مارڻ واري تي ڪجهه ناهي جيتوڻيڪ اهو ٻيو به مُحَرَّم هجي.

## عرب شريف ۾ ڪم ڪرڻ وارن جي لاءِ

**سوال:** جيڪڏهن مڪي شريف رَاكَعًا اللَّهُ شَرَفًا وَتَعْظِيمًا ۾ ڪم ڪرڻ وارا مثلاً ڊرائيور يا اتان جا رهواسي وغيره روزانو ٻار ٻار ”طائف شريف“ وڃن ته ڇا هر پيري واپسي ۾ انهن کي روزانو عمري وغيره جو احرام ٻڌڻ ضروري آهي؟

**جواب:** هي قاعدو ذهن نشين ڪري ڇڏيو ته جيڪڏهن مڪي وارا ڪنهن ڪم سان ”حرم جي حدن“ کان ٻاهر پر ميقات جي اندر (مثلاً جدّه شريف) وڃن ته انهن کي واپسي جي لاءِ احرام جي ضرورت ناهي، ۽ جيڪڏهن ”ميقات“ کان ٻاهر (مثال طور مديني پاڪ، طائف شريف، رياض وغيره) وڃن ته هاڻي بنا احرام

جي ”حرم جي حدن“ ۾ واپس اچڻ جائز ناهي. ڊرائيور چاهي ڏينهن ۾ ڪيترائي ڀيرا اچ وڃ ڪري هر ڀيري ان تي حج يا عمرو واجب ٿيندو رهندو. بنا احرام جي مڪرم رَأَدَا اللَّهُ شَرَفًا وَتَعْظِيمًا ۾ ايندو ته دم واجب ٿيندو جيڪڏهن انهيءَ سال ميقات کان ٻاهر وڃي ڪري احرام ٻڌي وٺي ته دم ساقط ٿي ويندو.

## احرام نه ٻڌڻو هجي ته حيلو

**سوال:** جيڪڏهن ڪو شخص جدي شريف ۾ ڪم ڪندو هجي ته پنهنجي وطن مثال طور پاڪستان کان ڪم جي لاءِ جدي شريف آيو ته ڇا احرام لازمي آهي؟

**جواب:** جيڪڏهن نيٽ ئي جده شريف وڃڻ جي آهي ته هاڻي احرام جي ضرورت ناهي، بلڪ هاڻي جدي شريف کان مڪي پاڪ رَأَدَا اللَّهُ شَرَفًا وَتَعْظِيمًا به وڃڻ ٿئي ته بنا احرام جي وڃي سگهي ٿو، تنهنڪري جيڪو شخص مڪي شريف ۾ بغير احرام جي وڃڻ چاهيندو هجي ته اهو حيلو ڪري سگهي ٿو، شرط هي ته واقعي ان جو ارادو پهريان مثلاً جده شريف وڃڻ جو هجي ۽ مڪي پاڪ رَأَدَا اللَّهُ شَرَفًا وَتَعْظِيمًا حج ۽ عمري جي ارادي سان نه ويندو هجي، مثال طور واپار جي لاءِ جده شريف وڃي ٿو ۽ اتان کان فارغ ٿي ڪري مڪي پاڪ رَأَدَا اللَّهُ شَرَفًا وَتَعْظِيمًا جو ارادو ڪيائين، جيڪڏهن پهريان کان ئي مڪي شريف جو ارادو آهي ته بنا احرام جي نه ٿو وڃي سگهي، جيڪو شخص ٻئي جي طرفان

حجّ بدل لاءِ وڃي ٿو ان کي هي حيلو جائز ناهي.

## عمري يا حج جي لاءِ سوال ڪرڻ ڪيئن؟

**سوال:** ڪجهه غريب عاشق عمري يا حج جي لاءِ ماڻهن کان مالي امداد جو سوال ڪندا آهن ڇا ائين ڪرڻ جائز آهي؟

**جواب:** حرام آهي، صَدْرُ الْأَفَاضِلِ حضرت علامه مولانا سيد محمد نعيم الدين مراد آبادي عَلَيْهِ رَحْمَةُ اللَّهِ الْهَادِي نقل ڪن ٿا: ”ڪي يماني حج جي لاءِ بنا خرچ پڪي جي روانا ٿيندا هئا ۽ پنهنجو پاڻ کي مُتَوَكِّل (يعني الله عَزَّوَجَلَّ تي ڀروسو رکڻ وارا) چوندا هئا ۽ مڪي شريف پهچي سوال شروع ڪري ڏيندا هئا ۽ ڪڏهن ڦرُتُ ۽ خيانت جا به مُرْتَكِب ٿيندا هئا. انهن جي باري ۾ هي آيت سڳوري نازل ٿي ۽ حڪم ٿيو ته توشو (يعني سفر جو خرچ، پڪو) ڪٿي هلو بين تي بار نه وجهو، سوال نه ڪريو جو بهتر زادِ راه پرهيزگاري آهي.“

(خزائن العرفان ص 67)

جيئن ته سڀاڻو 2 سُوْرَةُ الْبَقَرَةِ آيت نمبر 197 ۾ ارشادِ

رَبُّ الْعِبَادِ آهي:

وَتَرَوُودُ أَقْرَانَ حَيْرِ الرَّادِ الثَّقْوَىٰ  
ترجمو ڪنزالايمان: ۽ ٽن ساڻ ڪٿو ۽  
سڀ کان بهتر ٽن پرهيزگاري آهي.  
(البقره آيت 197)

مديني جي سلطان، رحمت عالميان صَلَّى اللهُ تَعَالَى عَلَيْهِ وَآلِهِ وَسَلَّمَ جو

فرمان آهي: ”جيڪو شخص ماڻهن کان سوال ڪري حالانڪ نه

ان وٽ فاقو پهتو نه ايترا ٻار ٻچا آهن جن جي طاقت نه ٿو

رکي ته قيامت جي ڏينهن اهڙي طرح ايندو جو ان جي منهن تي گوشت نه هوندو. (شعب الايمان ج 3 ص 274 حديث 3526)

مديني جا ديوانو! بس صبر ڪريو، سوال جي ممانعت

پر ايتريقدر سختي آهي جو فقهاء ڪرام رَحْمَةُ اللهِ السَّلَام فرمائن ٿا: غسل کان پوءِ احرام ٻڌڻ کان پهريان پنهنجي بدن تي خوشبو لڳايو شرط هي ته پاڻ وٽ موجود هجي جيڪڏهن پاڻ وٽ نه هجي ته ڪنهن کان نه گهرو جو هي به سوال آهي.

(ردالمحتار ج 3 ص 559)

جب بلایا آقا نے خود ہی انتظام ہو گئے  
صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّد

## عمري جي ويزا تي حج جي لاءِ

### ترسڻ ڪيئن آهي؟

**سوال:** ڪي ماڻهو پنهنجي وطن مان رمضان شريف ۾ عمري جي ويزا وٺي ڪري حرمين شريفين رَاٰهُمَا اللهُ شَرْقًا وَتَغْطِيْمًا ويندا آهن، ويزا جي مدت ختم ٿيڻ باوجود اتي ئي رهندا آهن يا حج ڪري وطن واپس موٽندا آهن، انهن جو اهو فعل شرعاً صحيح آهي يا نه؟

**جواب:** دنيا جي هر ملڪ جو اهو قانون آهي ته بنا ويزا جي ڪنهن غير ملڪي کي ترسڻ نٿو ڏنو وڃي. حَرَمَيْنِ طَيِّبَيْنِ رَاٰهُمَا اللهُ شَرْقًا وَتَغْطِيْمًا ۾ به اهو ئي قاعدو آهي، ويزا جي مدت ختم

ٿيڻ کان پوءِ ترسڻ وارو جيڪڏهن پوليس جي هٿ چڙهي وڃي، ته هاڻي چاهي اهو احرام جي حالت ۾ ئي چونه هجي ان کي قيد ڪري وٺندا آهن. نه ان کي عمرو ڪرڻ ڏيندا آهن نه حج، سزا ڏيڻ کان پوءِ ان کي ”خروج“ لڳائي ان جي وطن روانو ڪري ڇڏيندا آهن. ياد رهي! جنهن قانون جي خلاف ورزي ڪرڻ تي ذلت، رشوت ۽ ڪوڙ وغيره آفتن ۾ پوڻ جو ڊپ هجي انهيءَ قانون جي خلاف ورزي جائز ناهي. جيئن ته منهنجا آقا اعليٰ حضرت، امام اهل سنت، مولانا شاه امام احمد رضا خان عَلَيْهِ رَحْمَةُ الرَّحْمٰن فرمائن ٿا: مباح (يعني جائز) صورتن مان ڪجهه (صورتون) قانوني طور تي ڏوه هونديون آهن انهن ۾ ملوث ٿيڻ (يعني اهڙي قانون جي خلاف ورزي ڪرڻ) پنهنجي ذات کي اذيت ۽ ذلت جي لاءِ پيش ڪرڻ آهي ۽ اهو ناجائز آهي. (فتاويٰ رضويه ج 17 ص 370) تنهن ڪري ويزا (Visa) کان بغير دنيا جي ڪنهن ملڪ ۾ رهڻ يا حج جي لاءِ ترسڻ جائز ناهي. غير قانوني ذريعن سان ”حج“ جي لاءِ ترسڻ ۾ ڪاميابي حاصل ڪرڻ کي مَعَاذَ اللَّهِ اللَّهُ ۽ رَسُولَ عَزَّ وَجَلَّ وَ صَلَّى اللَّهُ تَعَالَى عَلَيْهِ وَآلِهِ وَسَلَّمَ جو ڪرم چوڻ سخت بيباڪي آهي.

## غير قانوني ترسڻ واري جي

### نماز جو اهم مسئلو

**سوال:** ويزا کان بغير حج جي لاءِ ترسڻ وارو نماز پوري پڙهي

يا قصر ڪري؟

**جواب:** عمري جي ويزي تي وڃي غير قانوني طور حج جي لاءِ ترسڻ يا دنيا جي ڪنهن به ملڪ ۾ ويزا جي مدت پوري ٿيڻ کان پوءِ جنهن جي غير قانوني رهڻ جي نيت هجي اهي ويزا جي مدت ختم ٿيڻ وقت جنهن شهر يا ڳوٺ ۾ مقيم هجن اتي جيستائين رهندا انهن جي لاءِ مقيم ٿي جا حڪم هوندا، جيتوڻيڪ سالن تائين رهن. البت هڪ ڀيري به جيڪڏهن 92 ڪلو ميٽر يا ان کان به وڌيڪ فاصلي جي سفر جي ارادي سان ان شهر يا ڳوٺ کان هليا ته پنهنجي آبادي کان ٻاهر نڪرندي ئي مسافر ٿي ويا ۽ هاڻي انهن جي اقامت جي نيت بيڪار آهي. مثلاً ڪو شخص پاڪستان کان عمري جي ويزا تي مڪي پاڪ زَادَهَا اللَّهُ شَرَفًا وَتَعْظِيمًا ويو، ويزا جي مدت ختم ٿيڻ وقت به مڪي شريف ٿي ۾ مقيم آهي ته ان تي مقيم جا احڪام آهن. هاڻي جيڪڏهن مثلاً اُتان کان مديني منور زَادَهَا اللَّهُ شَرَفًا وَتَعْظِيمًا آيو ته چاهي سالن تائين غير قانوني ترسي، مسافر ٿي آهي ايستائين جو جيڪڏهن ٻيهر مڪي شريف زَادَهَا اللَّهُ شَرَفًا وَتَعْظِيمًا اچي پوءِ به مسافر رهندو ان کي ”قصر نماز“ ئي ادا ڪرڻي پوندي. ها ٻيهر ويزا ملي وڃڻ جي صورت ۾ اقامت جي نيت ڪري سگهجي ٿي.

**حرم ۾ ڪبوترن، ماڪڙن کي اڏائڻ، ستائڻ**

**سوال:** حرم جي ڪبوترن ۽ ماڪڙن کي خوامخواه اڏائڻ



ڪيئن آهي؟

**جواب:** اعليٰ حضرت رحمۃ اللہ تعالیٰ عليہ فرمائن ٿا: حرم جا ڪبو تر  
اُڏائڻ منع آهي. (ملفوظات اعليٰ حضرت ص 208)

**سوال:** حرم جي ڪبو ترن ۽ ماڪڙن کي ستائڻ ڪيئن؟

**جواب:** حرام آهي. صدر الشريعه رحمۃ اللہ تعالیٰ عليہ فرمائن ٿا: حرم جي  
جانور کي شڪار ڪرڻ يا ان کي ڪنهن طرح ايڏاءُ ڏيڻ سڀني  
جي لاءِ حرام آهي. مُحْرَم ۽ غير مُحْرَم ٻئي انهي حڪم ۾  
برابر آهن. (بهار شريعت ج 1 ص 1186)

**سوال:** مُحْرَم ڪبو تر ذبح ڪري ڪائي سگهن ٿا؟

**جواب:** بهار شريعت جلد پهريون صفحو 1180 تي آهي: مُحْرَم  
جهنگ جي جانور کي ذبح ڪيو ته حلال نه ٿيو بلڪ مردار  
آهي، ذبح ڪرڻ کان پوءِ ان کي ڪائي به ورتائين ته جيڪڏهن  
ڪفارو ڏيڻ کان پوءِ ڪاڏائين ته هاڻي وري ڪائڻ جو ڪفارو ڏي  
۽ جيڪڏهن نه ڏنو هئائين ته هاڻي هڪ ئي ڪفارو ڪافي آهي.

**سوال:** حرم جي ماڪڙ پڪڙي ڪري ڪائي سگهون ٿا يا نه؟

**جواب:** حرام آهي. (هوئين ماڪڙ حلال آهي، مڇي وانگر مثل به  
ڪائي سگهو ٿا انهيءَ کي ذبح ڪرڻ جي حاجت ناهي)

**سوال:** مسجد الحرام کان ٻاهر ماڻهن جي پيرن سان چٽجي  
زخمي ۽ مثل ڪيتري ئي ماڪڙ پيل هوندي آهي جيڪڏهن  
اهي ماڪڙ کاڌي وڃن ته؟

**جواب:** جيڪڏهن ڪنهن ماڪڙ ڪائي ورتي ته ان تي ڪو به

ڪفارو ڪونهي ڇو ته حرم ۾ شڪار ٿيندڙ انهيءَ جانور جو ڪاٺڻ حرام آهي جيڪو شرعي طريقي سان ذبح ڪرڻ سان حلال ٿيندو هجي جئين هرڻ وغيره، ۽ اهڙي شڪار جي حرام هجڻ جو سبب اهو آهي ته حرم ۾ شڪار ڪرڻ سان اهو جانور مردار قرار ڏنو وڃي ٿو ۽ مردار جو ڪاٺڻ حرام آهي. ماکڙ جو ڪاٺڻ انهي لاءِ حلال آهي جو انهي ۾ شرعي طريقي سان ذبح ڪرڻ جو شرط ناهي، اهو جهڙي طرح به ذبح ٿي وڃي حلال آهي، جئين پيرن هيٺان لتاڙڻ سان يا گلو دٻائڻ سان ماري وڃي تڏهن به حلال ئي رهندي آهي. البت هي ياد رهي ته ارادي سان ماکڙ جو شڪار ڪرڻ جي بهرحال حدود حرم ۾ اجازت ناهي.

**سوال:** حرم جي خشڪي جي جهنگلي جانور کي ذبح ڪرڻ جو ڪفارو به ٻڌائي ڇڏيو؟

**جواب:** انهي جو ڪفارو ان جي قيمت صدقو ڪرڻ آهي.<sup>(۱)</sup>

**سوال:** حرم جي مرغي ذبح ڪرڻ، ڪاٺڻ ڪئين آهي؟

**جواب:** حلال آهي. گهريلو جانور مثلاً مرغِي، ٻڪري، مينهن، اُٺ وغيره ذبح ڪرڻ، ۽ انهن جو گوشت ڪاٺڻ ۾ ڪو حرج ڪونهي، ممانعت خشڪي جي وحشي جهنگلي جانورن جي

\_\_\_\_\_ مدينه

(۱) ڪفاري جي تفصيلي احڪامن جي لاءِ مڪتبه المدينه جي شايع ٿيل بهارِ شريعت ج 1 ص 1179 تي ملاحظو فرمايو، بلڪ صفحي 1191 تائين مطالعو ڪريو ان شاء الله عَزَّوَجَلَّ اهي ضروري مسئلا ڄاڻڻ لاءِ ملندا جو اوهان حيران رهجي ويندا.

شڪار جي آهي.

**سوال:** مسجد الحرام کان ٻاهر ڪيتري ئي ماڪڙ هوندي آهي جيڪڏهن ڪو ماڪڙ پيرن يا گاڏي ۾ چٽجي زخمي ٿي پئي يا مري ويئي ته؟

**جواب:** ڪفارو ڏيڻو پوندو، بهار شريعت جلد اول صفحو 1184 تي آهي: ماڪڙ به خشڪي جو جانور آهي انهي کي ماري ته ڪفارو ڏي ۽ هڪ ڪجور ڪافي آهي. صفحي 1181 تي آهي: ڪفارو لازم ٿيڻ لاءِ قصداً (يعني ڄاڻي وائي) قتل ڪرڻ شرط ناهي پُل چُڪ ۾ قتل ٿيو تڏهن به ڪفارو آهي.

**سوال:** مسجد الحرام ۾ تمام گهڻي ماڪڙ هوندي آهي خادم صفائي ڪندي وائپر وغيره سان بيدردي سان گهليندا آهن، جنهن سان زخمي ٿينديون، مرنديون آهن. جيڪڏهن نه ڪن ته صفائي جي صورت ڇا ٿيندي؟ اهڙي طرح ٻڌو آهي ڪبوترن جي تعداد ۾ گهٽتائي جي لاءِ انهن کي جهلي ڪري پري ڇڏي ايندا يا کائي ڇڏيندا آهن.

**جواب:** ماڪڙ جيڪڏهن ايتري وڌيڪ آهي جو انهن سان مسئلو ٿئي ته انهن کي مارڻ ۾ ڪو حرج ناهي. انهي کان علاوه مارڻ تي تاوان (يعني ڏنڊ) لازمي ٿيندو، چاهي ڄاڻي وائي ماري يا غلطي سان ماري. حرم جو ڪبوتر جهلي ذبح ڪيو ته تاوان لازم آهي ائين ئي حرم کان ٻاهر ڇڏي اچڻ تي به تاوان

لازم ٿيندو، جيستائين انهن جي امن سان حرم ۾ واپس اچڻ جو علم نه ٿي وڃي. ٻنهي صورتن ۾ تاوان انهيءَ ڪبوتر جي قيمت آهي ۽ انهي مان مراد اها قيمت جيڪا اتي ان قسم جي معاملن جي معرفت و بصارت (يعني ڄاڻ سڃاڻ ۽ معلومات) رکندڙ ٻه شخص بيان ڪن ۽ جيڪڏهن ٻه شخص نه ملي سگهن ته هڪ ئي جو اعتبار ڪيو ويندو.

**سوال:** حرم جي مڇي کائڻ ڪئين؟

**جواب:** مڇي خشڪي جو جانور نه آهي ان کي کائي سگهجي ٿو ۽ ضرورتاً شڪار به ڪري سگهجي ٿو.

**سوال:** حرم جي ڪوئي کي ماريو ته ڇا ڪفارو ٿيندو؟

**جواب:** ڪو ڪفارو ڪونهي انهي کي مارڻ جائز آهي. بهار شريعت جلد اول صفحو 1183 تي آهي کانءُ، سِرڻ، بگهڙ، وچون، نانگ، ڪئو، گهوس، ڇچوندر، چڪ هڻڻ وارو ڪتو، پسون، مڇر، ڇچڙ، ڪُمي، ڪيڪڙو، پروانو، چڪ هڻڻ واري ماکوڙي، مک، ڪرڙي، بُر ۽ تمام حشرات الارض (يعني ڪيڙا ماکوڙا) بچو (جهنگلي جانور)، لومڙي، گدڙ جڏهن ته اهي درندا حملو ڪن يا جيڪي درندا اهڙا هجن جن جي عادت اڪثر ابتداءً حملو ڪرڻ جي هوندي آهي جنهن شينهن، ڇيتو، ٿيندو (ڇيتي وانگر هڪ جانور) انهن سڀني جي مارڻ ۾ ڪجهه ناهي. ائين ئي پاڻي جي سڀني جانورن جي قتل ۾ ڪفارو نه آهي.

## حرم جاوڻ وغيره ڪٽڻ

**سوال:** حرم جي وڻ وغيره ڪٽڻ جي باري ۾ ڪجهه هدايتون ڏيو.

**جواب:** دعوتِ اسلامي جي اشاعتي اداري مڪتبه المدينه جي شايع ٿيندڙ 1250 صفحن تي مشتمل ڪتاب بهارِ شريعت جلد اول صفحو 1189 کان 1190 مان ڪجهه مسئلا ملاحظه فرمايو: حرم جي وڻ جا چار قسم آهن: ﴿1﴾ ڪنهن ان کي پوکيو آهي ۽ اهو اهڙو وڻ آهي جنهن کي ماڻهو پوکيندا آهن ﴿2﴾ پوکيو آهي پر اهڙي قسم جو نه آهي جنهن کي ماڻهو پوکيندا آهن ﴿3﴾ ڪنهن ان کي پوکيو ڪونهي پر انهيءَ قسم مان آهي جنهن کي ماڻهو پوکيندا آهن ﴿4﴾ پوکيو ڪونهي نه ان قسم مان آهي جنهن کي ماڻهو پوکيندا آهن. پهرين ٽن قسمن جي ڪٽڻ ۾ ڪجهه ناهي يعني ان تي ڪو جرمانو ناهي. رهيو هي ته اهو جيڪڏهن ڪنهن جي ملڪ آهي ته مالڪ تاوان وٺندو. چوٿين قسم ۾ جرمانو ڏيڻو پوندو ۽ ڪنهن جي ملڪ آهي ته مالڪ تاوان به وٺندو ۽ جرمانو ان وقت آهي ته سائو هجي ٿل يا اڪڙيل نه هجي. جرمانو اهو آهي ته ان جي قيمت جو اناج وٺي مسڪينن تي صدقو ڪري هر مسڪين کي هڪ صدقو ۽ جيڪڏهن ان جي قيمت جو اناج پوري صدقي کان گهٽ آهي ته هڪ ئي مسڪين کي ڏي ۽ ان جي لاءِ حرم جو مسڪين

هجن لازمي ناهي ۽ اهو به ٿي سگهي ٿو ته قيمت ئي صدقو ڪري ڇڏي ۽ اهو به ٿي سگهي ٿو ته انهيءَ قيمت جو جانور خريد ڪري حرم ۾ ذبح ڪري، روزو رکڻ ڪافي ناهي.

مسئلو 3: جيڪو وڻ سُڪي ويو ان کي اڪيڙي به سگهي ٿو ان مان فائدو به وٺي سگهي ٿو.

مسئلو 5: وڻ جا پن ٽوڙيا جيڪڏهن ان سان وڻ کي نقصان نه پهتو ته ڪجهه ڪونهي ائين ئي جيڪو وڻ ميوو ڏئي ٿو ان کي به ڪٽڻ ۾ تاوان ناهي جڏهن ته مالڪ کان اجازت وٺي ورتي هجي، ان کي قيمت ڏيئي ڇڏي.

مسئلو 6: ڪجهه ماڻهن ملي ڪري وڻ ڪٽيو ته هڪ ئي تاوان آهي جيڪو سڀني ۾ ورهائجي ويندو ٽوڙي سڀ مُحرم هجن يا غير مُحرم يا ڪجهه مُحرم ڪجهه غير مُحرم.

مسئلو 7: حرم جي پيلو (يعني ڄار) يا ڪنهن وڻ جو ڏنڊ ٺاهڻ جائز نه آهي.

مسئلو 9: پنهنجي يا جانور جي هلڻ ۾ يا خيمو هڻڻ ۾ ڪجهه وڻ ختم ٿي ويا ته ڪجهه ناهي.

مسئلو 10: ضرورت جي ڪري فتويٰ ان تي آهي ته اتان جي گاه تي جانورن کي چارڻ جائز آهي. باقي ڪٽڻ، اڪيڙڻ جو اهو ئي حڪم آهي جيڪو وڻ جو آهي سواءِ اذخر ۽ سڪل گاه جي جو ان مان هر طرح جو فائدو جائز آهي. ڪُنڀي جي اڪيڙڻ ٽوڙڻ ۾ ڪو حرج ناهي.

## میقات مان بغیر احرام جي گذرڻ

### جي باري ۾ سوال جواب

**سوال:** جيڪڏهن ڪنهن آفاقي میقات مان احرام نه ٻڌو، مسجد

عائشه مان احرام ٻڌي عمرو ڪري ته ڇا حڪم آهي؟

**جواب:** جيڪڏهن مڪي شريف رَاَدَهَا اللهُ شَرْقًا وَتَغْطِيهَا جِي ارادي سان ڪو

آفاقي هليو ۽ میقات ۾ بنا احرام جي داخل ٿي ويو ته انهيءَ

تي دم واجب ٿي ويو. هاڻي مسجدِ عائشه کان احرام ٻڌڻ

ڪافي نه آهي، يا ته دم ڏي يا پوءِ میقات کان ٻاهر وڃي ۽ اتان

کان عمري وغيره جو احرام ٻڌي ڪري اچي تڏهن دم ساقط

ٿيندو.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

### مدني مشورو

حج ۽ عمري جو طريقو سکڻ جي لاءِ مڪتبه

المدينه جي چئن ڪيسٽن جو سيٽ حاصل ڪريو، ۽

پڻ وڊيو سي ڊيز [1] حج ڪا طريقه [2] عمري ڪا

طريقه [3] مدينه کي حاضري به ملاحظه فرمايو ۽

رسالي ”احرام اور خوشبودار صابن“ جو مطالعو به

فائديمند آهي



## مآخذ و مراجع

قرآن پاک	مکتبہ المدینہ باب المدینہ کراچی	الایضاح فی مناسک الحج	المکتبۃ الامدادیہ مکتبہ المکرمہ
تفسیر خزائن العرفان	مکتبہ المدینہ باب المدینہ کراچی	البحر العمیق فی المناسک	مؤسسۃ الریان بیروت
بخاری	دارالکتب العلمیۃ	مسلک منقظ	باب المدینہ کراچی
ابوداؤد	دار احیاء التراث العربی بیروت	لباب المناسک	باب المدینہ کراچی
ترمذی	دار الفکر بیروت	فتاویٰ رضویہ	رضا فاؤنڈیشن مرکز الاولیاء لاہور
نسائی	دارالکتب العلمیۃ	بہار شریعت	مکتبہ المدینہ باب المدینہ کراچی
ابن ماجہ	دار المعرفۃ بیروت	فتاویٰ حج و عمرہ	تمیعت اشاعت السنۃ باب المدینہ کراچی
ابویعلیٰ	دارالکتب العلمیۃ	احرام اور خوشبودار صابن	مکتبہ المدینہ باب المدینہ کراچی
مجمع کبیر	دار احیاء التراث العربی بیروت	احیاء العلوم	دار صادر بیروت
مجمع اوسط	دارالکتب العلمیۃ	کشف الحجوب	نوائے وقت پرنٹرز مرکز الاولیاء لاہور
ابوداؤد طیالسی	دار المعرفۃ بیروت	الشفاء	مرکز اہل السنۃ برکات رضا ہند
شعب الایمان	دارالکتب العلمیۃ	المواہب اللدنیۃ	دارالکتب العلمیۃ
السنامات	دارالکتب العلمیۃ	بستان المحدثین	باب المدینہ کراچی
مسند امام شافعی	دارالکتب العلمیۃ	مثنوی	التبلیغ ٹرانسلاٹرز ان سب مرکز الاولیاء لاہور
ابن عساکر	دار الفکر بیروت	اخبار الابرار	فاروقی اکیڈمی کمبٹ پاکستان
جامع العلوم والحکم	دارالکتب العلمیۃ	جذب القلوب	النوریا رضویہ پبلسنگ کمپنی مرکز الاولیاء لاہور
در مختار	دارالکتب العلمیۃ	کتاب الحج	مکتبہ نعمانیہ ضیاء کوٹ
رد المحتار	دارالکتب العلمیۃ	ملفوظات اعلیٰ حضرت	مکتبہ المدینہ باب المدینہ کراچی
فتاویٰ عالمگیری	دار الفکر بیروت	وسائل بخشش	مکتبہ المدینہ باب المدینہ کراچی



امير اهل سنت، مولانا ابو بلال محمد الياس عطار قادري رضوي

جا سنڌي زبان ۾ ترجمو ٿيل ڪجهه ڪتاب ۽ رسالا

مجلس تراجم [دعوت اسلامي] امير اهل سنت دامت برڪاتهم العاليه جي

هايه ناز تصنيف ٿيل ڪتابن ۽ رسالن جو سنڌي زبان ۾ ترجمو ڪيو آهي.

جن جو تفصيلي ذڪر ڪجهه هن ريت آهي :

1. فيضانِ سنت (جلد پهريون) 21. مديني جي مڇي
2. غيبت جون تباهه ڪاريون (جلد ٻيو) 22. قوم لوط جو تباهه ڪاريون
3. نيڪي جي دعوت 23. جنات جو بادشاهه
4. نماز جا احڪام 24. نانگ جهڙو جن
5. بياناتِ عطاره (حصو پهريون) 25. مسجدون خوشبودار رکو
6. پردي جي باري ۾ سوال جواب 26. امام احمد رضا جو تذڪرو
7. گهرو علاج 27. مڙدي جا صدمو
8. مديني پنج سوره 28. حسيني گهوت
9. رفيق الحرمين 29. صبح بهاران
10. رفيق المعتمرين 30. وسوسا ۽ ان جو علاج
11. فيضان رمضان 31. زخمي نانگ
12. اسلامي پيئرن جي نماز 32. ذڪر واري نعت خواني
13. وزن گهٽ ڪرڻ جو طريقو 33. ملازمين جي لاءِ 21 مديني گل
14. گناهن جو علاج 34. تنگدستيءَ جا اسباب
15. گانن باجن جون تباهه ڪاريون 35. 40 روحاني علاج
16. ابو جهل جو موت 36. آقا جو مهينو
17. شيطان جا چار گڏهه 37. ڪفن جي واپسي
18. احترام مسلم 38. بريلي کان مديني
19. ويران محل 39. قبر وارن جون 25 حڪايتون
20. قبر جو امتحان 40. هيبتناڪ ان
41. بري خاتمي جا سبب

لَعَلَّكُمْ يَتَّقُونَ وَاللَّهُ يَتَّقِي الْوَسْوَاسَ الْخَسِيفَ

## هوائي جهاز جي ڪرڻ ۽ سڙڻ کان "امن" ۾ رهڻ جي دعا

هوائي جهاز ۾ سوار ٿي اول آخر درود شريف سان گڏ هي دعا مصطفيٰ پڙهو:

اللَّهُمَّ إِنِّي أَعُوذُ بِكَ مِنَ الْهَدْمِ وَأَعُوذُ بِكَ  
مِنَ التَّرَدِيٍّ وَأَعُوذُ بِكَ مِنَ الْغَرَقِ وَالْحَرَقِ  
وَالْهَرَمِ وَأَعُوذُ بِكَ أَنْ يَتَخَبَّطَنِي الشَّيْطَانُ  
عِنْدَ الْمَوْتِ وَأَعُوذُ بِكَ أَنْ أَمُوتَ فِي سَبِيلِكَ  
مُذْبِرًا وَأَعُوذُ بِكَ أَنْ أَمُوتَ لِدِيغًا

**مدني ڪل:** بلند مقام تان ڪرڻ کي تڙي ۽ سڙڻ کي خرق چوندا آهن. حضور پاڪ، صاحبِ لولاڪ، ستاجِ افلاڪ ۽ حلِ اللعنان عليه السلام هي دعا گهرندا هئا<sup>(1)</sup> هي دعا هوائي جهاز جي لاءِ خاص آهي جيئن ته ان دعا ۾ بلندي تان ڪرڻ ۽ سڙڻ کان به پناهه گهري وئي آهي ۽ هوائي سفر ۾ اهي ٻئي خطرو موجود آهن تنهنڪري اميد آهي ان جي پڙهڻ جي برڪت سان هوائي جهاز حادثي کان محفوظ رهي.